

ప్ర శం స



‘పూజాస్తవంబు’ లమృతపు

భోజనములు, సాయిత క్త పురుషార్థ శ్రీ

భాజనములు, దైవత నీ

రాజనములు, సాధుభావ రస వీజనముల్.

*

*

*

జననం బభ్యుదయములకు,

ఖననము సద్భక్తి భూమి గర్భ మణులకున్,

హనన మఘములకు, ‘సాయీ

మననం’ చౌషధము జనన మరణములకున్.

చీ తాల }
21-8-58 }

బందా ఆదినారాయణ.

పోషకులు

1. శ్రీ పాదిల విశ్వనాథశర్మగారు, S. ఇల్లిందలపర్య (ప. గో. జిల్లా)	రూ. 116
2. శ్రీ రామాచంద్రులు లోవరాజుగారు, అధ్యక్షుడు శ్రీ సాయి సమాజము, తుని	20
3. శ్రీ రావుల దేవేంద్రనాథము పంతులుగారు పేరాల, (బాపట్ల తాలూకా)	20
4. శ్రీ నోరి వేంకటేశ్వర్లుగారు I. L. T. D. Co. Ltd. చీరాల	20
5. శ్రీ మామిడి వెంకటరమణగారు Cloth Merchant, తుని	10
6. శ్రీ K. మాధవరావు నాయుడుగారు, సీతాఫలమండి సికిందరాబాద్	10
7. శ్రీ R. శ్రీనివాసరావుగారు, Asst. Surgeon జగ్గయ్యపేట	10
8. శ్రీ అద్దంకి వెంకటకృష్ణయ్యపంతులుగారు Land-Lord ఒంగోలు	10
9. శ్రీ అడుసుమర్తి శ్రీనివాసరావు పంతులుగారు వేటపాలెం, (బాపట్ల తాలూకా)	10
10. M. K. V. శర్మగారు, సబ్రిజిస్ట్రార్ పాలమనేరు, (చిత్తూరు జిల్లా)	10
11. M. రత్నేశ్వరరావుగారు, ఓవర్ సీరు పాలమనేరు, (చిత్తూరు జిల్లా)	10
12 శ్రీ రావినూతల సత్యనాథాయణగారు, S. E. I. డిస్పెన్సరీ, గుంటూరు	10
13 శ్రీమతి కమలా వేంకటరత్నంగారు శ్రీ సాయి చందిర ప్రతిష్ఠాపకురాలు, కాకినాడ	10

	యా
14 శ్రీ K. V. చలపతిరావుగారు, అరండల్ పేట గుంటూరు	10
15 శ్రీ కర్కె పెద మునిరెడ్డిగారు	
S. ఇల్లిందలపయ్య ప. గో. జిల్లా	10
16. శ్రీ కర్కె నాగిరెడ్డిగారు (Post Master)	
S. ఇల్లిందలపయ్య ప. గో. జిల్లా)	10
17. శ్రీ సత్తి వెంకటరెడ్డిగారు S/o సాహెబురెడ్డిగారు	
S. ఇల్లిందలపయ్య (ప. గో. జిల్లా)	10
18. శ్రీ మల్లిడి సత్తిరెడ్డిగారు, S. ఇల్లిందలపయ్య. ప. గో. జిల్లా)	10
19. శ్రీ కర్కె నాగిరెడ్డిగారు S/o వెంకన్నగారు. డిటా	10
20. శ్రీ ద్వారంపూడి వెంకటరెడ్డిగారు. వెలగలేరు, డిటా	10
21. శ్రీ R. S. సోమయాజులుగారు	
I. L. T. D. Co. Ltd., చీరాల	10
22. శ్రీ వేదుల రామమూర్తిగారు, నరసింగరావు పేట, అనకాపల్లి.	10
23. శ్రీ R. S. సోమయాజిగారు	
Building Inspector అచలాపురం	10
24. శ్రీ G. విశ్వనాథం చెట్టిగారు Registrar,	
Co-operative Societies. Hyderabad.	10
25 శ్రీ దేవత సుబ్బారావుగారు	
Assistant District Judge. శ్రీకాకుళం.	10
26. శ్రీ P. C. రంగారావు పంతులుగారు	
Dt. National Savings organiser. కర్నూలు	10
27. శ్రీ గుంటూరు సత్యనారాయణగారు	
I. L. T. D. Co. Ltd., పరుచూరు.	10
28. శ్రీ గంగరాజు మార్కండేయ శర్మగారు	
I. L. T. D. Co. Ltd., కొమ్మూరు	10
29. శ్రీ రాజయోగి. దేవత రంగనాథరావుగారు	
శివానందాశ్రమ స్థాపకులు, తుని.	10

- 30, శ్రీ R. అనందరావు పాత్రోగారు Secretary, Co-op. Urban Bank పల్నాకిమిడి 10
31. శ్రీ అప్పారెడ్డి అర్జునరావుగారు. వేగివారిపాలెం, తూ.గో.జిల్లా. 10
32. శ్రీ Y. A. చలపతిరావుగారు, పోలింఘర్, చిత్తూరుజిల్లా. 10
33. శ్రీ P. V. సుబ్బారావుగారు Spl. Revenue Inspector, చీరాల. 10
34. శ్రీ P. సుందరరావు కాశ్మీరీగారు I. L. T. D. Co. Ltd., చీరాల. 10
35. శ్రీ రావెల వేంకటసీతారామరావుగారు(కరణంగారు) రావెల 10
36. శ్రీ L. శోభన రామసింగ్ గారు Sub Post-master మోపిదేవి (కృ. జిల్లా) 10
37. శ్రీ లక్ష్మిరెడ్డి చిన పాపిరెడ్డిగారు పంచాలతీబోర్డు ప్రెసిడెంటు-వల్లభాపురము (తెనాలి తా.) 10
38. శ్రీ లక్ష్మిరెడ్డి లక్ష్మారెడ్డిగారు Land-Lord వల్లభాపురము తెనాలి తాలూకా. 10
39. శ్రీ లక్ష్మిరెడ్డి సుబ్బారెడ్డిగారు S/O స్వామిరెడ్డిగారు Land Lord వల్లభాపురము, తెనాలి తాలూకా. 10
- 40 శ్రీ రావినూతల శ్రీ గాములుగారు Head-master B. H. School వల్లభాపురము తెనాలి తాలూకా. 10
41. శ్రీ వ్యాసం వీరాంజనేయరావుగారు జగన్నాథపురము కాకినాడ. 10
42. శ్రీ S. V. K. రాజశేఖరరావుగారు పోస్టల్ నూపరిం టెండ్రింగ్ ఆఫీసు, చిలకలపూడి. 10
43. శ్రీ గామరాజు వేంకటేశ్వరరావుపంతులుగారు D. S. P. (Retired) శ్రీ సాయీమందిర ప్రతిష్ఠాపకులు గుంటూరు 10
44. శ్రీ ప్రభల తిలక్ గారు National Tobacco Co., గుంటూరు. 10
45. శ్రీ మన్నె వేంకటనారాయణ చౌదరిగారు Land Lord కొడమంచిలి (కృష్ణా జిల్లా) 10

46. శ్రీ నాగభైరవ వెంకటరత్నంగారు (శ్రీసాయిమందిరము
తరపున) వేంట్రిప్రగడ (కృష్ణాజిల్లా) 10
47. శ్రీ చివుకుల వీరనాథురయ్యగారు (Retired teacher
Municipal high school) చీరాల. 10
48. శ్రీ V. శేషగిరిరావుగారు Teacher Manager చీరాల 10
49. శ్రీ A. నాగధూమానింగారు Progress asst.
B. D. O's office మద్దిపాడు. 10
50. శ్రీ రాళ్ళబండి సత్యనారాయణగారు Head master
B. H. School పెనమలూరు (కృష్ణాజిల్లా) 10
51. శ్రీ వల్లభవేని సూర్యనారాయణగారు మంజులూరు ,, 10
52. శ్రీ రావినూతల అంజయ్యగారు S/O కామయ్యగారు
రావినూతల (ఒంగోలు తాలూకా) 10
53. శ్రీ M. S. మూర్తిగారు (Income tax Officer)
నాగపూరు 10
54. శ్రీ ఆకుల రంగారావుగారు I.L.T.D. Co. Ltd., చీరాల 10
55. శ్రీ V. వెంకటేశ్వరరావుగారు
Plat-form contractor చినకంజాము 10
56. శ్రీ వానపాముల సత్యవారాయణగారు
Drawing master. B. H. School మోపిదేవి 10
57. శ్రీ రావి రంగయ్యగారు (Land Lord & Mill Owner)
మోపిదేవి 10
58. శ్రీ D. వెంకటేశ్వరరావుగారు Prop: శ్రీ వెంకటరమణ కేఫ్
కాగ్గిడీపేట, గుంటూరు. 10
59. శ్రీ K. V. కామ్రాజుగారు I. L. T. D. Co. Ltd., చీరాల 10
60. శ్రీ గాలి వెంకటసుబ్బారావుగారు డిటా డిటా 10
61. శ్రీ వెంకటాద్రి సుబ్బారావుగారు ఆత్మకూరు (via) మంగళగిరి
(భక్తుల తరపున) 10

శ్రీకృష్ణరామ చరిత్ర మారుతిస్వరూప సాయాభిమత



ఓమ్

శ్రీ సాయీ సద్గురవే నమః.

ప్రార్థన.

సాకారుండవో, లేక, ని
రాకాగుండవో, మతేను యగుదువో యెఱుంగన్
నాకగునె ? శ్రితుండ, జడుండను,
సాకవె ! నీ కరుణ బటపి సాయీనాథా !

సందేహము లడపవె ! నీ
యందున నేకాంతభక్తి నందింపవె ! ని
న్నందేమట నీకవె ! యఘ
సందోహముఁ బాపఁగదవె ! సాయీనాథా !

చేయఁదగని పనులు చేసితి నెన్నియో
చేయఁదగిన వానిఁ జేయనైతిఁ,
గృహఁబడైన నాకు నిక పేటు గతిలేదు
కరుణ బటపి ప్రోవఁ గదవె ! సాయీ !

శ్రీ

అ శీ స్సు

శ్రీ సాయీభక్తులకు ఈ పుస్తకము మిక్కిలి
యుపయోగకరము. శ్రీ సాయీబాబా యీ రచయితను
ఎల్లవిధముల అనుగ్రహించునుగాత :

శ్రీ సాయీనిలయము }
షెన్నాయి నగర్ }
మద్రాసు 30 }
11-8-58 }

స్వామి కేశవయ్య జీ.

విషయ సూచిక

ప్రథమ సర్గము

విషయము	పుటసంఖ్య
ఆశీస్సు	
విజ్ఞప్తి	
మంగళా శాసనము	1
శ్రీ సాయీనామ నిర్వచనము	2
అంజలి	2-4
సాయీనామ మహిమ	4-16
గురుమహిమ	16-17
గురుస్తుతి	17-22
పాదోదకము	23-25
మరిగల ఆరాత్రికము	26
నైవేద్యము	26
అధ్యాత్మిక నైవేద్యము	26
ఆత్మనివేదనము	27-28
కర్పూర హారతి	28
ధ్యానము	28-32

ద్వితీయ సర్గము

శ్రీ సాయీ మహాత్వము	33-37
శ్రీ సాయీభక్తికి అధికారి	37-38
శ్రీ సాయీ మంత్రము	38-39
శ్రీ సాయీ నామము-బౌద్ధము	39-40
శ్రీ సాయీనామ జప విశేషము	40-42
శ్రీ సాయీ భక్తులు	42-45

బాబా అభయ ప్రదానము	46-48
బాబా బోధ	49-52
శ్రీ సాయి కృపావిశేషము	53-55
శ్రీ సాయి హృదయ శరణ్యము	55-58
నమస్కృతి	58-61
సమాశ్రయము	61-65
నమోవాకములు	65-67

తృతీయ సర్గము

ప్రణతి	68-71
శరణాగతి	71-72
కర్మఫలమనుల్లంఘనీయము	73
శరణాగతి-ఆవశ్యకత	74-77
సాక్షాత్కారము	78-79
సాక్షాత్కార ప్రార్థన	79
శ్రీసాయి రామునేకాంశమీ సకలజగము	80-82
శ్రీసాయి నారాయణమంత్రము	82-83
హితబోధ-ఆశ్రయము	83-85
జ్ఞానము	85-86
బ్రహ్మానంద నిర్వచనము	86-87
సిద్ధాంతము	87
ఆలిప్తస్థితి	87-89
లయధ్యానము	89-90
ప్రతిజ్ఞ-ప్రార్థనము	90-94
ఫలశ్రుతి	94-99

శ్రీ శంకరేశ్వరాయనమః

శ్రీ సాయీ నాథాయనమః

విజ్ఞప్తి

భక్తజనులారా !

దైవానుగ్రహమునను, సాధుభక్త జనానుగ్రహమునను “శ్రీ సాయీ మననము” అను కృతిని ఆంధ్రప్రదేశ్ కమునకు సమర్పించు భాగ్యము నేటికిఁ గలిగినది. శ్రీ సాయీ బాబా రూపమున నవతరించిన యాపరంధాముఁ డెవరెవరిచే నేమేమి చేయించఁ దలఁచెనో వానినిఁ బూర్తిగావించును. ప్రతిజీవియు నేదొక పనికొఱకే యీ ప్రపంచ నాటకరంగమున పాత్రధారియై ప్రవేశించును. ఆపాత్ర కార్యము ముగిసినతోడనే రంగస్థలమునుండి నిష్క్రమించును. మంచి చెడులుగ, ఉచ్చ నీచములుగ, నాయా పాత్రలకార్యములు పాత్రలు గోచరించినను, సకలమును విధి విధానము ననుసరించియే జరుగును. అందఱు రాజులు, మంత్రులుగ, నందఱు భటులుగ నుండిన నాటకము సాగువా? రాజునకు గౌరవము ప్రకటన మంత్రులు భటులుండిననే కలుగును. కుజనులున్నప్పుడే సుజనుల ఆధిక్యత ప్రకటమగును. రావణుడే లేకుండిన శ్రీరాముని, దుర్యోధనుడే లేకుండిన

ధర్మరాజును గూర్చి మనమింతగా చెప్పుకొనుముగదా ?
చీకటియే లేనియెడల సూర్యచంద్రాదులకెట్టి పూజ్యతయేకలు
గదు జగన్నాటక సూత్రీధారుడగు శ్రీనారాయణుడు
తన విశ్వలీలలఁ బ్రదర్శించుటకు వివిధ గుణాదికములు గల
పాత్రలఁ బ్రవేశపెట్టి వారివలనఁ బ్రదర్శింపఁ దలంచిన పను
లను జేయించి, నిష్క్రమింపఁ జేయును. కావున ప్రపంచ
మొక పతనీయ గ్రంథము. దానిని పఠించి ప్రతిజీవియు
చెడుమార్గమును విడచి సాధుమార్గము ననుసరించి జన్మ
సాఫల్యము వడయఁ బ్రయత్నింపఁదగును.

ఈ విశ్వనాటకరంగమున నేను నొకపాత్రయను. విద్యార్థి
దశయందు పెద్ద చదువులు చదువకున్నను, సంస్కృతాంధ్రాంగ్ల భాషలయందుఁ బదప హిందీ భాషయందుఁ
గొంత కృషి సలిపియుంటిని. ఉపాధ్యాయవృత్తిలో జీవనము
ప్రారంభించితిని. అందలి సంపాదన సంసార పోషణకుఁ
జాలదని వ్యాపారమున విత్తమార్జింప వలయునని సంకల్పించి
యొకప్రక్కన ఉపాధ్యాయవృత్తి మఱియొకట వ్యాపారము
నడుపఁజూచితిని. చివరకు వ్యాపారము వ్యవహారముగ పరిణ
మించి అభియోగములు, కష్టములు, ప్రాప్తించెను. అధిక
విత్తము గడింపకపోగా, ఉన్నకొద్ది భూపసతియు సంతసమై
తుదకు జీవితముపై విరక్తి గలిగి మరణంబే శ్రేయమనిపించు
గతి గలిగినది. అట్టిసమయమున-తారణ సంవత్సర పుష్య
శుద్ధ ౧౨ ను (27-12-44 5-00, A. M.) మంగళవారము

తెల్ల వారుజామున 5 గంటలకు బంగారుచాయ గలిగి ఆజాను
 జాహుడు తెల్లనికుప్పి, తలకు గుడ్డ, గడ్డముగల ఒకమహాను
 భావుడు స్వస్థమనఁ దోచెను. ఎన్ని యెడుదొడుకులు
 గలిగినను బాల్యమునుండి మంచిబాలురతోడి చెలిమివలన
 దైవభక్తి యేకాంతమో యొకప్రక్కన నొదిగియుండుటచే
 కలలో నెవరేని పెద్దలు గోచరించిన సాగిలఁబడి మొక్కు
 నలవాటు కలిగియుంటిని. ఆకారణమున నెదుటఁ దోచిన
 యా మహానీయునకు సాష్టాంగ నమస్కృతులు గావించి
 దోసిల్లాగ్గి నిలచియుంటిని. అవ్యక్తి చేతినన్నచే నన్ను
 “ఠాఠా! ఇటురమ్ము”- అని దగ్గఁజేరి, “నీవు ఏమేమి
 వ్రాసితివిరా?”- అని ప్రశ్నించెను.

- 1 శ్రీమద్భగవద్గీతామృతము. (భగవద్గీతలు - ప్రతి శ్లోక
 తెనుఁగు పద్యము)
- 2 ప్రబోధ సుధాకరము. (శ్రీ శంకర భగవత్పాద రచిత
 ప్రకరణ గ్రంథమునకు ప్రతిశ్లోక తెనుఁగు పద్యము)
- 3 ప్రేమామృతము. (నారద భక్తి సూత్రములు. టీక
 తెనుఁగుపద్యము-వివరణ గీతమాలిక.) (అముద్రితము)
 మొదలగు గ్రంథములు రచించినవి మనవి చేసితిని. అంతట
 నామహాత్ముడు “సరే! వానినట్లుండనిమ్ము - ఇకనీవు వీనిని-
 వీనిని రచింపుము”-అని పలికెను. “చిత్తము - అలాగే రచిం
 తును” - అని నేను సమ్మతిఁ దెలిపితిని. ఆ మహాపురుషుడు

నన్ను కరమున స్పృశించి ఆశీర్వాదించి అదృశ్యుడయ్యెను. కనులు తెరిచితిని. తెల్లవాడెను.

కాలకృత్యములదీర్చికొని, “యీశ్వరమేమియూ?” అని యాలోచించుకొనుచుంటిని. కలగని గంటయైనకాలేదు. చీరాలనుండి నా చిన్ననాటి మిత్రుడును, నా యీ జీవితమున ఆధ్యాత్మిక మార్గోపదేశియగు (శ్రీ) బండా ఆదినారాయణగారు (అప్పటిలో నేనున్న బాపట్లకు) నాదగ్గఱకువచ్చి అఖిల భారత (శ్రీ) సాయీ సంఘాధ్యక్షుడు- పూజ్య(శ్రీ). బి. వి. నరసింహస్వామిగారు చీరాలకు విజయంచేసి ‘(శ్రీ) సాయీబాబా’ను గూర్చి ఉపన్యాసము లిచ్చుచున్నారు. సీవేయో వ్రాయవలయునట - (శ్రీ) కామరాజు గడ్డ నరసింహారావుగారు (Sanitary Inspector-now retired) నిన్ను వెంటఁగొనిరమ్మని రైలుచార్జిగూడ ఇచ్చి పింపినారు” అనిచెప్పి నన్ను వెంటఁగొనిపోయి యారాత్రి (శ్రీ) నరసింహస్వామిగారి దర్శనము చేయించిరి. సాగిలబడి మొక్కిన నన్ను వారాశీర్వాదించి (శ్రీ) సాయీబాబానుగూర్చిన కృతులు (శ్రీ) సాయీమనసము మొదలగునవి తెనుఁగున రచింపవలసినదిగ ఆనతిచ్చిరి. వారప్పటికి ప్రచురించిన కృతుల నాకు ప్రసాదించిరి.

అంతవరకు “కలలోఁదోచిన వ్యక్తి యెవరా?” యని తలంచితిని. (శ్రీ) సాయీబాబాను గూర్చి వినియెఱుఁగని నేను మఱువినమున జరిగిన యీపై సంఘటనము గమనించి, (శ్రీ)

సాయిప్రభువు అనుగ్రహము నేటికి నాపైఁ గలిగినదిగదా!
అని, మనమున నుప్పొంగి బాబాకు ధన్యవాదములర్పించితిని.
ఆదినమే శ్రీకృష్ణ రామ శివ మారుతీస్వరూప శ్రీ సాయి
నాథుని పటము సంపాదించితిని. వతితుండనై బ్రతుకుపై
నసూయ గలిగిన నాపై శ్రీ సాయిప్రభువున కనుగ్ర
హము కలిగి, తన యాస్థానమున నొక కవి (కింకరు) గా
నియమించుకొని, వ్యసనాతపమున శోషిల్లిన నాజీవనలతిక
కమ్మత పరిషేచనముచేసి సముద్ధరించిన బాబాకు వేసతు
లర్పించితిని. 'శ్రీ సాయికరుణ' యను కృతియందుఁ బలికిన
వాని నిందుఁ బేర్కొనుచున్నాఁడను.

స్వ ప్న వృ త్తాంత ము

* * * * *

“చనియె నలుఁబడి రెండు వర్షములు వీని,
కంత దనుక నెయ్యెడ నుంటి వయ్య! నీవు?
అప్పటికి నీకు జ్ఞాపకం బైతి నేమి?
ద్వారకా మాయి సాయిబాబా! మహాత్మా!

ఏను నినుఁ జేరుటనిన నాకేమి యెఱుక
మోహ వారాశి యందున మునుఁ గుకతన!
నీదు బిడ్డల సాకఁగ నీక చెల్లు;
సత్యమిది; ద్వారకా మాయి సాయిదేవ!

సమసె బంధు మిత్ర జాయా సుతక్షేత్ర
వివిధ భోగ గర్వ విస్తృతంబు ;
శేష మొందె సాయి ! “శీరిడి సంస్థాన
కవి”నటంచు నెగడు గర్వమొకటి.

గురు జనుల సేవచే నేర్చికొన్న చదువు
లేశమైన నీ వానిలో లేదు-లేదు ;
వీని యందేమి కాంచి యాస్థాన కవిగ
సలిపి కొంటివో యెఱుంగ- శ్రీసాయిదేవ !

నీకృతులు వల్కులజీ నాదు వాకు నందు
నిలిచి నీవు పల్కించిన పలుకుబలుకు
వాడ;- నిందు నాఘనత యేజాడలేదు ;
నైపు దాసగులు పొసగిన సాయినాథ ! ”

(శ్రీ సాయి కరుణ)

ఎందుకుఁగొఱగాని నాపై శ్రీసాయి ప్రభువున కను
గ్రహము గలిగినదనుట - అది నాపురాకృత సుకృత లేశ
మేమోకాని. యీ జన్మలో నాకావించిన మంచిపని లవమేని
యులేదని మనవి చేయుచున్నాడను.

“ అయ ముత్త మోయ మధమో
జాత్యా రూపేణ సంపదా వయసా
శ్లాఘ్యైశ్లాఘ్యై వేత్థం
నవేత్తి భగవా ననుగ్రహవసరే.”

“ జాతి రూప వయో భాగ్య సంచ మమున
 నీతఁ డుత్తమఁ డధముఁ డౌసీతఁ, డితఁడు
 శ్లాఘనీయుండు నీతఁ డశ్లాఘ్యుఁ డనుచు
 నెంచబోఁడు కృష్ణుఁ డనుగ్రహించు వేళ.”

(పృబోధనుభాకరము (౧౮) అనుగ్రహ పరిరణము.)

దైవ మనుగ్రహించఁ దలంచు నేని ఉత్తమాధను చర్చలు
 జాతి విద్యా రూప సంపదాదుల తారతమ్య వివేచనలతోఁ
 బనిలేదు. పూర్వజన్మ సమర్పిత సుకృత లేశమున్న జాలును.
 ఈవిషయమునే తలంచుచు ‘శ్రీసాయి స్మరణ’ యుపదిట్లు
 పలికితిని:—

“తొలి జన్మంబున శీర్షియందు ద్విజ జంతు స్థాని పృథ్వీజగు
 ల్గుల తానేకములందొకండ నయి పేమన్ నీవా నీభక్తులో
 మెలఁగన్ దత్పద లేని సంగతిని నీ మేనొందితిన్ నీపదం
 బుల ప్రాప్తాదఁగ నోమునోచితిని; బాబూ! సాయినాథప్రభూ!”

* * * * *

తొలి జన్మంబున నీయనుగ్రహ మదేదో రీతి నాజ్ఞింపనేక
 గలదే నీపద కంజ భక్తి గను భాగ్యంబీ భవంబందు? ముక్
 గల, నజ్జేరఁగఁ దీసి ప్రోచుదువె? నీకబ్బాలు పల్కింతువే?
 నిలువ బెట్టుదె యింత కాలమును తండ్రి! సాయినాథప్రభూ!”

(శ్రీ సాయిరాబా పూజాస్తవములు - శ్రీ సాయిస్మరణ)

బాబా యీ నన్నను గ్రహించిన విషయము సోదర భక్తులకుఁ దెలుపుకొనుటకింతదనుక వ్రాసినాఁడను. ఆదినము మొదలు వేయి కనుల పరిరక్షించుచున్నాఁడు - రక్షింపఁ గలఁడు. శ్రీ సాయి ప్రభువు తన్నాశ్రయించిన చీమ నేని మనిచి సద్గతి నొసంగఁ గలఁడు. ఇది త్రీకాలసత్యము అని మనవి చేయుచున్నాఁడను.

శ్రీ సాయి ప్రభువు :-

శ్రీసాయి బాబాను గూర్చి యొకటి రెండు విషయములు దెలుపుదును. “శ్రీసాయీనాథుడు అవతార పురుషుడా? అయిన-ఆయన సాధించినది యేమి?” - అని కొందఱు అకు సందియము కలుగవచ్చును. నా మిత్రులలో కొందఱు “సాయి బాబా కూడా దేవుఁడేనా? ఉన్న దేవుళ్లు చాల కనా?” - అని నన్ను ప్రశ్నించిన వారును కలరు. ఈవిషయమును గూర్చి —“సాయి సుధ” — (All India Sai Samaj. Mylapore-Madras) 1958 జనవరి, ఫిబ్రవరి, మార్చి - నెలల పత్రికలందు వ్యాసముల వ్రాసియుంటిని. బాబా అనుగ్రహించిన ప్రత్యేకముగ ప్రచురించి సోదర భక్తుల కందింపఁగలను. అవకాశము లేని కారణమున నొకటి రెండు విషయములు మాత్రము తెలుపువాఁడను.

శ్రీరామ- శ్రీకృష్ణా ద్వవతారములను గూర్చియు నిట్టి కుతర్కములు క్కావించిన వారును లేక సోలేరు. మత్స్య

ద్యవ తారములు డత్రాత్రేయా ద్యవ తారములు మనము పరిశీలించిన ఒక యవతారములాని కృతులు మఱియొక యవ తారమున లేవు. వేని కవి ప్రత్యేకములు. విశిష్టములు. అవ తార క్రమము ననుసరించి పరీక్షించిన దుష్టులను వధించుట కంటె దుష్ట హృదయ పరివర్తనముగూర్చి, శిష్టులుగా నొన రించిన విషయము లెన్నేయు గలవు. భగవంతుఁ డవతరిం చుటకు శంఖ చక్రా ద్వాయుధములు - కిరీట పీతాంబర వన మాలాదులు ధరింప నవసరము లేదనియు, సాధారణ వ్యక్తి గ ఒక పేద “ ఫకీరు ” గఁగూడ అవతరింప వచ్చునని సూచించు టకే ఆసరాత్పరుఁడు - శ్రీసాయి బాబాగా అవతరించినాఁడు.

“విశ్వమానవ ప్రేమ- సర్వభూతదయాళుత్వము” జనసమాజ

మునందుఁ బాదుకొలిపి, మానవ సంఘమును, ముఖ్యముగా భారతీయులను చక్క దిద్దుటయే శ్రీ సాయి నాథావతార విశిష్టత. బాబా బోధించిన విషయములవియే. ‘ మతము ’ - అనునది మానవ కల్పితము. ‘ దైవము కలఁడు ’ అని చెప్పు

నది యే మతమైనను సాధుసమ్మతమే. సర్వ మత సమాహిత మత స్థాప నార్థమై శ్రీ భగవానుఁడు శ్రీ సాయిబాబాగా అవతరించినాఁడు. ఏ పేరు పెట్టి పిలిచినను అవి యన్నియు దైవమునకు చెందు చున్నవని బాబా ఎల్లఱకు ప్రకటించి నాఁడు. ప్రదర్శించినాఁడు. మన భారత దేశమున అన్యోన్య మత కలహములతో సదమ దమగు హిందూ మహమ్మదీయు లకు సఖ్యతఁగూర్చి ‘ కబీరు ’ గా నవతరించిన ఆభగవానుఁడే శ్రీ సాయిబాబాగా అవతరించి, తన యవతార విశిష్టతను

ప్రకటించినాడు-ప్రకటించు చున్నాడు-ప్రకటించగలడు.
దైవమే ప్రేమ- ప్రేమయే దైవము- అను సత్య సిద్ధాంతము
నెల్లర కెఱుక పఱచినాడు.

శ్రీ సా య మ న న ము :-

‘ మన - జ్ఞానే - ’ యను వ్యుత్పత్తి ననుసరించి
మననము = చింతనము- అను అర్థము బోధపడు చున్నది.
జ్ఞాన స్వరూపమై ప్రాప్తమగు వస్తువును గూర్చిన చింతనము-
మననము. ‘ సాయీ - ‘ సాళీ ’ - అను పదమునకు
సాయీ నామ నిర్వచనము ప్రథమ సర్గమున రెండవ పద్య
మునఁ దెలిపి యుంటిని.

సంస్కృత భాషయందు ‘ స్వామి ’ అను శబ్దమునకు
హిందీ వికృతి ‘ సాళీ ’ అని నిఘంటువు లందు దెలుపఁ బడి
నది. దీని ననుసరించియే గోస్వామి - గోసాళీ- గోసాయీ-
అను పదములు నిష్పన్నము లైనవి. భగవాతుఁడు జగత్ప్ర
భువు- జగన్నాథుఁడు కావున - ‘ స్వామి - సాయీ - ’
అగు చున్నాడు. ‘ బాబా ’ అనిన- ‘ పిత ’ అని అర్థము.
భగవానుఁడు జగత్పిత. బాబా - శబ్దమున మాధుర్య ప్రేమ
లుట్టి పడుచుండును. జగన్నాథుఁడు - జగత్పిత యగు ఏవ్య
క్తికలఁడో ఆ వ్యక్తి ‘ సాయీబాబా .’ అగుచున్నాడు.
ప్రపంచమున సాధువులు- గోసాయీలు. (గోస్వాములు)
వేదకు వేలుండినను. ‘ సాయీబాబా ’ అనే అభిధానము
‘ శ్రీర్మి ’ యుగదవశించిన ఆ సచ్చిదానందాత్మక తత్త్వమునకే

అన్వర్థాభి ధానమైనది. పూర్వభవమున (కాశీ) రామానంద
యోగియై, శ్రీ వేంకటేశావ తారమును పసిద్ధి గాంచిన
శ్రీ గోపాలరావుదేశముఖ్ - (సేలునందు - శ్రీ వేంకటేశ)
సద్గురు కృపా కటాక్ష వీక్షణమున వర్ధిల్లి సంపూర్ణ సిద్ధులు
అధికారము వడసి అధికార పురుషుడై సకల జీవుల
సముద్ధరించుటకు శీర్ణియందు వెలసినవాడు శ్రీసాయిబాబా.

“ నామ చింతామణియ సాయి నామమొందు
నమల చైతన్య రస విగ్రహంబు సాయి;
పూర్ణముక్తుడు శుద్ధుడై పొలుచు శీతుడు
నామ నామినులక భేద మేమి లేమి ”

(శ్రీ సాయి మననము - పృథమ స్కంధము, 65)

శ్రీరామ - శ్రీకృష్ణ - అవతారము లందు వలె
శ్రీసాయి అవతారమునందు నామ- నామినుల కట్టి మహా
త్వము కలిగినది. అట్టిశక్తి ఒకరిచ్చినదికాదు. స్వతస్సిద్ధముగ
కలిగినదే అది హృదయరేచ్చ నామికంటె నామమున అద్భుతశక్తి
గలదు. నామి చేకూర్చుజాలనిది నామము చేకూర్చుగలదు.
సాకార బ్రహ్మము- నామి అవతార సమాప్తి నొంది
యద్భుతమైనను నామము మాత్రము చిరస్థాయిగ నిలుచును.
నామియందున్న శక్తులకంటె నామము నందు అధిక శక్తులు
గలవు. నామ బలమున నామి ఆకర్షింపఁ బడును. నామి
కంటె నామమే జీవిని ఘోర సంసార పారావారమును
దాటింప సమర్థమైనది.

బాబా 40 సంవత్సరములకుఁ బూర్వము భౌతిక దేహము విడిచి నాఁడు గదా? మనల నెట్లుదరింపఁ గలఁడని సందియమొందఁబనిలేదు. నామబలమున-ఏక్షణమున భక్తుఁడు పిలుచునో ఆక్షణమున భక్తునిఁ జేరి రక్షణ మొసఁగును. భౌతిక దేహము నందున్న పుటికంటె మిక్కిలిగ, భౌతిక దేహము విడచిన తరువాత తన ఆశ్రితుల కెల్ల వేళల నెల్ల విధముల రక్షణ మొసఁగఁగలఁడు. ఆ 'సాయి' నామము నందలి బీజాక్షర సంపుటికరణ మాహాత్మ్యము అద్భుతము. అనుభవైక వేద్యము. 'సాయి' నామము స్మరించుటకు పలుకుటకు ఎంతస్వాదువు - ఎంతహృద్యముగ నుండునో దానిని రుచి చూచినవారికే వేద్యము. ఈవిషయమును గూర్చి శ్రీసాయి స్మరణము నొద్దిట్లు పలికితిని.

ఏ యయ్యల్ ముదమారఁగా నిడియో నీకీపేరు! సుశ్రేయమై ధ్యేయంబై సకలార్థదాబయి రసాధిష్ఠానమై శ్రావ్యమై హాయి గూర్పుఁ దలంచినన్ వినిన నోరారణ్య జపింపంగ నీ 'సాయి' ద్వ్యక్షర మెల్ల జీవులకు విశ్వంబుదు శీర్షీశ్వరా!

* * * * *

బాబా! 'సాయి' పదంబు నీక తగు నన్వర్థాభి ధానంబునై పా) బల్యంబును గాంచు నెల్లెడ సమర్థం బాచు సందేహమే లా? నీజాక్షర సంపుటి కరణ మాహాత్మ్యం బగమ్యంబు; స త్తా బాహుళ్య మచింత్యమై పలుకు నంతర్యామి! శీర్షీశ్వరా!

(శ్రీ సాయి బాబా పూజాస్తవములు - శ్రీ సాయి స్మరణ.)

కీ॥ శే॥ పూజ్యశ్రీ. బి. వి. నరసింహస్వామిగారు
(President, All India Sai Samaj) శ్రీ సాయా
నామమే దొకరూపమున భక్తులు స్మరించి తరించుటకు
వివిధ పురాణాదు లందుఁ గల భగవానుని స్తోత్రములను
శ్రీ సాయీ నాథుని పరముగ సమన్వయించుచు నాయా
శ్లోకముల నేర్చి కూర్చి ' సాయీ నాథ మననము ' అను పేర
ప్రచురించిరి. దానిని తెలుఁగునఁ బలుకుమని
నాకాన తిచ్చిరి. (ఆవిషయము తొలుత వచించితిని.)

సాయీ మననము రచించు సమయమున నొక పట్టున
“దీనిని నేరురచింపఁగలనా”? యని సౌశయించితిని. ఆరాత్రి
స్వప్నము-ఒక సభ జరుగుచున్నది. పలువురు భక్తులుచేరిరి.
బాబా వచ్చుచున్నాడని ఎవరో చెప్పిరి. అంతలో సాయీ
ప్రభువు రానే వచ్చెను. బాబా పాదముల వ్రాలి మ్రోక్కి
తిని. అభయ హస్తమున బాబా స్పృశించెను. బాబా ఆగ్రాస
నాసీనుడయ్యెను. ఆసభలో నన్ను పఠ్యసింపుమనిరి “ బాబా!
నీయెదుట నేను పలుకఁగలనా ? సాహసముగాడా ? నేనేమి
పలుకఁగలను?”- అని మనవి చేసికొంటిని. బాబా చిఱు
నవ్వు నవ్వి “ బిడ్డా! ఏమి భయము లేను. నేను నీ ప్రక్కన
నుండ జాక నేల? పలుకుము-సంశయ పడకుము”-అని చెప్పెను.
అంత “ దక్కనా దేవ సాధవః ” - “ సాధు సందర్శనము
మాత్ర సకల మొదవు ” అను మాటలు నానోటినుండి
వెడలివని. నిద్ర మేల్కొంటిని. కావున నివి యన్నియు బాబా

పలికించిన పలుకులుగాని, నాసమర్థత లేకమేవి లేకని మనవి చేయు చున్నాడను.

స్తోత్రదర కుటుంబ పోషణకై వ్యయ పెట్టడగిన కాలముగతించినను శేషించిన కాలము నేలవమైభగవంతునిఁ గీర్తించి మానవులు తరించుటకే పూర్వీకులు, సర్వ జనోద్ధర కాభి శాఖులగు వ్యాసాదులు పెక్కు పురాణముల రచించి యాయా తావుల భగవంతుని స్తోత్రముఁ గూర్చిరి. ఏరూప మున నైన భగవన్నామము స్మరించి నరులు తరించ వలయు ననియే వారి యాశయము. శ్రీరామ - శ్రీకృష్ణ-శ్రీసాయీ మొదలగు పదముల భేదములను బాటింపక తచ్చబ్ర వాచ్య మగు నేవస్తువు గలదో అవస్తువునే దృష్టి యందుంచికొని మనస్సును ప్రాపంచకాభి ముఖముఁ గానీయక దైవాభి ముఖము చేయుటయే 'మననము' యొక్క యుద్దేశము. సాధన చతుష్టయములో 'మననము' రెండవది. 'పెద్దలవలన వినిన యర్థమును (శ్రవణమును) గూర్చి చింతించుటయే 'మననము'. దానివలన 'నిధి-ధ్యానలు' అలవడును. దాని మూలమున సరవస్తువు నెఱిగి పడయుటకు జీవి పాత్రుఁ డగును.

శ్రీ భగవానుని కరుణామృత రస ప్రవాహము సర్వదా సర్వథా ప్రవహించుచునే యుండును. సుకృత లేకము గలజీవి యంజలి పుటమునుబట్టి యా యమృత రస మును గోలి తరించుచుండును. అభాగ్యుడు దాని దఱిఁ జేరక ఖాత కోదకములఁ గోలుచుండును.

‘నామ స్మరణా దన్యోపాయం నహి పశ్యామో భవ తరణే’ సంసారసాగరమును తరించుటకు భగవానుని నామ స్మరణముకంటె వేఱుమార్గము లేదు. ఏదొక రూపమున (శ్రీ) సాయీ నామమును స్మరించి తరించుటకే (శ్రీ) సాయీ మననము తెనుఁగునఁ బలికి సోదర భక్తులకు సమర్పించు చుంటిని.

(శ్రీ) సమర్థ సద్గురు దేవుఁడు సాయీప్రభువు భక్తుల

నుద్ధరించు విధము.

అవతారములు — సమర్థ సద్గురువులు

సాధు సంరక్షణము ధర్మస్థాపనము కొఱకు భగ వానుఁడు ఆయా దేశముల నాయాకాలముల నవతరించు చుండును. ఈ యవతారము లేయొక్కజీవినో యుద్ధరించు పని పూనవు. మానవ ప్రపంచమున అధర్మమును రూపు మాపి ధర్మమును సంస్థాపించుట వాని ప్రధానకార్యము. అట్టి యవతారములకు సహాయభూతులై వారి పనులందుఁ బాల్గొనుటకు సమర్థ సద్గురువు లుద్భవింతురు. ఆ భగవానుని అపార సామర్థ్య జ్ఞానానందముల వారు వడసి, ప్రపంచమున నాయాజీవులఁ జీరి వారిని సముద్ధరించు చుందురు. భగవ దవతారములకు వీరు భిన్నులుకారు. ఆ యవతార మూర్తుల సేవించిన నెట్టి ఫలమో సమర్థ సద్గురువులను సేవించినను

అట్టఫలమే జీవులకుఁ గలుగుచుండును. అపార సచ్చిదానంద పూర్ణులగు సమర్థ సద్గురువులలో 'శ్రీ సాయీ బాబా' యొక్కఁడు. అవతారమనిన సమర్థ సద్గురువనిన - ప్రత్యక్ష దైవమే కాని వేఱుకాదు. అని మనము రూఢిగ తెలిసికొనఁ దగినది. జీవిని 'సత్' శబ్ద వాచ్యుఁడగు పరమాత్మను బ్రాహ్మింపఁజేయఁ జాలిన సమర్థుడు కావున 'సద్గురువు' అని పిలువఁబడుచున్నాఁడు.

సమర్థ సద్గురువు జీవేశ్వరుల కైక్య విధానమును ప్రాప్తిపఁజేసి జీవిని బంధ విముక్తునిఁ గావించఁ గలఁడు. ఈ సృష్టియందుఁగల జీవులెల్లరు నొకజన్మమునుండి మరియొక జన్మము పడయుచుందురు. జీవి పరమాత్మను యయ్యు మాయాబలమున విడివడిన వాఁడయ్యెను. జీవులు వారి వారి కర్మ పరంపరలచే అజ్ఞాన మంతకంత కధికమగుటవలన ఈ సంసార చక్రమున నతివేగమున పరిభ్రమించుచుందురు. దీనినుండి విడివడుటకు జీవులకు సామర్థ్యములేదు. వారివారి కర్మ వాసనలచే ప్రేరేపింపఁబడి యంతకంత కెక్కుడుగ కామాసక్తులగుదురు. కర్మవాసనా రూపమగు సంసార చక్రము జీవులను దిన విడికిటఁ బట్టియుంచును. సస్పృహయు లగు జీవులు విడివడనేరక వనరుచుందురు. విడివడుటకు ప్రయత్నముఁ గావించువారయ్యు, 'నంతకంత కధికమగు బంధము' గల్పించుకొనుచు నీ సంసారచక్రమున పరిభ్రమించుచుందురు. అట్టి బంధములనుండి జీవులను ముక్తులఁ గావించఁ

జాలినవారు భగవదవతారులు, తదభిన్నులగు సమర్థ సద్గురువులు. దైవముకంటె అవతారమెట్లు భిన్నముకాదో అవతారముకంటె సమర్థ సద్గురువు భిన్నుడు కాడు. కావున సమర్థ సద్గురువు ‘ప్రత్యక్ష దైవము’ - ‘అపాంతరాత్మ’ - అగుచున్నాడు.

ఇట్టి సమర్థ సద్గురువుల శక్తిసామర్థ్యములు ప్రపంచ దృష్టినిఁ జూచువారికి, మాంత్రికుల, గారడీల, వింద్రీజాలికుల శక్తులవలె గోచరించును. ఈ రెండు తెగలవారి సామర్థ్యములు-పుట్టవు, స్వభావము, పరిమాణములు, ప్రయోగ కారణాదులచే భిన్నము అగుచున్నవి. వింద్రీజాలికులు మొదలగువారు వారివారి శక్తుల నతి ప్రయోసమున నార్జింతురు. ఆశక్తులు దేశకాలాదులచే పరిమితములు. అట్టి శక్తి ప్రదర్శనములు స్వప్రయోజన మూలములు. సమర సద్గురువు లట్టి శక్తులకై ప్రయోస పడవలసిన పనిలేదు. అవి వారివారి పరిపూర్ణ స్థితిప్రాప్తిచే సహజముగ కలుగునవి. వానిని ప్రదర్శించుటకు వారు కష్టపడవలసిన పనిలేదు. ఆశక్తులేదొక తెగకు - తరగతికి మాత్రము సంబంధించునవి కావు. అష్టసిద్ధులని చెప్పబడు “అణిమాదిసిద్ధులు” సైతము సమర్థసద్గురువుల శక్తులతో సరిపోల్చబడవు. సమర్థ సద్గురువు లాయీ జీవులయెడ ప్రదర్శించు అద్భుతశక్తులు కేవలము అవ్యాజకరుణా హైతుకములు. కాని మఱియొండు విధముకాదు.

అట్టి సమర్థ సద్గురువుల కరుణకుఁ బాత్రమైనజీవి క్రమముగ పరమాత్మ పాస్తియం దున్నత స్థానము పడయుచుండును.

సమర్థ సద్గురువులు—వారిపద్ధతులు

సమర్థ సద్గురువులు శీవుల నుద్ధరించు విధానములఁ బరిశీలంతము. సమర్థ సద్గురు దర్శనభాగ్యము జీవి తన 'ప్రవృత్తి' మార్గమును వదిలి 'నివృత్తి' మార్గమున కభిముఖ మయ్యెనని తెలుపును.

జీవి జీవత్వమేల పొందెను? స్వస్వరూపమును - 'తాను బ్రహ్మము' - అను ఎఱుకను గోల్పోయి పరివర్తిత గుణబద్ధుడై - జీవితై సంసారమునఁ జిక్కుపడినాఁడు. అది యందుఁ గల బ్రహ్మస్థితి వీచితరంగాది రహిత ప్రశాంత సముద్రమువంటిది. గుణ క్రమ భిన్నము - ఆ ప్రశాంత సముద్రములోని చిన్నసుడి - (అల) - ఈ సుడి (అల) యే జీవి. అదియే తొలుత అజ్ఞానము. ఆ సుడి - జీవి - తాను ప్రశాంత సముద్రమునకు భిన్నమను భావమేర్పడి, తన్ను వేటుగఁ జూచినాఁడు. సద్గురువు ఆజీవి భిన్న తాస్థితికిఁ బూర్వమునఁ గల స్థితి నెఱుకపఱచును. ఆసుడి (అల) కి పూర్వము తరువాత జలమనియే సద్గురువు బోధపఱచును. ఆ సత్యము నెఱిగిన - (అల) - జీవి - ఆశాంత సముద్రములోని భాగముగఁ దెలిసికొని ప్రశాంతి నొందును. పూర్వ ప్రశాంతిని

సద్గురువు అనుగ్రహమునఁ బడయును. ఇది సద్గురువు చేయు కార్యము. ఆవిధానముఁ బరిశీలించుదము.

ప్రథమ సహాయము :

జీవి తన పురాకృత కర్మభారమున కుంగియున్నాడు. ఆ కర్మభారము వానిని కుంగఁదీసి సంసారమున నంటఁ బెట్టునది. జీవి తాను విత్తిన సుఖ దుఃఖ ఫలముల ననుభవింపవలయును. ఒక బరువును దింపుకొనఁ బ్రయత్నించు జీవి మఱి రెండు కొత్తబరువు లెత్తుకొను చున్నాఁడు. ఇట్లు క్రమముగ కర్మములఁ బెక్కుగావించి భారాధిక్యతఁ బొందుచుండును. వాని హృదయ దౌర్బల్యము - విస్పష్ట దృష్టి లేమి - వానిని సరియగు మార్గము నెఱిగి యామార్గమునఁ బ్రవర్తించనీయుదు. ఆ జీవికి యథార్థస్థితిఁ దెలిపి, వానినిఁ జక్కఁదిద్ది, సరియైన మార్గమున నడిపింపఁ గలవాని సహాయము కావలయును. అట్టి నిర్దేశకుఁడు నియంతయు నగు నాతఁడే సద్గురువు. ఈ కర్మబద్ధుఁడగు జీవికి అట్టి సద్గురువు నేవిధముగ నాశ్రయింపవలయునో అదియును దెలియదు. ఆ జీవి పురాకృత పుణ్య లేశముననో - పూర్వ భవముల సాధు దర్శన స్మరణ సుభాషణ సేవాభాగ్య విశేషముననో సద్గురు వట్టివానిపై తన నిర్భేతుక ప్రేమ నెఱపి, వానికిఁ దన్నుజేరు నవకాశముఁ గల్పించును. అట్టి యద్భుత పరిస్థితులలో సుకృత లేశము వడసిన ఆ జీవిని సంసార భయదచకఁగి భ్రమణమునుండి సద్గురువు తప్పించును. ఆ సద్గురువు

నందా జీవికి ప్రేమ కారవ కృతజ్ఞతలు జనించును. ఇతరజీవులకు ఆ సద్గురువునకుఁ గల భేదము గోచరించును.

అనంతర సహాయము ;

ఈ విధముగ జీవి సమర్థ సద్గురువునందు మనస్సు నిలిపి ప్రేమింప మొదలిడును. వీని ప్రేమ కనుగుణముగ సద్గురువు తన యపార కరుణాప్రేమ శక్తి సామర్థ్యముల నాజీవిపై సంతకంత కథికముగఁ బ్రకటించును. ఆ సద్గురువు కరుణ ఆ జీవిని పాపకర్మలకు విముఖునిఁ గావించి, పుణ్య సంపదలఁ బెంపుఁగూర్చు నేవియో కొన్ని మంచిపనులఁజేయఁ బనుచును. మంచిపను లెక్కువ చేసిన కొలఁది జీవి పాప కర్మ భారము తగ్గించుకొనును. ఆ సద్గురు కరుణలేశము అట్టి జీవిని పురాకృత సంచితాగామాది కర్మఫలముల ఈ జన్మ మందే తోడ్చి స్వల్పముగ ననుభవింపఁజేసి కర్మ పరి పూర్ణము చేయును. ఈ యెడ జీవి యితోఁగి కథిక పుణ్య కర్మముల నిష్కామబుద్ధితోఁ గావించును. అట్టి సత్కర్మములు తమో రాజస గుణములనుండి జీవిని దూరముచేసినను సత్త్వ గుణముచే బద్ధునిఁగావించి యుత్తమజన్మలఁ గూర్చి దేవాదిలోక సుఖము లనుభవింపఁ జేయును. ఈ సాత్విక బంధము సైతము ప్రేమలవలయును.

కావున సద్గురువు జీవిని పుణ్యకర్మఫల నుండియు విమక్తునిఁగాఁ జేయును. జీవి యట్టి పుణ్యకర్మము లొనర్చుట

కంటె నున్నతస్థితియందు - పరమాత్మ పాప్తియందు దృష్టి కలిగి యుండవలయును. సద్గురువును నెఱవమ్మి, ప్రేమించి, సర్వ సమర్పణము గావింపవలయును. సామూర్ణ శరణాగతిఁ జేయవలగును. సద్గురువునందు మనసు లయము చేయుట మంచిదే - కాని, పాథమిక స్థితియందుఁ దాను గురువును ప్రేమించి, తన కుచితమగు సేవ కావించుచుఁ దానేవో కొన్ని ప్రశంస నీయములగు సత్కార్యములఁ గావించు చున్నాఁడ నను తలఁపు గలిగించును. అది క్రమముగ స్వార్థ రహిత బుద్ధిని సమకూర్చి, కర్మఫలము నాదపేక్షను దొలఁ గించును. అతని అజ్ఞానము పూర్తిగఁ దొలఁగదు. తానొక నిమిత్త మాత్రుఁడనని, తాను సద్గురు ప్రేరణచే నాయా పనులఁ గావించుచున్నాఁడనని తలంచును. ఈ భావనకూడ జీవికి తొలఁగ వలయును. సర్వార్పణముఁ గావించి తాను గురువునందైక్యము నొందవలయును.

ఆత్మార్పణము—వికృతము :

ఈరెండు నొకటియే. భేద మతిస్వల్పము. ఆత్మార్పణ మున జీవి తన అకించనత్వమును బ్రదర్శించును. అహంతను బోదోయియును. వికృతాస్థితి కవి యవసరములేదు. వికృత ఆత్మార్పణఫలము కావచ్చును. కాని దానికారణము గాఁజూ అదు. వికృత ఫలము జీవి తాను వేఱు - అను భావనఁ గలి గించు మాయను శమింపఁ జేయుటయే. ఆత్మార్పణము గుణ

సామరస్యమును గూర్చి, జీవస్థితి నొందినప్పటి చంచలతను దొలగించి ప్రశాంతస్థితి జేకూర్చును.

ఆత్మార్పణము :

సద్గురువునందు భక్తి పెంపొందిన జీవి ఆత్మార్పణము గావించును. ప్రపంచమంతయు నావరించిన విద్యుదవ్యంత్రము విద్యుదణువు నాకర్షించువిధము దీనికి బోల్పనగును. విద్యుదణువగు భక్తుడు విద్యుదవ్యంత్రమగు సద్గురువు శక్తిచే తాను తనస్థితినుండి ముందుకు జరుగుచున్నట్లు భావించును. 'అట్టి స్థితిలో ఆత్మార్పణ మెట్లు గావింపనగునా?' - యని భక్తుడు తలంచవచ్చును.

ఈ విషయము మఱియొక విధముగఁ బరిశీలించుము. జీవియగు భక్తుడు ప్రథమమునఁ దాను తన గురుదేవుఁడు భిన్నులమను తలంపున (గురువు తన దేహమునకు వెలుపల నుండెననుబుద్ధితో) గురువునందు భక్తి చేయుచుండును. అట్టి స్థితిలో జీవి రజస్తమో గుణబద్ధుడై, దేహబుద్ధి గలిగి (దేహమే తానను బుద్ధిగలిగి) యుండును. సద్గురు సేవచే భక్తి పెంపొందిన కొలది, నిష్కామ స్వార్థరహిత సత్కృతులు పొనరించిన పిదప, రాజసిక తామసిక భావములు శమించిన జీవికి దేహత్వబుద్ధి నశించును.

పిదప దైవమునుగూర్చిన తలంపులు విరివియై, గురు దైవముల ఆధ్యాత్మిక తత్వ ప్రమాణము విస్తృతినొంది,

ఆవరణ శూన్యమై విశ్వ వ్యాప్తి నొందును. గురు దైవమును దేహమాత్రునిగఁ బరికింపఁడు, విశ్వాంతర్యామిగ గుర్తించును. సర్వ భూత హృదయాంతర్వర్తిగ గురువు తోచును. ఆ భక్తుఁడు (జీవి) తన హృదయమందు సద్గురువును జూడ నేర్చును. తన హృదయాకాశమున గురుదైవమును జూచును - అనుభవించును - ఆనందించును. సమర్థ సద్గురువు తన అపార మహిమచే తన ఆశ్రితునకు యథార్థ స్వరూపము నెఱుక పఱచును. హృదయాంతర్గతుఁడగు సద్గురు వేక్షణమందేని చైతన్య రహితుఁడుగ (స్తబ్ధుఁడుగ) నుండఁడు. గురుదేవుని సన్నిహితత్వ దృఢభావ మాజీవి జీవత్వమును గ్రహముగ గ్రహించును. ఇదియే యితరుల దృష్టిలో జీవి చేయు ఆత్మార్పణము. సకల పురాకృత శుభాశుభకర్మములు (ఆగామి సంచిత పాపభములు) ఆయాత్మార్పణముచే గ్రహింపఁబడు చున్నవి.

తుది మెట్టు :

జీవి అభ్యున్నతస్థితికిఁ (గమ్యస్థానమునకు) జేరుటకు కర్మములు నశించినమాత్రము చాలదు. కర్మవాసనయు (తిరిగి కర్మములు చేయవలయునను తలంపును) నశింపవలయును. ఐహికా ముష్మిక సాబంధములగు విషయములు పొందవలయునను కోరికయే 'వాసన' యనఁబడును. ఈవాసనను మిక్కిలి బలీయము - పవిత్రము - నిర్మలమగు ప్రేమ (ప్రాపంచక ప్రేమకంటె భిన్నమైన - ఉత్తమప్రేమ) చేతనే

గగిసింపవలయును. ఆ ప్రేమ యిదివరలోఁ దెలుపఁబడిన గురుదేవునియందు ప్రేమయే యట్టి పనికిఁజాలినది. ఆ ప్రేమయే సుపూర్ణాత్మార్పణ స్థితిగఁ పరిణమించును. అట్టి ఆత్మార్పణమే కర్మవాసనను సాంతముగఁ దొలఁగించును. వాసన నశించిన అజ్ఞానమిఁక కలుగఁబోదు. భయంకర సంసార చక్ర భ్రమణమిఁక లేదు. జీవి పరమాత్మయందు లీనమగు స్థితి పూర్తియగును. సమర్థ సద్గుఁడు తన వెలుపల నున్నట్లు భావించిన జీవి ఆస్థితిలో వెలిని, లోపల ఎల్లయెడల నున్నట్లెఱుఁగును. జీవి, సద్గురువు, పరమాత్మ 'ఏకము, సత్యము,' అను ఎఱుక గలుగును. ఇదియే పరమార్థము.

“అవతారంబులు-సద్గురూత్తములు, హృత్యక్షంబునా దైవ; మట్లవుటన్ వారికిలందు లెన్నఁదగ, దవ్యాజాను రాగాన నేకవిధిన్ జీవులనుద్ధరించుటకు లోకంబందు వర్తింతు; వారెవరేన్ బ్రావులటంచుఁ దెల్పనొకొ? ఏమీ, నిన్ను పేక్షింతునా?”

సమర్థ సద్గురుదేవు - శ్రీ సాయీప్రభు నామస్మరణ మననములకంటె జీవికి తరణోపాయము లేదు. కావున నాయథాశక్తిని శ్రీ సాయీనాథుఁడు పలికించిన విధమున ఈ కృతినిఁ బలికి సోదర భక్తులకు సమర్పించితిని. ఇందలి గుణములను మాత్రము గొని దోషములను విస్మరించి నన్ను కృతకృత్యునిఁ జేయుఁడని భక్తజనుల నెల్లఱు విషయమునఁ బార్థించువాఁడను.

శ్రీ సాయీప్రభువు సరిపూర్ణానుగ్రహము వడసి, బాబానుగూర్చి పలుగ్రంథముల రచించి ప్రచురించి, అఖిల భారత సాయీ సంఘాధ్యక్షుడై శ్రీ సాయీనాథుని అనుగ్రహము దక్షిణ భారతీయు లందఱకు ప్రసరింపజేసి కీర్తి కాయలైన పూజ్యశ్రీ బి. వి. నరసింహస్వామిగారికి అనేక ధన్యవాదము లర్పించువాడను.

ఈ కృతిని శ్రీ సాయీభక్తుల కెఱుకపఱచి, ఆశీస్సులుప్రసాదించిన శ్రీసాయీ భక్తాగ్రగణ్యులు-పూజ్యశ్రీ స్వామి కేశవయ్యజీ గారికి (షినాయ్ నగర్ - మద్రాసు) నా కృతజ్ఞతాభి వందనములు సమర్పించు చున్నాడను.

నా యీ జీవితమున బాల్యదశయందే అధ్యాత్మిక ప్రబోధము కల్పించిన చిరకాల ఆపుడగు శ్రీ బందా ఆది నారాయణగారికి అనేక నమస్కృతు లర్పించు వాడను. నామందవ్యాజప్రేమ వహించి శ్రీ సాయీబాబా కృతుల ప్రచురణమునకు సర్వవిధముల పోత్సహించుచున్న మిత్రము లగు చి॥ శ్రీ రావుల దేవేంద్రనాథము పంతులు గారిని (పేరాల) చి॥ శ్రీ వేమూరి మోతేశ్వర్లుగారిని (Advocate Repalle) శ్రీ సాయీప్రభువు సర్వదా సర్వథా రక్షించు గాత మని ప్రార్థించువాడను.

కృతి ప్రచురణ విషయము :

శ్రీ సాయీప్రభువు అనుగ్రహలేశమున 1944 సంవత్సరము నుండి బాబా పలికించిన విధమున ఏవియో కొలఁది కృతులు పలికినాఁడను. గ్రంథములు పలుకుట లొకఎత్తు. వానిని ప్రచురించుటలు మఱియొకయెత్తు. మొదటిది బుద్ధి సాధ్యము. రెండవది ధనసాధ్యము. రెండును దైవాధీనములే. బాబా పలికించిన కృతులలో నేది ముందవసరమో దానిని ముద్రింపింతునని నా మిత్రుఁడు శ్రీ రావినూతల శ్రీరాములుగారు (Head master-B.H. School వల్లభాపురము తెనాలి తాలూకా) నాకుఁ దెలిపిరి. బాబాభక్తులు నిత్యము పూజించి ధ్యానించుటకు ‘శ్రీ సాయీబాబా పూజా స్రవములు’ ముద్రింపించుఁడని కోరియుంటిని. వారు మాట నిచ్చిన ప్రకారము 1-7-57 నాటికి వేయిప్రతులు ముద్రింపించి నాకొసఁగిరి. శ్రీ సాయీలీలా ప్రచురణములలో రెండవకృతి ‘శ్రీకృష్ణ కర్ణామృతము’ నామేన త్రగారి కుమారుఁడు చి. శ్రీ ఆదిపూడి శ్రీకృష్ణమూర్తి (A. S. Krishna-Guntur) వేయిప్రతులు ముద్రింపించి సహాయముచేసెను.

1957 సంవత్సరము సెప్టెంబరు నెల ‘సాయీసుధ’ మాస పత్రికలో శ్రీ డి. భీమారావుగారు (President All India Sai Samaj Madras) ‘శ్రీ సాయీబాబా పూజా స్రవములు’ గ్రంథమును గూర్చి (Review) విమర్శ ప్రచు

రించి గొప్ప సహాయము చేసిరి. దానిని చదివిన బాబా భక్తులు ఆయా జిల్లాలలోనివారు తక్కిన కృతులుగూడ ప్రచురింపుడని ప్రోత్సహించిరి. ఇదియు శ్రీ సాయీప్రభు ప్రేరణయే యని నాలసమర్థతను వారలకుఁ దెలిపియుంటిని. అచ్చుకావలసిన కృతులలో ముందు శ్రీ సాయీమననము ముద్రింపించుటకు సంకల్పించితిని. దానికి షుమారు రు 450/-లు అంచనా వేయబడినది. 45 గురు ప్రోషకులు రు 10/-లు చొప్పున ధన సహాయము చేసిన శ్రీ సాయీమననము ముద్రింపించి శ్రీ సాయీబాబా భక్తసమాజములకు - పూజామందిరములకు-భక్తులకు సమర్పింతునని మనవి చేసియుంటిని. ఆయాజిల్లాలలోని బాబా భక్తులు కలుపురు ఉత్తరములువాసిరి. షుమారు 250 మంది భక్తులకు, వారు తెలిపిన వారలకు, భక్తసమాజములకు శ్రీ సాయీబాబా పూజాస్తవములు 600 ప్రతులు శ్రీకృష్ణ కర్ణామృతము 300 ప్రతులు ఉచితముగ అందించి శ్రీ సాయీమననము ముద్రిణమునకై సహాయ మర్థించితిని. వారిలో ప్రోషకుల పట్టియందు దెలిపినవారు పలువురు ధనసహాయము చేసి యుండిరి. అందు కొందరు మాత్రము వాగ్దానములు చేసిరి. వారందఱుగో పశ్చిమగోదావరి జిల్లా - 1. ఇల్లిందలపర్రు వాస్తవ్యులు శ్రీ పొదిల విశ్వనాథశర్మగారు అత్యధిక ప్రేమ ఆదరణములు కలిపి శ్రీ సాయీమననమునకుఁ బలువురు ప్రోషకులఁ జేర్పించుటయే కాక, సామాన్య గృహస్థులై యుండియు వారు రు 116/-లు పంపినారు. వారి త్యాగము

నకు నేను ముగ్గుడనైతిని. ఇది యేనాటిసంబంధమో యిట్టి
 ప్రియసోదరుని సమకూర్చిన శ్రీసాయీప్రభువునకే యెఱుక!
 ఈకృతుల కారణమున మన ఆంధ్రదేశమునఁ గల పలువురు
 బాబాభక్తులతో ఉత్తర ప్రత్యుత్తర రూపమునఁ జెలిమి
 చేసి ఆనందింపఁ గలిగితిని. శ్రీ సాయీభక్తుల సాంగత్యమున
 కంట్రాగోరఁదగిన భాగ్యములీ ప్రపంచమున లేవుగనా! ఇది
 యంతయు శ్రీ సాయీనాథుని లీల.

బాబా-ధనహీనుడనగు నాచే ఈకృతిరూపమును సేవ
 చేయింపఁదలంచెను. శ్రీ సాయీప్రభువే యీ పోషకుల
 నందఱ నేరికొరి తెచ్చికొనినాఁడు. పోషకులఁ జేర్చించుటకు
 పైని తెలిపిన పుస్తకములు భక్తులకందించుటకు పోష్టుఖర్చు
 లకై తేనేమి, రాకపోకలకు రైలుబండ్ల ఇతరఖర్చులకై తేనేమి
 రు 200/-లు పైగా వ్యయము చేయనలసి వచ్చినవి. శ్రీ
 సాయీమననము ముద్రాణమునకు ధన సహాయము చేసిన
 పోషకులందఱకు నా కృతజ్ఞతాభి వందనము లర్పించుచు
 వారి నెల్లఱను సర్వనియంతయు - సర్వవ్యాపకుఁడు సర్వసమ
 ర్థుఁడగు శ్రీ సాయీనాథుఁడు చిరాయురారోగ్య భోగ
 భాగ్య మాశాభివృద్ధుల ప్రసాదించి, యెల్లవేళల రక్షించుగాత
 మని ప్రార్థించువాడను.

* * * * *

పలుకన్ వచ్చు ప్రియోక్తులెన్నయిన, ద్రివ్యత్యాగముల్

మాటలా ?

కలదో-లేదో-యెటుగ; నీకృతిని జక్కన్ సాకినారీ వదా
న్యలు-నీబిడ్డలు; వీరి, బోషకుల నాయుర్యోగ భాగ్యవ్రహ్మ
ర్జులుగాఁ బెక్కుతరాలు ప్రోవఁగదె! బంధూ! సాయినాథ

ప్రభూ !

“ లోకాస్సమస్తా స్సుఖినో భవంతు! ”

ఓమ్ శ్రీ సాయీ !

చిన్నగంజాము }
21-8-58

ఇట్లు విన్నవించు,
భక్తజన విధేయుఁడు
బాపట్ల హనుమంతరావు



శ్రీ సాయి నాథాష్టకము.

అనంత తులాతే కనేరేస్తవావే । అనంత తులాతే కనేరే నమావే
అనంతముఖా చాశిజే శేషగాతా । నమస్కారసాష్టాంగ శ్రీ సాయి నాథా!

స్మరావేయనీ త్వత్పదానిత్యభావే । ఉరావే తరీ భక్తి సాధీ స్వభావే
తరావేజగా తాయనీ మాయతాతా । నమస్కారసాష్టాంగ శ్రీ సాయి నాథా!

వసేజో సదా దావయాసంతి లీలా । దినే అజ్ఞలోకా పరీ జోజనాలా
పరీ అంతరే జ్ఞాన కైవల్యదాతా । నమస్కార సాష్టాంగ శ్రీ సాయి నాథా!

బరాలాధలా జన్మచో మానవాచా । నరాసాక్షీ సాధనీ భూతసాచా
దయాసాయిప్రేమాఖ్యాఅహంతా । నమస్కారసాష్టాంగ శ్రీ సాయి నాథా!

ధరావేకరీసాన అల్పజ్ఞబాలా । కఠినే అమహాధన్యచుంబోని గాలా
ముఖీఘోర ప్రేమేఖరాగ్రాస ఆతా । నమస్కారసాష్టాంగ శ్రీ సాయి నాథా!

సురాదీకజ్యాచ్యా పదావందితాతీ । శుకాదీక జ్యాతే సమానత్వవేతే
పవీనవ్రతాయే ప్రయాగాదితీర్థే । నమస్కార సాష్టాంగ శ్రీ సాయి నాథా!

తుర్యుఖ్యా జ్యాపదా పాహతా గోపబాలీ । సదారంగవీచిత్ స్వరూపీమిళాలీ
కరీ రాసుక్రీడా సవే కృష్ణనాథా । నమస్కార సాష్టాంగ శ్రీ సాయి నాథా!

తులామాగతో మాగజేవీకధ్యావే । కరాజోడితో దీన ఆశ్రయంతభావే
భవీమోహనీరాజ మోతారి ఆతా । నమస్కార సాష్టాంగ శ్రీ సాయి నాథా!

ఓమ్ శ్రీసాయా!

—

ఓమ్.

శ్రీ వేంకటేశాయనమః.

శ్రీ సాయీ నాథాయనమః.

శ్రీ సాయీ మననము

(పఠన సర్గము.)

మంగళా శాసనము

శ్రీ వేంకటేశ ప్రసిద్ధ స్వరూప గో
పాలసద్గురు కృపావర్ధితంబు,
క్షేత్రతీర్థవిశిష్ట శీర్షీపురస్థిత
ద్వారకామాయాప్రభాసితంబు,
చందోర్కరాది ప్రశస్త భక్త సమూర్జిత
తైహికాముష్మికాప్రాయనంబు,
ప్రాణిహితంకర పరమేశ దివ్యవ
తార రహస్యప్రచారకంబు;

సగుణ నిర్గుణోపాసనాసక్త ఫలము
వేదవేదాంత సిద్ధాంత విస్తృతంబు
సర్వసౌలభ్య, మార్త రక్షణ సమర్థ
మగుచు “శ్రీ సాయిలీల” యాజగతి వెలయు.

శ్రీ సాయీనామ నిర్వచనము

సర్వకారణమును సార్వవర్ణకమునై
 తెలుపు 'స' వర్ణము తొలుతనిలిచి,
 ఆకర్షణాత్మకమైనసర్వగతమునై
 'ఆ' కారమదితొలిహల్లుకమరు,
 క్రిమతసర్వవ్యాపకంబును పావన
 మై 'య' కారంబడి యవలంబొలుచు,
 వాక్ప్రసాదకరముంబరచునిర్మలమునై
 'ఈ' కారమటువైని నెసంగుచుండు,

పుష్టి హృష్టిద 'మి' త్వమేక బొసంగు నూద.
 నిగమ నిగమాంత వేద్యమై నెగడు నిదియ,
 అఖిల పురుషార్థ సాధకమై వెలుంగు
 ద్వ్యక్షరాత్మక "శ్రీ సాయీ" తారకంబు. 2

క్షీరసాగర స్థాయి శ్రీ శేషశాయి,
 ప్రాణతులకు 'తాయీ' శ్రీ వటపత్రశాయి,
 ప్రాణిమతార్థ ప్రదాయి శ్రీరంగశాయి,
 మహిత శుభదాయి 'ద్వారకా మాయి సాయీ'. 3

అంజలి

శ్రీమనోజనారాయణ నామజపము
 నిండు మోదంబునఁ బొనర్చుచుండు మనమ !
 జగతి ధర్మార్థకామమోక్షములు వడయ
 సాయినాథ పదాంబుజాశ్రయ ముగనుమ. 4

సాశ్రితాభయప్రదమని, బ్రహ్మవదను,
నమల పీతాంబరధరు, శశాంకవర్ణు,
విశ్వవంద్యుఁ జతుర్భుజ విష్ణు, నెపుడు
నఖిల విఘ్నోపశాంతికై యాశ్రయింతు.

5

ఎవఁడు కరుణించు నెడ మూఁగయేనిఁబలుకు
నెవఁడనుగ్రహించిన మృతుఁడేని బ్రతుకు,
నాచయాయు, భక్తజనానుయాయు,
శీర్షివాసు, నాయీశు, భజితు సతము.

6

శ్రితజనంబుల నెల్ల రక్షించు పొంతు
నవతరించి, శీర్షిగామమందు నలరు,
ఆదినారాయణ ప్రభుడౌ మహాత్ము
నాయుబాబునకెపుడు నంజలి ఘటెంతు.

7

సకలభక్తజనాళి రక్షణముసేయ
నమల గోదావరీ తట మంగు వెలసి,
సగుణ బ్రహ్మయై పొగడొందు సాయినాథు,
మొక్కువాడను, మఱి మఱి మొక్కువాడ.

8

ఎవని తలచేత గంగ జయింపఁబడియె,
నెవని పాదంబునందుద్భవించె గంగ;
ఎవని నెలపు గంగాతటభువివరంబొ,
యట్టి సాయీశు, వినతి నై యాశ్రయింతు.

9

మొదట బ్రహ్మయై, విష్ణువై పిదప, సత
మందున సదాశివుండునై యలరువాని,
సమలమూర్తి త్రీయాశ్శక్తుడైనవాని,
సాయినాథుని, సతతంబు సంస్తుంతు, 10

ఎవని దివ్యనామంబుచ్చరించు మాత్ర
ప్రాప్తబహుజన్మ సంసారబంధనంబు
లన్నియొకటఁబటాపంచలై నశించు,
సకలజీవుల తాయి, నా సాయఁగొలుతు. 11

సాయీ నామ మహిమ.

అఖిల తపముల దానక్రియాదికముల,
నేని నామోచ్చరణ సేసి, యెవనిఁదలఁచి
యత్న కార్యసంసిద్ధిని నందుచుందు,
రట్టియచ్యుతు సాయీశు, నభివృత్తింతు. 12

నాదు జీవనమగు సాయినాథు దివ్య
నామ; మది, - నామరాజు, మానామమొకటై
తారకం బంతకంటె నితరము నాకు
లేదు- గతియొండు జగమున లేదు-లేదు. 13

భవమహాభూమి దుహనీజ భర్జనంబు,
నఖిల పుణ్యసంపదలకు నార్జనంబు,
ధర్ముకింకరులకు నెల్ల తర్జనంబు,
క్షమను, శ్రీ సాయి ! సాయి ! యన్ గర్జనంబు. 14

మహిని 'శ్రీసాయి' యనెడి నామంబుగలదు
పలుక వశములునై 'నాల్క,' 'వాక్కు' గలవు,
కాని, జనసంచయంబు సంకటము లొంది
యధమ గతిఁ గాంచు, నిదియెట్టి వ్యసనకర మొ ! 15

ఎంత దుఃఖంబు ! దుఃఖంబదెంత యార !
దుఃఖముల నెల్ల నిది కడు దుఃఖతరము;
గన్వకాశించి, తనచెంతఁ గ్రోలు దివ్య
సాయినామరత్నముఁ ద్రోయుజడఁడు గలఁడె ? 16

కీర్తనీయ సాయీనామ కీర్తనంబు,
నాల్క, గలిగి యే యెడనేన్ బానర్పణేసి,
మోక్షసాధనిశోణి దాపునకుఁజేరి
'శ్రీమ' యనుచు నెక్కనేరని జడుఁడుగాడె ! 17

నేడొ, లేక రేపొ మరణించుఁ గాక,
భయదరారవ నరక మేన్ బడయనుండుఁ
గాక, శ్రీ సాయినాథునొక్కట స్మరింపఁ
జాలు నతఁడు తరించు సంసరణవార్ధి. 18

దురితంబుల్ పరు వెత్తు, మోహముచుడిదాన్, జిత్రగుప్తుండువే
 ల్లరుగన్ వ్రాసిన గ్రంథమంతయువృథాయాసంబుగా నెంచు, స
 త్వరుడై స్వాగతమిచ్చి, బ్రహ్మకడుసంభావించు, సాయీపరే
 శ్వర నామస్మరణానురక్తున కలభ్యంబిక నొండుండునే? 19

వసుధ, ధనకాంక్షచే ధనవంతుఁడేరి
 సలుగతుల వేడికొను మూఢు పగిడినేని,
 జనుఁడు, సాయీపాదాబ్జముల్ శిరఃబుగనిన,
 నివియునవియేమి ! సాయుజ్యమేనిఁ బడయు. 20

వేయును నేల ? పాపపరివేదన తాపము సాయీరామ భ
 ద్రామత దివ్యకర్మసుగుణాద్భుతనామ సుకీర్తనంబులక
 దోయఁగరాదె ! పాపనిరతుఁడు నజామిభుండంత్యవేళ, “నా
 రాయణ ! రార !” యంచు సుతునాదృతిఁబిల్చిపరంబు
 నొందడే ? 21

సాయీనాథ ! సాయీశ ! శ్రీసాయీబాబ !
 యనుచు నుదయాస్తమయములఁ దనుస్మరించు
 జనుని పార్శ్వంబునంకు శ్రీసాయీనిలిచి,
 యాపదలఁగాచి, శీఘ్రమకుఁ బ్రాప్తాసంగు. 22

సాయీనామజపంబు నిచ్చులును జేసి,
 సాయీ విభుని ధ్యానంబును సలుపఁజాలు
 జనుఁడు, ధర్మార్థకామమోక్షములు నాల్గు
 జగతిఁబడియఁగఁజాలు నిస్సంశయముగ. 23

దురభిమానము సిగ్గును దొలగఁజేసి
సతము, శ్రీ సాయినామాళి సంస్మరించు
నతఁడు, తన కోటికులజులు ననుసరింపఁ
బొందుఁబర మేళు నవ్యయానంద పదము. 24

వ్యర్థముగఁ గాలమెందుఁ ద్రోయఁగఁదగదు;
అయువు ఊణ ఊణఁబు ఊయంబునొందుఁ,
గాలుఁదొక్కయిచ్చు కేనియుఁ గరుణఁగనఁడు,
సాయినామసంకీర్తనల్ సలుపమేలు. 25

విశ్వసింపఁదగదు నిశ్వాసమును జనుం,
డెప్పుడు నిలుచు, నేమొ ! యెఱుఁగరాదు;
కాన, బాల్యమాదిగాగ శ్రీ సాయి సం
కీర్తనంబు సేయ డేమ కరము. 26

యముఁడు కూర్చుండు, దయలేశమైనఁ గనఁడు
పొంచి, యెప్పుడో మనుజునిఁ దుగ్గించివైచు;
సాయినాథపద ధ్యాన సక్తచిత్తుఁ
డైన మనుజుఁడు యమపీడలందఁబోడు. 27

సాయినాథ భక్తుండెందు జమునివలన
భయము నొక్కయిచ్చు కేనియుఁ బడయఁబోఁడు;
మృత్యువునకు మృత్యువగు సాయీపభ్రుండు
భక్తుడఱినిల్చి, మృతివేళఁ బ్రాప్తానగు. 28

సాయి విభు గుణాసక్తులై, సాయిపాద
 నిరజములెప్పుడేని ధ్యానించువాగు,
 కాలునేనియు, వాని కింకరులనేనిఁ,
 గనరు కలనైనఁ, బాప వర్జనులుగాన. 29

అకట! చింతారతుండవై యహరహంబు
 మూఢ! భేదమివ్విధమునఁ బొంద నేల?
 సాయినాథుని నామ సంస్మరణమున నే
 దుఃఖసంచయ మొక్కటఁ దొలఁగిపోవు. 30

సాయినాథుని శివ్యదర్శనము మాత్ర
 పాపభయము వైశమ పోగొపించలగును,
 స్పర్శనమున - మంగళములు సకలమొదవు,
 నర్చనమునఁ - బ్రాప్తించు నవ్యయపదంబు. 31

మనసుచే వాక్కుచేతఁ గర్మములవలనఁ
 బ్రాప్తచుగు చునుజుని పూర్వపాపఫలము
 సకలమును నాశమొందు నిస్సంశయముగ,
 సాయినాథుని నామ సంస్మరణమాత్ర). 32

సాయిసద్గురువర నామ సంస్మరణము
 నఖిల జగములందున మంగళాస్పదంబు;
 ఎంతటియఘోరములకును సాయీశ మనన
 చుతిరహస్య నిష్కృతియని యరయు పెప్పుడు 33

ధ్యానమున నెద్ది కృతయుగమందు, యజ్ఞ
ములను బొనరించి తేతను; బూజసలిపి
ద్వాపరమునందు, యడసి, రద్దాని, యలిని,
సాయీసంకీర్తనమున యాంచంగలము. 34

సంసరణవార్ధి దాటించు సాధనంబు
లైన వ్రత యజ్ఞ వేదాధ్యయనములాది
నౌకలవి, కాలసరణి వినాశమొందు ;
సాయీనామ పోతంబు శాశ్వతము - దృఢము. 35

క్షీతినిఁ గలివేళఁ గల్గెష చిత్తులకును,
గేవలము పాప విత్తోప జీవనులకు,
సద్విధి క్రియాహీనులౌ జనులకెల్ల,
సాయీనాథుని నామంబె శరణు, నిజము. 36

అఖిల వేదస్వరూపకుడైన యెవని
నామకీర్తన పాప ప్రణాశకరమొ,
ప్రణతి, సర్వదుఃఖైక నివారణంబొ,
యట్టి శ్రీ సాయీనాథు సమాశ్రియింతు. 37

ఎట్టి సద్గతి తపములనేని తేదొ,
దేని యోగసమాధులందేని యగనొ,
యట్టి సద్గతి - సులభసాధ్యంబు కలిని,
సాయీనాథుని నామ సాస్కరణమున నె. 38

కలియుగము పాపమూలమై చెలఁగుఁగాక,
యుత్తమంజైన గుణమిట నొకటికలదు;
జనుఁడు శ్రీసాయినాథు కీర్తనముమాత్రీ
బంధములఁబాసి యవ్యయ పదముఁ బడయు. 39

కలియుగంబును బోలు యుగంబు మీక
లభ్యమని నమ్ముడి ముముక్షులార! మీకు;
సాయివిభు దివ్యనామ సంస్మరణముననే
పరమపద మవలీలగఁ బడచుఁగలరు. 40

ఉరు కలిపాపనిర్మధన, ముత్తమ మంగళ సన్నిధానమున్,
పరమపదాప్తికై వెడలు పాంథ ముముక్షుల శ్రోవబత్తె, ము
ర్వర కవివర్యవాక్కుల విరామపదంబు, బుద్ధైకజీవనం
బిరవగుధర్మభూమి రుహబీజము, 'సాయి' పదంబువర్ణిలున్. 41

సాయినామము పాపఁగాఁజాలనంత
పాప మేపాపియేన్ సలుపంగనోపఁ
డనిన - నీపాపములఁగూర్చి వ్యసనమొంద
నేల? సాయినామంబు నీ పాలలేదె? 42

తస్కరుఁడు, త్రాగుబోతు మిత్రఘ్నుఁడరయ,
బ్రహ్మహంతయు గురుసతీరతుఁడు, మఱియు
నంగనా రాజ గోపితృహంతలెల్ల
ఘోరపాపులు, వీరలు - వీరుగాక, 43

సకల పాప రతాత్ములౌ జనులకెల్ల
 “సాయి! సాయి!” య౯ జపమును సలుపుటొకటై
 యతీరహస్యమా నిష్కృతియై పొసంగు ;
 స్వాంత మాప్రభు వశవర్తి యగునుగాన. 44

లిఖిల యజ్ఞ దాన తపో జపాదికములు
 పాపసంచయముల బౌపనోపు; గాని,
 పాపవాసన దూల్చుగ వలనుపడవు,
 సాయి గురుదేవ పదసమర్చనము దక్క. 45

సాధువులు న్యస్తచిత్తులు శాంతిపరులు
 బహ్మనిష్ఠులు లోకపావనులు; వారి
 స్పర్శసోకిన మాత్ర పాపంబులడంగు,
 నఘ హగుండగు హరి వారియందునుంట. 46

సాయి పదగత మానసుడై యెవండ
 నన్యభక్తి భావమున నిరంతరంబు
 సాయినామ జప బును సలుపుచుండు
 వానిచేతన “సాయిబాబా” వసించు. 47

లిఖిల జగములనెల్ల దృణీకరించి,
 యన్నిటను నగ్రవర్తియై యావరించి,
 సచ్చిదానంద మయమును, స్వచ్ఛమైన,
 సాయి సద్గురునామ తేజంబు పాలుచు. 48

కడఁగి పుణ్యశ్రీవణకీర్తనుఁడగు దివ్య
సాయివిభుని చరిత్రలఁ జదివి, వినెడి
సజ్జనుల మనఃబుల నిల్చి, సాయినాథుఁ
డశుభములడంచి, కాపాడు ననవరతము. 49

కొలుచువారిఁ దీర్థక్షేత్రములునుగాని
మృచ్చిలామయ దేవతలేనిగాని,
పావనులఁ జేయుననుట లెప్పటికొ! - యేమొ!
సాధుసందర్శనముననే సకల మొదవు. 50

శ్రేయమును గోరు జనములు సాయినాథ!
నిన్ను వంటి మహాత్ము, మానీంద్ర వంద్యు,
సర్వాసత్తము భజియింప నగునుగాదె!
స్వార్థపరులు వేల్పులు; - సాధులటులఁగాను. 51

స్నానసమయమందు సాయిని దలఁపుము,
జపమునకొ స్మరింపు సాయుదేవు,
ధ్యానవిష్ణయందుఁ దలఁపుము సాయీశు,
సాయికీర్తనాబు - సతము సలుపు. 52

సాయినాథ! సాయీశ! శ్రీసాయిబాబ!
సాయుదేవ! సాయీప్రభూ! సాయి! యనుచు,
నిచ్చలు స్మరించి కాలంబుఁ బుచ్చుపొటె
దినములవి వచ్చిపోవుచుఁ దనరుఁగాత! 53

వాయుస్తంభన కష్టమేల? విపినావాస వ్రతంబేల? స
తామ్రయంబెల్ల గృహింప భోజన పరిత్యాగంబు గావింప నే
లా? యగ్నిప్రతిక దపస్సులకునై వ్యర్థశ్రమంబేల? శ్రీ
'సాయీరాము'ని చిత్తేమ గొల్పిన సమస్తంబుక బ్రసా
దింపడే? 54

సాయీ గురువర సల్లాప సత్కథామృ
తంబు గోచర లేని దినంబదొకటి,
దుర్దినంబుగ నెంచుట దొడరుగాని,
యంబుదచ్చన్న - మది - దుర్దినంబుగాదు. 55

తీర్థపాదుడౌ శ్రీసాయీదేవు దివ్య
పాదతీర్థ సంసేవన భాగ్యమొదవు
'భవనమే' యిల 'భవన'మై పరగుగాని,
యన్యవిధమైన నది 'వన' మగునుసుమ్ము. 56

సాయీపాదుకా తీర్థభస్మములు సాయీ
దేవ దివ్యరూపంబుల దేజుల్లు
నదియె యక్లిష్ట భవనమై యలరుగాని,
యన్యమేక ఘోరకాననం బనగబడదే? 57

తీర్థపాదుడౌ శ్రీసాయీదేవ దివ్య
పాదతీర్థంబు నోచని భవనచయము,
కూరసర్ప శరీత వృక్షోత్కరంబు
బహువిధానేక సంప ద్వివర్జితంబు. 58

సజ్జనాఽసజ్జన విభేద సరణీలేక
సాయీగోలువుడి; శ్రీనాయి శరణుగచుడి;
సకల కామితార్థములఁ గాంచంగఁగలరు
సాయీసద్గురు కృపను నిస్సంశయముగ. 59

ఆశశాంక సూర్యాది గ్రహంబులెల్ల
యరిగి యరిగి వేసారి క్రమ్ముచుచుండు;
సానుపాద సమర్పిత స్వాంతులెట్ల
కాలమం దేని రాకపోకడలఁ గనరు. 60

కలుషమతులును . శుచిరహితులును గాక,
నాయినామముఁ గీర్తించు జనుల పాప
సంచయము వేగ వారిఁ ద్యజించిపోవు
మృగపతినిఁ గని పరు వెత్తు మృగములట్ల. 61

సకల మంగళాన్వదమైన సాయినాథ
పరమపావన నామ మెవ్వనినోటఁ
బలుకఁబడుచుండు నవ్వాని పాపసంచ
యంబులెల్ల వైశంబ భస్మంబులగును. 62

మలినచిత్తులేన్ సాయి సంస్కరణసేయ
వారి పాపపుంజంబులఁ బాపి పోవు
సాయినాథుఁడు; మదినిఁ గాంక్ష గనకున్న
ననలము దహింపకున్నె? తన్నంటు మాత్ర! 63

సాయినామ పంచాస్య గర్జనము వినని
యంత దనుక శరీర వినాంతరమున
పాప మత్రేభములు స్వైరశర్తనముల
సంచరించుచు ఘోంకృతుల్ సలుపుచుండు.

64

నామ చింతామణియ సాయినామ మెందు,
నమల చైతన్యరస విగ్రహంబు సాయి;
పూర్ణముక్తుడు, శుద్ధుడై పొలుచు శ్రితుడు
నామ-నామినులన్ భేద మేమి లేమి.

65

సకలవిధ ఘోర కలి కల్మషములఁబాపు
సాయి గురుదేవ నామ సంస్మరణ గనని
యంత దనుక బాసంగు దేహాత్మ బుద్ధి,
యంత దనుక నిందొనరు భయప్రవృత్తి.

66

ఒక్కమా రెందొ యేగతి నున్నఁగాని
'సాయి' యను నక్షరంబుల జంటఁజేర్చి
పలుకు నతనికి వలసిన పరికరంబు
లమరు నచ్యుత స్థాన పరియాణమునకు.

67

'సాయి' యని యాదరమున నక్షర యుగంబు
సతతము జపించు జీవి మాక్షంబునొందు;
కల్మసాత్ములౌ జనులకీ కలియుగమున
నింక సాధనోపాయ మేదేని లేదు.

68

సంతతింబు 'సాయీ! సాయీ! సాయీ!' యనుచు
జపము సలుపుట మేలగు సజ్జనులకు;
అన్యనామ సహస్ర తుల్యమయి పొల్చు
సాయీనామాంబు, -సకలార్థ దాయకంబు. 69

'మమ' పాపములకు మూలము
క్షమ, "సాయీ" ద్వయము, యష్టకష్టప్రణి వా
రము;- "సాయీశశ్వరణం
మమ"-నా, -సకలార్థ సిద్ధ మంత్రము సుమ్మి. 70

గురు మహిమ

దైవమందు పరాభక్తిఁ దగవహించి,
దైవమటు గురునందుఁ దద్భావమాను
నామహాత్ముఁ డొక్కరికె లభ్యమగుచుండు
సఖుల వేదాంత విద్యారహస్యమెల్ల. 71

జ్ఞానదీప ప్రదమండును, గనులయెరుట
వరలు భగవానుఁడౌ గురువరునియందు
మరుజభావముఁ గనువాఁడు వినునదెల్ల
దంతి శౌచంబు పగిది వ్యర్థంబు సుమ్మి. 72

వేంకటేశ సాయీశులన్ భేదమించు
కంతయేనియుఁ బొసంగఁబో, దట్టివారి
యిరువురందైక్య సరణి స్మరింపఁజాలు
వాఁడు పడయును శాశ్వత బ్రహ్మవృద్ధము. 73

సిరుడయి భుక్తినుక్తుల విధించి, మనోహర రూపధారుడై,
 సరమ శృపావిశేషమున భక్తులఁబ్రోచుచు, నెల్లఁదానయై
 కగ, మిల, ధర్మసేతువునుగాచి, యధర్మచుడుచి, శాంతికిన్
 దేగువిడి, కర్మపాశములఁ ద్రెంచు గురూత్తము-సాయిఁ
 గొల్పెదన్. 74

మందమతులు నిందించిన మాన్యులెపుడు
 గురుపదాంభోరుహంబులఁ గొల్పుచుందుగి;
 భేకచయ ముఱచుచున్న భృంగకులము
 సేయుచుండదె? మకరంద సేవనంబు. 75

కనుగొన 'గు' శబ్దమే అంధకారమగుచు
 తన్నిరోధకమై 'రు' శబ్దంబు పొలుచు;
 అంధకార నిరోధ మహత్త్వసిద్ధి
 పఱగుటన్ జేసి 'గురు' పను పదము వెలయు. 76

గురుస్తుతి.

నరుడుఁగఁదోచుచున్ గపటనాటకమున్ రచియింతు;వీవితే
 ర్పరచిన కార్యమున్ దెలియరాదు గదా ధర నెంతవారికే!
 నుచు నరకోటి నీకొక ప్రియుండగువాఁడును, భేదబుద్ధిని
 న్నరసెకి యప్రియుండయిన యన్యుఁడుఁ గల్గఁడు సాయి
 సత్ప్రభా! 77

నరులందు నెవరి కేనియు
 నెఱుంగంగారాదు నీదు కృతులెందును; ని
 న్నెఱుంగంగ నిచ్చగల ధీ
 వరులేనియు మిగుల మోహపడుచురు, సాయీ! 78

ప్రభవమొందె సాక్షాద్భగవానుఁ డాద్యుఁ
 డైన నారాయణుం డిల మానవుఁడుగ;
 స్వీయ మాయచే జగము మోహింపజేసి
 సాయినాథుడై ధరణిని సంచరించు. 79

అట్టి భగవానుఁడగు సాయీ యవనియందు
 సంగవర్జితుఁడైనను - సంగియగును;
 జ్ఞాన సంలబ్ధిలేమి నీ నూనచాళి
 లాఁతి మనుజునిఁగాఁక దలంతు రకట! 80

ఎంత భాగ్య విహీనులో యీజనములు
 శ్రీరియందుఁ జెంగటను వసింపుచున్న
 నించుకేని సాయీప్రభు నెఱుంగలేరు,
 మీనములు తెప్ప నెఱుంగఁగాలేని యటుల. 81

సచ్చిదానందమయుఁడవు, సద్గురుఁడవు,
 సాయినాథ! నీచెయ్యి లాశ్చర్యకరము;
 నీవు-నినుఁజేరువారలఁ బోవ మనుజుఁ
 డటులఁ జరియింప జగము మోహఁబుఁగ నెడి! 82

సాయి గలంజంబువులను,
సాయి ధరన్ గలండు, కలండు సాయి నగాళిన్,
సాయి భుం డగ్గిం గలండ్డి
సాయీమయమగుచు నెగడు సకల జగంబుల్. 83

ధర్మసారమును నితాంత తేజముగల్గి
యఖిలస్పృష్టి మూలమగును సాయి;
కత్రిములును బుష్ప ఫల సంచయంబులు
శాఖలగును జీవ సముదయంబు. 84

జ్ఞానమయము బ్రహ్మానందమైన పదము
యోగిజనములన్ దువిడి జేర్చుచుండుఁగాన
“సాయి” యను పరబ్రహ్మభిధేయమైన
నామ-మన్వర్థమగు, సాయినాథ! నీకు. 85

వనధుల్ భూమి తలంబులౌ, పుడమియేక్ వారాశియా;
మృతకణం
బు నగంశౌ, నగమేన్ గజంబగు; తృణంబున్ వజ్రహా,-
వజ్రమేన్
దృణహా; వహ్ని హిమోపలంబగు, హిమంబే నగ్నియా -
నీదు ప
న్నున;- లీలాద్భుత కార్యధుర్య! చెయి మోడ్పుల్-నీకు,
సాయీప్రభూ! 86

దానము సత్యమున్ దపము త్యాగము మైత్రియు శౌచ
మాన్ద్యమున

జ్ఞానములెల్ల విద్యలును సద్గుణ పాద సరోజసేవయున్
జానుగ నీయెడన్ గలవు, సత్యముచే జగముల్ జయింపవే ?
దీనులనెల్ల దానములఁ దృప్తులఁజేయవే? సాయిసద్గుహ! 87

మతి వ్యసనంబులు లేమియు,
శుక్తిమును శీలంబు శమము సూన్యతదనుమల్
క్షీతి నీయారు గుణంబులు
సతతము వెలిగించుఁ బూరుషర్షభు సాయిన్. 88

గొనములఁబొల్పి, శీలమునకున్ గుదురై, వ్యసనంబులేక, జీ
వనిచయి సౌఖ్య దుఃఖములఁ బొల్పుడువేళల మోదభీషమాల్
గని మది, వైరమెయ్యెడలఁగానక, శోకనిదాఘతాప నా
శనకగుండైన సాయివిభుచంద్రుని సంతత మామతించెదన్. 89

బాలకులు బుద్ధి మాలి, నిన్ భంగపఱుప
వారి నెల్లరఁ గృప క్షమింపంగఁబోవే ?
అటుల మూర్ఖు ముఖ్యుల నీకు వ్యధలుఁగూర్ప
నైచినాఁడవు, సద్భావ! సాయిదేవ! 90

అగ్ని హోతృనివలె ననధి గమ్యుండును,
దోయధి తెఱగున దుస్తరుండు,
హర్యక్షమటు విక్రమాస్మితుండును, హిమ
నిలయునిగతి సేవనీయ పదుండు,

స్పృధివికై వడి తమోపేతుండు, పితరుల
సరణిని సహస విస్ఫారితుండ,
సప్రప్తధంబున సామ్యవర్తనుడును,
శంకరువడిని బ్రసాద యుతుడు,

అఖిలజీవుల కాశ్రయమైనవాడు,
ఆదిమధ్యాంతరహితుడు, నవ్యయుండు,
దాస సంసరణాబ్ధి సంతరణ చరణు
డైన హరి, సాయినాథుడై యవశరించె. 91

ఈశ్వరేశ్వరుడైన సాయీశ్వరుండు
ప్రకృతీయందున్న దద్గుణత్రయికి జిక్క,
డనవరతము నాశ్చస్థితుడై తనర్పు;
బుద్ధిచొప్పున నాశ్రయములును బాలుచు. 92

దాన యజ్ఞంబులును జప తపములెల్ల ।
గలుగఁజేయును ధర్మార్థ కామములనె;
సాయినాథ పదాంబుజాశ్రయ మొకండై
మోక్షఫలము బ్రసాదింప దక్షమగుచు. 93

పరమ మైకాంతభక్తి తత్పరతమెచ్చి
భుక్తి ముక్తుల నొసఁగెడి పూరుషుండు
సద్గురూత్తముడై పొల్చు సాయినాథుఁ
డెవనికేరియు నానంద మిడఁగలేడె ! 94

సాయినాథ! సాయీశ్వరా! సచ్చరిత్ర!
 సంశ్రితుల కభయంబు నొసంగు దీవుః
 దారుణ భవాంచితాన్ని సంతప్తులకును
 కరుణ, మోక్షసుధావృష్టి గురియుచుండు. 95

వీత్త సుత సతీ శేహనిమిత్త భయము
 సరిభవ విచారణోభ ప్రవర్తనములు
 మోహకల్పితంబులు; వీని దేహిగనఁడు
 నిన్ను శరణొంది యభయమగన్న, సాయి ! 96

సాయి సంశ్రితు లెందుఁగాంచంగఁ బోరు
 దైహికాత్మిక భౌతిక తాపచయముః
 సకల దుఃఖచయంబులు నమసిపోవు
 సాయి నద్గురు దేవ ప్రసాదగరిమ. 97

“అచ్యుతానంత ! సాయీశ !” యనెడి మంత్ర
 వరము జపింప సమకూర్చు బరమశుభముః
 “ఓమ్నమ” శ్మబ్దములఁగూర్చి యొగి జపింపఁ
 బడయు నారోగ్యముచు సాయిప్రభువు కరుణ. 98

ధరణి గ్రాహపీడయు, మహాత్పాతపీడ
 రోగపీడయు మఱి మహాకూరపీడ
 ద్వారకామూయి గల ధుని భస్మమడచు,
 సాయినాథ! సద్గురు! నమస్కారశతము. 99

పాదోదకము.

గురు పదాంబుజ తీర్థంబు యగ్రోలి కోలి,
శిరమునందున సద్భక్తి యజేర్చి చేర్చి,
సర్వతీర్థావ గాహన సత్ఫలంబు య
బడయఁ జాలును మనుష్యుఁడీ పుడమియందు 100

దోషహంకంబులకు నెల్ల శోషణంబు,
జ్ఞాన తేజస్వలకు దీపనప్రదంబు,
దారుణ భవాంబురాశి సంతారకంబు,
సాదృశిని యగ్రోలు సాయి పాదోదకంబు 101

మోహ మూలంబులకును నిర్మూలనంబు,
ఘన విరక్తి శాంతుల కాదీకారణంబు,
భవ భయంకర కర్మనివారణంబు
సాదృశిని యగ్రోలు సాయిపాదోదకంబు. 102

గురు పదాబ్జోదకంబును గ్రోలు యడవుడు,
గురువరుని భక్తిశేషము యగ్రనుడి సతము,
గురుని మూర్తి ధ్యానింపుడి నిరతమెదను
గురుని స్తవముల స్మరింప యగ్రు యడందు. 103

గురు నివాసంబు కాశికాపురివరంబు,
గురు పదాబ్జోదకంబు గంగోదకంబు
గురువు తారకబ్రహ్మ, నికువము కనుల
యెదుట యబ్జకట్టు కాశి విశ్వేశ్వరుండు. 114

ఒనర గురుపాద కమలాంక మూచుశిరము
గరుచు వెలుగొంగు పావనాక్షయవటంబు;
పుణ్యమూలమా సద్గురుమూర్తి, నిక్క-
మనుల తీర్థ రాజుబౌ ప్రయాగ జగతి. 105

సప్తజలధి హర్యంతము వ్యాప్తమైన
పుణ్య తీర్థావ గాహనంబుల ఫలంబు
సద్గురు పదాబ్జ సేవాబ్ధి జలకణంబు
నందు వేచువ వాతు దానగునొ కాదొ! 106

నిరతమును సంస్కరింపుమి గురునిమూర్తి,
సతము చేయుము గురునామ జపము భక్తి,
భీరమతిని యబొనరింపుమి గురుని యాజ్ఞ,
గొలువ యబొకు మన్యంబును గురుని యదక్క 107

గురుని ముఖమందు వెలుగొంగు సరమపురుషు
గురుకృపాకటాక్షమున భక్తుండు వడయు;
నిరతమును దలపోయుడి గురుని మూర్తి;
కులట విటుశెల్ల పొద్దును దలంచు నటుల, 108

ధ్యానమూలము గురుమూర్తి యాశ్రితులకు
నర్చనా మూలమగును గుర్వంఘ్రియుగము;
మంత్రమూలము గురువాక్కు మనుజులకును,
మోక్షమూలము సద్గురు మూర్తికరుణ. 109

సాగసు మేరున్న యజ్ఞనౌ సుదతియున్న
నతుల ధనమున్న వాక్సమత్కృతీయు నున్న
మనసు గురుపదాబ్జముల యదార్కొనదయేని
అవియు నివియును నివియు య్యవియు నేల ? 110

సకల వేదవేదాంగ శాస్త్రముల యగళల
నేరిచిన, సాయిదివ్య పాదారవింద
సేవ నోచఁడే వ్యర్థమై పోవునవియు
విధవ ముఖమున సిందూరబిందు వటుల. 111

మంగల ఆరాత్రి కము

మంగలము, సాయిప్రభునకు మంగలంబు !
మంగలము, సర్వమూర్తికి మంగలంబు !
మంగలము, భక్తవశునకు, మంగలంబు !
మంగలము, శీర్షివాసికి, మంగలంబు ! 112

మంగలంబు, శ్రీ వేంకట మాన్యునకును,
మంగలము శ్రీయఃపతికి, శుభాంగునకును,
దైవతాలాంఛనునకు, శ్రీ దండహస్త
మండనుండైన సాయికి మంగలంబు ! 113

మంగలము, భగవాన్ సాయి ! మంగలంబు !
మంగలము, పురుషోత్తమ ! మంగలంబు !
మంగలము, పుండరీకాక్ష ! మంగలంబు !
మంగలాయతన ప్రభూ ! మంగలంబు ! 114

నైవేద్యము

విహిత శాస్త్రోక్తమైన నైవేద్యములను
 నీకు నర్పింప శక్తుడనే ? మహాత్మా !
 శక్తిగలిగినకొలది నొసంగుచుంటి,
 సత్కృపను దృష్టిగనంగదే ! సాయినాథ ! 115

శర్కరయు, నారికేలంబు, జలము, పలు వి
 ధంబులైన ఫలంబులు తమ్ములమ్ము,
 కలుగుకొలది నర్పించితిఁ గరుణఁగొను, ప్ర
 పూర్ణముగ నెంచి సాయీప్రభూ ! మహాత్మా ! 116

అన్నమును నాలుగువిధంబులైన రుచ్య
 శాకపాకముల్ వ్యంజన సహితములుగ
 సఫల సమృద్ధాన్నమును భుజించగదె సాయీ !
 అన్నము పరితిష్ఠితంబగు నన్నమునను. 117

అధ్యాత్మ నైవేద్యము

బ్రహ్మహా సుక్కు- సువములు, బ్రహ్మహవిషు,
 బ్రహ్మమగ్ని, బ్రహ్మహుతము, బ్రహ్మ మట్టి
 బ్రహ్మ కర్మసమాధిచే బడయఁదగిన
 ఫలము నైతము బ్రహ్మమై పఱగుచుండు, 118

నేన యన్నంబు; అన్నంబు నేన యగుదు;
 ఏన్ భుజింతు నన్నం బన్న మేన్ భుజింతు,
 అన్నమును భుజియించెడి యతఁడు నేన;
 అన్నభోక్తను భుజియించు నతఁడు నేన. 119

ఆత్మ నివేదనము

కేవలంబాత్మకంటె నాకేమి యితర
వస్తువును లేదు నీకు నప్పనమునేయ;
దత్తమగు నాత్మగొని గురు దత్తహాప !
కేలుకేలునఁ గీలించి యేలు సాయి !

120

అదియుఁగుటిల, నా స్వాధీనమందులేదు,
బలియుఁడవు నీవగుట వశపఱచుకొనియు
ప్రేమ పాశంబులన్ దీని బిగియఁగట్టి
నీదు పదములదఱి, సాయి ! నిలుపుకొనవె !

121

నీకు నాత్మదానము సేయనేర, నైన
మనసుచే వాక్కుచేత నప్పనము నిడితి;
దాన పరిపూర్తిఁ గావింపఁదగిన శక్తి
నాకనుగ్రహింపవె ! సాయినాథ ! దేవ !

122

ఏకబ్రహ్మనుఁడ, గర్మమెయ్యెడియులేదు
లేదు నాకెట్టి కర్మఫలోదయంబు;
లేదు గుణమును, దోషంబులేదు నాకు,
సాయి ! నాకున్న లాభనష్టంబులింక ?

123

చేసినది, చేయుచున్నది, చేయునదియు
నేనొనర్పలేదీ లోకదృష్టిజేసి;
తలఁచ లోకనాటక సూత్రధారివీస ;
నీవ చేయుదు;ఫలమును నీదె సాయి !

124

శత్రు మిత్ర పక్షంబుల సమతమనుట,
 సాయిదేవుని సతతంబు శరణుగంట,
 సాయిపై దృష్టి బఱపుట, సాయంగనుట,
 శాస్త్రనియతి నీనాల్గు దాచంగఁగంటి. 125

ఎఱుంగనయ్య ! ధర్మంబు, పవిత్రత్తి నెఱుంగ,
 నెఱుంగ నే నధర్మంబు, నివృత్తి నెఱుంగ;
 హృదయపీఠంబునందు వసించు సాయి
 యెటుల నియమించు నటు లాచరించువాడ. 126

కర్పూర హారతి

జయము, శీర్షీనివాస ! శ్రీసాయి ! నీకు,
 జయము, భక్తమనోనాథ ! సాయి ! నీకు,
 జయము, సర్వదేవాత్మక ! సాయి ! నీకు,
 జయము, కర్పూరహారతి, సాయి ! నీకు. 127

ధ్యానము

మాయాతీతుని, నిత్యు, నేకు, విమలుక్ బ్రహ్మణ్య, ధీ
 సాక్షినిక్
 జ్ఞేయక్ ద్వంద్వవిదూరు, గేవలుని, సచ్చిద్రూపు,
 శుద్ధాత్ము, నా
 మ్నాయాతీత పథప్రవర్తి, విమలానందాను సంధాయకుక్
 సాయీనాథు, సమర్థసద్గురు నినుక్ ధ్యానింతు
 సత్రాంతముక్. 128

హృదయ కమల మధ్యంబున మెదలువాని,
నమల సిద్ధాస నాసీనుడైనవాని,
సచ్చిదానంద వర సహస్రమిడువాని,
చంద్రకాంతికోభితు, గురు సాయీగొలుతు. 129

చంద్రకాంత శిలాసమ చారుదేహు,
అఖిలముని జనార్జిత చరణాబ్జ యుగళు,
పాండురాంబరధరు, లఘు దండహస్తు,
సచ్చిదానంద సద్గురు సాయీగొలుతు. 130

విషయములజిక్కి నిద్రించు వివిధ జీవ
తతుల మేల్కొల్పి కరుణ భద్రములఁగూర్చె,
వేయిగతుల సద్గురుఁడు శ్రీసాయీ యొకఁడె,
పెరగురువులోపల గలరె యీశ్వరుఁడు తక్క ! 131

అఖిల జగము దైవాధీనమగుచు నలరు,
దైవము నధీనమగును మంత్రంబునకును,
మహిత సాయీ యధీన మా మంత్రమగుట
సాయీ గురుదేవు సతతంబు శరణుగందు. 132

సాత్విక ప్రధానంబు లసంఖ్యములుగ
దాల్చె నవతారిములను శ్రీధరుఁడు తొల్లి;
సర్వసమృతము సులభసాధ్యమగును
సాయీసాధానతార మీ జగతియందు. 133

అనిమిషులును ఋషులు మునులు మహాబల
పూర్ణులైన మనువు పుత్రకులును
సాధుచరితులౌ ప్రజాపతుల్ వీరెల్ల
ఆదిదేవ హరి కలాంశ భవులు.

134

అఖిల దివిజులు శౌరి దివ్యాంశభవులు;
సాధుజనుల రక్షింప రాక్షసుల నడచ,
యుగయుగంబున నృహరి యాజగతిఁబ్రార్థి,
గేవల భగవానుఁడు 'సాయికృష్ణు' ఁ డరయ.

135

శోభితంబు నగుచు సువిభూతిగలయవి
బలము గలిగియున్న వస్తుసమితి
జగతి నెఱుంగనగును సాయి తేజోఽంశ సా
భవములని జనుండు స్వాంతమండు.

136

అడవులందున భయము చొప్పడినచోట,
చెడుగులందును, గడగండ్లు దొడరు నెడల,
సాయిభగవాను నొకట సంస్మరణసేయు
నతఁడు నిజముగ నేవాధలందఁబోడు.

137

సగుణ నిర్గుణ బ్రహ్మము - సాయివిభుఁడు,
ఆతఁడే కైవల్య మొక సుఖానుభూతుఁ,
డాతఁడే, ప్రీయుండు, సుహృదుండు, నతఁడే విధిక
రుండు, నాత్మకర్తుండు, గురుుడతఁడే.

138

జ్ఞానులగుచు యోగ నైపుణ్య బుద్ధులై
సకలగతుల మేల్పొసంగ, నెల్ల
భావములను గనుడి జీవేశ్వరైక్యంబు;
ఇదియ కోరఁదగిన దెల్లరకును.

139

సాయిదేవునందు సతత మైకాంతిక
భక్తిగనుటె నరుఁడు పడయఁదగిన
యనుప మాతృభాగ్యమగు, దాన - నెల్లెడ
సతని దివ్యరూప మరయఁగలఁడు.

140

కనఁగ వినఁగ నూహకును బాత్రమైన దెం
దెందు నీజగంబునందుఁ గలదొ,
లోన, వెలిని, నదియు, ఁదానయి వ్యాపించి,
సాయివిభుఁడు - శేషశాయి పాలుచు.

141

అరయ భగవంతుఁడును, సమస్తాంతరాత్మ,
సర్వలోకేశ్వరుండగు సాయిదేవు,
నాత్మయటులఁ బ్రేమించు భాగ్యంబుగలిగె,
నింక ఘోరసంస్కృతి బంధ మొందులేదు.

142

మధురము వదనము వచనము
మధురము చరితంబు నగవు మధురముచూడుకొల్
మధురము సంస్కరణంబులు
మధురేశుఁడు కృష్ణసాయి, మధురంబెల్లన్.


143

అఖిల భారత సాయీ సంఘాధినేత
 యైన నరసింహు నమ్మతోక్తి ననుసరించి
 మనము దెనుంగు కృతిని నప్పనమునిడితి
 ప్రథమసర్గంబు, గొను సాయీ! ప్రభు వరేణ్య! 144

శ్రీ సాయీమనము

ప్రథమ సర్గము - సమాప్తము.

శ్రీ సాయీనాథార్పణమస్తు.



శ్రీ వేంకటేశాయనమః

శ్రీ సాయినాథాయనమః

శ్రీ సాయీ మననము

ద్వితీయ సర్గము.

శ్రీ సాయీ మహత్త్వము

శరణు గనుచు సమదర్శను

నిరపేక్షుని మాని శాంతు నిర్వైరుని స

ద్గురు సాయీప్రభువును; ద

ద్వీర పాద పరాగమునను బావనమగుదున్.

1

నిఖిలలోక శోకహరంబు నీ యశంబు,

అతి ముదముఁగూర్చు నీడు కథామృతంబు,

స్మిత సుధలు చిలుక నీచుఖ శీతరశ్మి,

మేలొసఁగు సాయీదేవ ! నీకేలుదమ్మి.

2

పావనంబు భూరి భవభయ హరము, గు

ణాలయంబు కలిమలాపహంబు,

నైన సాయినామ, మార్తులౌ జనులు స్మ

రించిరేని, మరి జనించఁబోరు.

3

“ఎవరు శ్రద్ధగలిగి యితరదైవంబులఁ
గొలుచుచున్న నన్ను గొలుచువార;
ఎటుల నన్ను గొలుతు రటుల వారినిబోతు”
ననిన కృష్ణసాయి మనుచు మమ్ము.

4

సంతత మెవరేమతి భగ
వంతుని శ్రీసాయినాథు భజియింతురొ, స
ర్వాంతర్యామియు, నాగతి
చింతామణి పగిది నెల్ల శ్రితులన్ బోచున్.

5

సాయికెనయైన దైవమెచ్చటను లేడు,
కనము ‘బాబా’కు సమమైన గతి మఱొండు;
నిజ పదమునారు గంగ జనించెఁగాన,
పృథివి జనులకుఁ దోచు శ్రీవిష్ణువరఁడు.

6

కన నీశీరిడి భాగ్యమేమొ నరలోకంబందఁజూ! లోక సా
వనుతా సాధులుచేరి, యందుపనిషత్ప్రామాణ్య గుప్తాంచితా
ర్థనిరూఢిన్ జిదచిద్విశిష్టము, పరబ్రహ్మంబు సాయీ యభి
ఖ్యనరాకారమునన్ వెలుంగఁగని నిత్యానందమున్ బొందరే! 7

శీర్డి నికటంబునందు వసించు జనుల
భాగ్యమదియేమొ ! యెంతటి భాగ్య మహాహ!!
సచ్చిదానంద మయమును, శాశ్వతంబు,
పూర్ణమగు బ్రహ్మ మిత్రమై పొలిచెనందు.

8

పరిణయములేక, సహచరి తరుణిలేక,
వేలు లక్షల బిడ్డలఁ బెంపనేర్చె;
అరయఁగాసేని లేక, గృహంబులేక,
యేలికల కేలికయ్యె సాయీప్రభుండు.

9

శీర్ణి వాసుండయ్య - శీర్ణినుండఁగఁబోడు;
దేహమునను నెగడి - దేహిగాఁడు:
కానుకలనుగొనియుఁ గాసంతఁ గొనఁబోడు
తినఁడు - తినినయట్ల తనరు, సాయీ.

10

మధురమగు సాయీ! నీదు నామంబు, మధుర
మై తనర్చు నీదగురూపు, మాన్యచరిత!
నీదు నామ రూపామృతాస్వాద నిపుణు
లగు బుధులు రూపములఁదోసి సుగతిఁగందు).

11

మధువు మధురము, దధియును మధురమగును,
ద్రాక్ష మధురము, ఖండ శర్కర మధురము:
ద్వారకామాయి విభుని గీతామృతంబు,
మధుర వస్తుజాలముకంటె మధురతరము.

12

సురుచిర సాయుప్రేమ రుచిఁజూచినవారికి వడ్రసోరు సం
భరిత చతుర్విధాన్నములపై మదిపోవదు: సాయీపాదవా
రిరుహ విలీనభృంగములు హృష్టచుతుల్ - "నినుగూడస్వర్గమా
నరకమ నిన్ను బాసిన దినంబులు, సాయీ!" యటందు

రెల్లెడన్ 13

ప్రీతి గాఢిలో నరువదివేల యేండ్లు
వాసముండిననే పుణ్యఫలము గలుగు,
నాఫలముఁ బొందనేరుచు నర్థనివిష
కాలమేన్ సాయి ప్రేమను గాంచువాఁడు. 14

పెరటిఁ గల్పవృక్షంబయి వెలయు సాయి,
ముంగిటను వేల్పు గిడ్డియై పొలుచు సాయి,
ఁజుత వేల్పు చింతామణి యగును సాయి,
సాయి నామంబు సకలాథ సాధకంబు. 15

పాపమడఁచు గంగ, తాపము శశివాపు,
వైశ్యమెడపు ఁ గల్పతరువు, సంత
తుబు పాప తాప దైన్యంబులను బాపు
సాయిగురు కృపా రసార్ద్రదృష్టి. 16

విత్తమును గాంచనగును కుబేరుఁ గొలిచి,
ముక్తిని మహేశ్వరార్థించి పొందనగును,
భానువేడి యారోగ్యము బడయఁజెల్లు,
సాయి పాదాశ్రయంబున సకల మొదవు. 17

లోకసుఖము చింతామణి,
నాక సుఖం బిందుఁడొసఁగు నాడు; మునిజనా
నీకమునకు మర్లభమగు
వైకుంఠమునేనిఁ బ్రీతి పడు గురుఁడొసఁగున్. 18

ధేనువులఁ గోట్లకొలఁదిగ దానమిడినఁ
గల్ప పద్యంతము ప్రయాగఁ గాశినున్న,
జన్నములఁ బలు దానముల్ సలుపఁగనిన,
సాయి నామ చింతన సదృశంబుగాదు. 19

భూత హృదయాంతరంబులఁ బాలుచు సాయి,
నిత్య మనురక్తి నకుఁడు ధ్యానించునేని,
దానములవేల ? వివిధ తీర్థంబులేల ?
శత్రువులవియేల ? బహు తపోవ్రతములేల ? 20

సాయీ భక్తికి అధికారి

తొలి వేలకొలఁదిగ జ
న్మలఁ దపముల ధ్యానముల సమాధుల వశతన్
గలుషములఁ బాయు సత్పు
ణ్యులకే శ్రీసాయీభక్తి యొనరఁగఁ గలుగున్. 21

తపముల వ్రత దానంబుల
జపసంయమ హోమములను స్వాధ్యాయములన్
సుపథ ప్రవర్తనంబుల
ప్రపంచమున సాయికృష్ణ భక్తి యలవడున్. 22

శ్రద్ధ ధానులై సేవనాశక్తి దనరి,
పుణ్య తీర్థావ గాహంబులను బఱపి,
సాధువులఁ గొల్పి నేర్చిన సజ్జనులకే
యలవడును సాయినాథ కథాభిలాష. 23

సాయి కరుణ నొసఁగె సంసార విష వృక్ష
మమృత తుల్యమా ఫలముల రెంటి;
సాయినాథునం దచంచల భక్తియు,
సాధుభక్త పాద సంగమంబు.

24

పేదకే లభ్యమగు దీవుగాదె సాయి!
తగరు నీదు నామమునేనిఁ దలఁచుటకును
జన్మ కర్మఫలైశ్వర్య సంపదాభి
మాన పాండిత్యములఁ దూఁగు మనుజులెందు. 25

శ్రీ సాయీ మంత్రము

క్షమయై, మానవజన్మ కర్మఫలమున్ సాధింపఁగాఁజాలు మం
త్రము, నీజన్మజరారుజ వ్యధలఁబారన్ ద్రోలు మంత్రంబు, వే
దములన్ బేర్పడు మంత్రమున్, వివిధశాస్త్ర ప్రోక్షమా
మంత్ర, మా
ర్యమహామంత్రము, “సాయి” “సాయి” యను దీవ్య
ద్వ్యక్షరీ మంత్రమా. 26

అఖిల వేదాంత వాక్య పరితిపాద్యమై
మన్ననల్ చిరమును గన్న మంత్ర,
మంత్రర్పణ శ్మత్తులందఱ నలఱుచి
గెలుపును జేకూర్పఁగలుగు మంత్ర,

మరయ భవాభోధి తరణమా మంత్రంబు,
మోహ నిర్మూలన మూలమంత్రీ,
మురు ధనైశ్వర్యంబు లొడగూర్చు మంత్రంబు,
వ్యసనంబులన్నిటిఁ బాపు మంత్రీ,

మమల ధర్మార్థ కామమోక్షము లొసంగి,
జన్మసాఫల్యమును గూర్చుజాలు మంత్రీ,
మైన, శ్రీసాయి మంత్రీ, మీ వనవరతము
జపము సలుపుము - రసనంబ! జపముసలుపు. 27

శ్రీ సాయీనామము - ఔషధము

ముని మనోగతుల దీపనమిడు నౌషధం,
బజ్జానమును బాపు నౌషధంబు,
చందోర్కరాది శిష్య ప్రకాండంబుల
హస్తగతింబైన యౌషధంబు,
సకల జగంబుల సంజీవ నౌషధం
బఖిల బాధలఁ బాపు నౌషధంబు,
భక్త హితంకర పరమ సిద్ధౌషధం
బతి భవ భయహర ణౌషధంబు,

ఆశ్రిత జనావనంబగు నౌషధంబు,
అన్ని శ్రేయంబు లొడగూర్చు నౌషధంబు,
వెట్టి మనమ ! యాదృతిని సేవింపఁగదవె !
యనవరతము “శ్రీసాయి దివ్యౌషధంబు”. 28

సంధులన్నియు సడలి నాశమగు నెందో,
యేలిముసమొ యీ నిల్కడలేని తనువు;
కుమతి ! మందులవేల ? రోగములఁ బాపు
జౌషధముఁగొమ్ము - “సాయి రసాయనమ్ము”. 29

అచ్చెరువుగాదె! యీమనుష్య ప్రపంచ
మమృత మావలదొోసి విషమును గొనెడి;
‘సాయి’ ‘రామ’ ‘కృష్ణా’ది ప్రశస్తనామ
ములను గాదని సీచవాక్కులఁ బఠించు. 30

శ్రీ సాయానామ జపవిశేషము

నాల్క! రససార మెఱుఁగు కాణాచివీవు,
మధుర రసవస్తువులకుఁ బ్రేమపడుదెవుడు;
సాయి నామామృతంబు నమేక్షభక్తి
రసనమా! కోలుమీవు నిరంతరంబు. 31

“శ్రీమురారి! నారాయణ! కృష్ణ! వరద!
సాయినాథ! భక్తప్రియ! శౌరి! రామ!
హరి! ముసుంద! గోవింద!” యంచనెడు నదియె
రసన! యమృతహా, యీ గోలు నిరంతరంబు. 32

“శ్రీనివాస! విశ్వేశ్వర! హానివంద్య!
సాయినేవ! సంశ్రితపక్ష! సారసాక్ష!
ఆర్తరక్షణోసాయ!” యంచాడునదియె
నాల్క! యమృతహా, యీ గోలుమనారతంబు. 33

“విశ్వవందిత! నరసింహ! వేంకటేశ!
 శంఖచక్ర గదాపాణి జుజువాభ!
 శ్రీధర! యనంత! సాయీశ! మాధవ!” యను
 నిదియె యమృతహార్యం గోలుమి వెపుడు నాల్క! 34

సాయీరామ! సాయీశ్వర! సాయీకృష్ణ!
 సాయీ మారుతి! విఠ్ఠలసాయీ! యనుచు
 బలుకఁ గలిగియు నొక్కరుఁ బలుకఁరెందు
 నకట! జనములు దుర్వ్యసనాళిఁ జిక్కి. 35

హరిరూపుండైన హరునకు
 హరరూపుండైన హరికి నంజలి నిడుదున్;
 హర హృదయము హరి, హరుండే
 హరి హృదయము; హరిహరుండవగుదువు సాయీ! 36

హరిహరులు నొక్కరూపగు
 నిరువురలో భేదమించుకేనియు గను దు
 ర్నరుడా చంద్రార్కము దు
 ర్భర రౌరవ నరక మందు వ్యసనములొందున్. 37

అనురాగంబును శ్రద్ధయు
 బెనఁ గొన నేమూర్తినైన విశ్వేశ్వరుఁగా
 మనమున భయ గౌరవముల
 గని, సేవల సలుపు మెల్ల కాలము కుమతీ! 38

‘ఆమురారి పురాసులు ననఁగఁబఱగు
హరిహరుల భేద మిసుచుంతయైన లేద’
టంచుఁ దెలిపిన సాయీశుఁ డనవరతము
ప్రేమ మన బుద్ధులెల్లఁ బ్రేరేచుగాత! 39

ఎల్ల జగదీశుఁడైన మహేశునందు
వెలయ జగదంతరాత్మయా విష్ణునందు
వస్తుతత్వభేద ప్రతిపత్తిలేద;
కాని, సాయి శంకరుఁడు నాల్గఁకురుచించు. 40

వెలుపల లోపలఁ బెనఁగుచుఁ
గలకాలము భక్తజనులఁ గాఢించెడి శ
త్రులగు నహంతాదికములఁ
బొలయించును సాయివిభుఁడు మోక్షప్రదుఁడై 41

శ్రీ సాయీ భక్తులు

సాయివిభుని హృదయ సారసంబున నిల్పు
మహిత సుకృతులైన మానవులకు
లేదు కోర్కెగొణము, లేదు మాత్సర్యంబు,
లేదు లోభబుద్ధి, లేదు కుమతి. 42

సాయి నెదను నిల్పి! సాయీశు మొక్కుచు,
సాయివిభుని సేవ సలుపు భక్తుఁ
డైన వానికమరు నీనాల్గు - నాయువు,
ప్రజ్ఞయును - యశంబు - బలము - నెప్పుడు. 43

సాయివిభు సద్గుణంబులు సాయిలీల
లనవరతమును శ్రీధర్మో నాలకించు
శ్రితుని హృదయంబునందు వసించిపోవు
సాయిభగవానుఁ డెక్కును జాగులేక.

44

సాయివిభుఁడు స్వకీయులౌ జనుల కర్ల
బిశేషభంబున హృదయాబ్జములను జొచ్చి
కల్మషంబంతయును నడుగంటఁజేయు,
జలములను శరత్కాలము సలుపునటుల.

45

అవని, విగత కల్మషచిత్తుఁడైనవాడు
సాయి పాదాశ్రయం బెడఁబాయఁబోఁడు;
ఎక్కుడైన మార్గాయాసమెల్లఁ బాసి
స్వనిలయముఁ జేరి సుఖించు పథికునటుల.

46

అరయన్ సాయుపదాబ్జ భక్తికలిత స్వాంతుండె ధన్యుఁడు, వాఁ
డరకాసేనియు లేనివాఁడయినఁ దానొఁగాక; బోకంబులం
దరుడౌ భక్తుని ప్రేమపాశములచే నాకర్షితుండై వికుం
తరమక్ గాదని విష్ణువే నతని హృన్మధ్యంబునన్
బాలెచ్చెనున్.

47

ఎవని హృదయంబునందు సాయీపరేశుఁ
డెల్లకాలంబులందు వసించుచుండు;
నతఁడు, భక్తిబలమున మోహంబు నెల్ల
నణచుఁ దమసంబు భాస్కరుండడచునటుల.

48

తెలియ' భగవంతుడౌ సాయీ దేవునందు
 నొనరు నాంతరంగిక భక్తియోగమెల్ల
 వేగముగ విరక్తిని బ్రభవింపజేయు,
 దాన, బ్రహ్మ సందర్శన జ్ఞానమొదవు. 49

“సాయీనాథ చరణ సన్నిధి జేరుదు
 నెల్లకాల మచటనే వసెందు”
 ననుచు నెవడు దలచు నాశండు సాయీ సా
 యుజ్య దివ్యపదము నొందుచుండు. 50

మనసుచే వాక్కుచేత కర్మములవలన
 ప్రాప్తమగు మనుజుని పూర్వ పాపఫలము
 సకలమును నాశమొందు నిస్సంశయముగ
 సాయీనాథుని నామ సంస్మరణముననె. 51

నినుజింతించినవారి పాపచయమున్ నిర్మూలమున్ జేతు, స
 జ్జులై నిన్ గొలువన్ శుభప్రద మసంస్కంకల్పముల్
 తిని, దుఃఖమును, లేమి, బాపుచు, దయార్ద్ర భూత
 చిత్తుండనై

జనకోటిగను నీకుసాటిగలదే? సాయీ! ప్రపన్నావనా! 52

మనసుచే వాక్కుచేత కర్మములనెందు
 సాయీనాథుని నామ సంస్మరణ పఠగు
 నట, బవిత్ర కురుక్షేత్ర మలరుచుండు,
 దనరును బ్రయాగ నైమిషవనములచట. 53

జాహ్నవీ యమునా సరస్వతులు, వేణి
కృష్ణయుచు సింధు గోదావరియుచు మణియు.
వివిధ తీర్థ సంచయములు వెలయుచుండు
సాయి నాథుని సత్కథల్ జరుగునెడల.

54

సాయి నాథునిఁ జింతింపఁజాలకున్న
గడియయేఁగాని తుదకొక ఊణమకాని
యదియ వ్యర్థంబు, నజ్ఞానమదియ, మాధ్య
మదియ, పాపంబు, ఁ దీరిని హని, యదియ.

55

సాయి పాపాబ్జచింతన ఁ బాయకున్న
నాని కశుభంబు లడగు శుభంబులొదవు;
అమరు సత్త్వశుద్ధియుఁ బరమాత్మ భక్తి,
జ్ఞాన విజ్ఞానములు పిరాగంబుఁ గలుగు.

56

సకల కాలములను సాయీశు స్మరియించు
నతని పాప సంచయంబడంచి,
మరణకాలమున విమానమునఁగొని సా
యుజ్యమొనఁగి సాయి యోముచుండు.

57

ఏయెడ నేగతినుండిన
'సాయీ'! 'సాయీ'. యటంచు స్మరియించునరున్
బాయును బాపచయం, బన
పాయ వికుంతంబతడడు ప్రాపించుఁ దుదిన్.

58

బాబా - అభయప్రదానము

జీవితమునేనిఁ దుదకుఁ ద్యజింతుగాని
 యాశ్రయించిన నాభక్తునవలఁ దోయి;
 పాణికోక్కట నభయ ప్రదాన మొసఁగి,
 రక్షణంబుఁ గూర్చక నే నుపేక్ష నేను. 59

నేనిచట నుండ భయమె
 ద్దానను మీకొనరు ? మున్న దబ్బర పలుకుల్
 నేనాడి యెఱుఁగ, నికముం
 దైన నొకప్పుడును గల్గలాడను, సుమ్మీ ! 60

‘నేను నీవాడ’ నని యెప్పుడేనియున్ బి
 యన్నడై యెట్టివాడు నేన్ బలికెనేని,
 నఖిల భూతంబులకు నైశమభయమిత్తు
 తలఁపుమిది సత్య; మిదియే వ్రతంబునాకు. 61

ప్రతి నొకర్చి వదింపుమి
 ఊతిపయి నాభక్తుఁడెపుడుఁ జెడఁడంచును, దీ
 ఊత ! నేమాటిచ్చియు నా
 శ్రితునకు నెంచేని నెగ్గు నేయను సుమ్మీ ! 62

ఏను దేహముఁగాను నే మృతినిఁగనను;
 అఖిలమును నేన యగుదు నన్నరయు, మెపుడు;
 నాదు భక్తుఁడే యెడ నెట్లు నన్నుఁదలఁచు
 నటకు నప్పుడేతెంచి నే నతనిఁ గాతు. 63

చాదువు పానాణంబుల

శ్రీమనఁ గూలంగఁబడి మృత్యునగను మత్సే

వారతుని మరువకేఁ బెం

సారంగను బరమపదము నందఁగఁజేతున్.

64

తనయు కరణి, నన్నుఁ దండిఁగా భావించి,

యాశ్రయించెనేని నతని విడువ;

నతని సఁకటముల హరియించి సంరక్ష

ణంబు నిడుదు నిదె వ్రతంబు నాకు.

65

నను గొలుచువాని గేహం

బునఁ గుడువగఁగట్టఁ గొఱతపాసఁగఁదెప్పుడు; నా

తని నతని కుటుంబంబును

బనివడి నే వేయికొద్దఁ బరి రక్షింతున్.

66

సకల ధర్మములను జక్కఁగఁ ద్యజియించి

నన్న శరణుగనుమి, నిన్ను నేను

సకల గతుల పాప సంచయంబులనుండి

విడఁగఁజేతు, దూఱిపడకుమింక.

67

మరణించువేళ విషయ

స్మరణంబును మాని నన్నె స్మరియించి, కళే

బరమును విడచెడి సుజనుఁడు

పరమపదంబౌ వికుంత పదమును బొందున్.

68

కాన, నీవు సర్వకాలంబులం దేమి
 సలుపుచున్న నాదుస్మరణఁ గనుమి;
 పొసఁగ నీకుమనసు బుద్ధి నాకొసఁగి, న
 న్నొందఁగలవు; లేదు, సందియంబు. 69

పఱపు నాయందు తలఁపు; నాభక్తి నెఱపు,
 నన్నె యజియింపు, నాకు వందనము సలుపు.
 పరమగమ్యమేననుచు నీ వెఱుఁగు, మిట్టి
 యాత్మయోగముచే నన్నె యందఁగలవు. 70

నిన్ను నీపరివారము నీదు హితుల
 నెల్లగతుల సంరక్షింతు నేన సతిము;
 అన్ని వేశలయందు నిన్నంటియున్న
 నన్ను వీక్షింప ఁగలవీ వనస్యభక్తి. 71

అనయంబును నీ భువనం
 బును, నాత్మేతరమునైన భువనచయంబున్,
 దన పరిజనులను, బంధుల
 ధనముల గేహములఁ బశు వితానములెల్లన్. 72

మఱియు నిరతంబు సర్వము ఁ
 బరివర్జించుచు, ననన్యభక్తిని విశ్వం
 భరుడైన నన్నె కొలిచెడి
 వరమతులను మృతినఁ బాపి పరిరక్షింతున్ 73

బాబా బోధ

అతులిత భక్తిశారవ సమగ్రతఁ జూపుచు నన్ను మీరలే
గతి సతిప్రీతిఁగాంతు, రటుఁ గల్గు చరాచర భూతకోటిసేన్
బ్రతిపదమందుఁ జూడఁ జనుఁ బామర దృష్టిని వీడి, పుత్రులా
ర! తెలియుఁడిసుదృష్టి, సుకరంబుగ నన్ను భజించు
తెన్నగున్. 74

ప్రాణి హృదయంబులన్ బొల్చి యాత్మయనఁగఁ
బరగు నీశ్వరుండైన శ్రీహరిని నేన;
అఖిల భూతజాలంబు నాయందుఁ గనుడి,
దాన, నేనెంతయేని సంతసముఁగందు. 75

“సకల భూతములకు సాయినాథుఁడు భగ
వానుఁ డీశ్వరుండు పతిగు”-నరచు
నెఱిగి ప్రాణి వితతి హృదయేప్పితార్థంబు
లొసఁగి శారవింప, య బొసఁగు మేలు. 76

దేహమని పల్కఁబడునిది దేవళకు, స
నాతనుఁడగు జీవుఁడె శివుఁడై తనదృఢ;
అందు నజ్ఞాన వైర్మల్యమవలఁ దోసి
పూజసలుపు ‘సోఽహం’ భావముననుసతము. 77

వెగటురూపుగాని సొగసురూపేన్, బురు
షుండుగాని లేక సుదతిగాని;
ఖగముగాని మృగముగాని జోచునది వై
తన్య వస్తువనుచుఁ దలఁపుమీపు. 78

బాహ్యదృష్టిచే మోహంబు స్రభవమొందె,
 హాన వెలుగొందు సశ్యంబు గాననగును;
 కనుల దేటిపాటగ విప్పి కాంచుదేని
 ఈశ్వరమయంబుగాఁ దోచు నీజగంబు. 79

అందమైననస్తువు నెందు నాయుదేని.
 “హృదయ రంజకమై హోచు నిట్టి దీని
 రచనచేసివాఁడెంత రసిక వరుడా!”
 యంచు నిది మదిగో విచారించికొనుము. 80

ప్రతిజీవంబునఁ జేరి, చాటువడి, సర్వవ్యాప్తియై, యాశుఁడై
 యగులప్రాణి చయాంతరాత్మకయి, కర్మాధ్యక్షుఁడై,
 స్థితి భూతాధి నివాసుఁడై. హృదయ సాక్షీభూతుఁడై,
 చితుఁడై, కేవలుఁడైన, జేవుఁడొకఁడౌ, శ్రీసాయి
 వర్ణితఁ. 81

భూతములకెల్లఁ దగునట్లు ప్రీతిఁబఱపి
 విభజనము నేసి యన్నంబు బెట్టనగును;
 ప్రాణికోటి నీయిష్టదైవముగఁ గనుము,
 ముఖ్యులుగ నరునందిట్టి బుద్ధి వలయు. 82

భూత తతి హేతువయ్యు, యదా భూతకోటి య
 తోటకయే చోటబడినట్లు పటగువాని;
 నగ్నియందున గురునందు నాత్మయందు
 నకలజీవంబులందు నీశ్వరుని, గచుము !

83

తనను, భగవంతు, నఖిల భూతంబులందు య
 బ్రాణి సంచయమును భగవానునందు య,
 జూడనేర్చిన యామనుజుడె జగము
 లందు భాగవతోత్తముం డనంగఁ బటగు.

84

అఖిల భూతంబులం దంశరాత్మ నగుచు
 భూతముల వసించిన నన్ను బుద్ధిచెటిగి,
 చెలిమిఁ బ్రేమలనెఱపి, వీక్షించి, గౌర
 వించి, కోర్కెలర్పించి, యజించనగుచు.

85

ప్రాణి హృద్గహన్ డాగిన పరుని నెఱుఁగు
 పాణ్డమరెమిది:- బుధులెదుర్పడెడు నెడల
 ముందుఁ జని సాగిలంబడి మొక్కుచుందుర;-
 దేహమణిక వర్తించదీతెన్ను - సుహృద !

86

ప్రాణులకు మొక్కులిడి న
 న్మానింపుము, సర్వగతుల మానసమున, సా
 యీనామఁడు భగవానుఁడు
 ప్రాణుల యాత్మ స్వరూపుడనియెడి బుద్ధిన్.

87

నేను నీవ; భిన్నుడవెందు నీవు కావు;
 నీవ నేనాదుఁ - గనుమిది - దేవదేవ!
 ఇట్టి మన యిర్వురను రసంతేనిఁగాని
 భేదమును గననేగద వేదవిదులు.

88

పఱగ నిలరుల కంటి పాపలనుగాని,
 యద్దమందైనఁగాని, తన్నరసి నరుడు
 ద్వివిధ రూపంబులుగఁ దన్నుఁ దెలిసికొనెడి,
 నదియ నీకును నాకగు నంతరంబు.

89

అరయ ననుదేవ శబ్దితంబౌ విశుద్ధ
 సత్త్వమునఁ బరాత్పరుడు గోచరమునొందు,
 దాన మనసుచేఁ గాంతు సత్త్వంబు నంద,
 పరుని భగవతుండైన (శ్రీ) వాసుదేవు.

90

జయము, సాయి! జగన్నాథ! జయము జయము!
 జయము, పాపవినాశన! జయము జయము!
 జయము, సాధుజనావన! జయము జయము!
 జయము, సర్వఫలప్రద! జయము జయము!

91

సాయినాథునకును సాక్షియకా రక్షకుఁ -
 గనఁగలేదు మున్ను వినఁగలేదు;
 మఱియు సాయివిభుడు మాంసమేదోఁస్థి సం
 భూతుడైన మనుజమూర్తిగాఁడు.

92

శ్రీ సాయా కృపా విశేషము

ఆశ్రయించువారి యందున నెసరూను
సాయనాథు భక్తి శరణు గ నెడి
సజ్జనులకు మోక్ష సామ్రాజ్య ముచేత
నమర, య బెర విభూతులనంగ నెంత ? 93

“బూటి గోపాలరావు”ను బోధిచెనెవడు ?
ఉరగ దప్పుడౌ ‘మిరకరు’ నోమెనెవడు ?
భక్తబృందంబులకు నెల్ల బ్రాపెవడు ?
అట్టి సాయి, నేడను గల, య డరుగఁడెందు. 94

అడలి సంస్కృతాంబుధి నెట్లు గడతుననుచు,
శరమపదలబ్ధి యేగతిఁ బడయుదనుచు,
వ్యాకులత నొందలనమేని నీకుఁ దగదు;
సకల శుభముల నిడు నీకు, సాయావిభుఁడు. 95

శరణన్నమాత్ర వాత్సల్యంబు బఱపుచు,
తలఁచిన నభయ ప్రదాన మొనఁగఁ,
నాత్మఁడననియన్న నార్తి హరించును,
‘తన’-‘పెర’-యనక యాదార్యమూరు,
పాపంబుల దలంచి కోపంబుఁగనక య
ఘంబుల నిర్మూలనంబు సేయు,
బ్రహ్మాదులకు నేనిఁ బడయ దుర్లభమగు
శ్రేయపదంబు సంసిద్ధి గూర్చు,

సాయి హరి:- కాన, నాశ్రయణీయుడతడె;
కలరు 'చందోర్కరు'ను 'మిరికరు'ను 'నాచ్చి'
'నార్కె' నర్పము నూల్కార్ల నంగ సాక్షు
లాటుగురు, నిందుగలగు సత్యంబుడెలుప. 96

జయమగును నీకు, విజయము
జయమిదె సిత జలజనేత్ర! సజ్జనమిత్ర!
జయమిదియె విశ్వనంగళ!
జయమిదియె సాయి! సాధు సన్నుతలీలా! 97

సాయినాథుండు నాస్రియ జనసేనుమ్మ!
సాయిసద్గురుడే నాదు జనకుడగును;
సాయి పదభక్తిరతులే నాస్వజనచయము,
సాయి విలసిత భువనముల్ స్వీయ గృహము. 98

గత్యవచుడవు, హితుడవు, సాధు బంధు
వై నీ నినువీడి మనుజుడే యన్యుడేరు?
సకలమున్ నిర్ముగూడ నొసంగవు? నీకు
దటుగు బెటుగులున్న వె? సాయి! గురువరేణ్య! 99

పారిజంబుల నలరించు భాస్కరుండు,
కలువలకు మోదమును దారకావిభుండు,
కోరకయ నీరు వర్షించు హరిధరుడు
సతము పరహితకృతి నల్పు సాధుజనుడు. 100

మహానీయ గుణగణాధ్యులె
మహాదగ్ధముఁ గూర్చుగాఁ సమస్తమునుమ్మీ!
మహి, నెవరోర్తురు బాడబ
నహనుని భరియింప జలధి తక్కుగఁ సాయీ! 101

శరమపురుషు సాయి చరణముల్ సేరియు
నితర వేల్పులను భజింపనేల ?
జాహ్నువీతటంబుఁ జక్కఁ జేరి బుధుండు
నిరములకు బావి నెమకునేమి ? 102

శ్రీ సాయిప్రభువే శరణ్యుఁడు

ఘోరి భయమునుండి శ్రీవజ్రాలిన మేటి
యన్యఁడెనఁడు లేడటంచు నెఱిగి,
యాశ్రయంబుకొఱకు నాతర పడువాఁడు
సాయిప్రభువునొక నె శరణుగనును. 103

న్యసనమడచి శ్రీయ మొనఁగఁ గంజాత్ముఁడె
నాయికంటె వేరు శరణ మెఱుంగ;
ధర్మమెఱిగి, యితర తలఁపులుడిగి, హృదిన్
సాయినిలిపి భజన సలుపుమీపు. 104

ఆర్తులును, వికలులు, శిథిలాత్ము, లమిన
భీతులును, మహావ్యాధి సంపీడితులును,
సాయినాథుని నాను సంస్మరణమాత్ర
న్యసనములఁబాసి సాఖ్యముల్ పడయుచుండు. 105

ఆర్తులైన జనుల యార్తి హరియించి
 భీరులైనవారి భీతిఁ బాపి,
 కల్మషులగు రిపుల కాలదండంబైన,
 సాయినిభునకెప్పుడు జేయిమోక్షు.

103

వారిజ సంకాశుని, కు
 ప్నీరమణీ నూంబరుని. విచిర్మలు, శ్రీత మం
 దారదుర్ము, నమ్యుతు, సా
 యీరామునిఁ గొలుమవార లెఱుంగరు

భయముల్. 107

ఆతఁడె పోప్రభుండు భయమందలివాడుఁ శ్రితాళి
 కెల్లఁజే
 యూత నొసంగు వాడు భయమొందఁగ నీయని
 వాడు సయ్యెనే
 నాతఁడొకండె, పెక్కురయినంతఁ బరస్పర భీతిగాదె!
 యా

త్యేతరమెట్టిదేని నతఁడెచఁచు మిన్నగ సాయి
 సత్ప్రభూ! 108

సాయికృష్ణ! నీవు సత్కృపాళుడవు,
 దిక్కులేని వారిదిక్కునీవ,
 వ్యసనములచు దోగు వారికెల్లరకును
 ప్రాప్తునీవ కావె ? పరమపురుష !

109

స్వల్పబుద్ధులైన వారలెంచుచుండు)
 స్వజనమనియు, మఱియుఁ బరజనమని;
 సాధులొ నుదార చరితులీయఖిల జ
 గంబునెంతయు తమ కుటుంబమచుచు. 110

ఉపకృతిని సల్పువాని యందొకర సాధు
 తనము జూపెడి యాతని గుణమదేమి ?
 అపకృతిని సల్పునాతనియందుఁబఱపు
 సాధు సాధుభావమె బుధసమ్మతంబు. 111

అన్యకష్టంబుచే గష్టమందుచుండు)
 జగతి సాధారణంబుగ సాధుజనము;
 అదియపోసర్వ భూతాంత రాత్మ యైన
 మాధవాంఘ్రి సరోరుహ రాధనంబు. 112

భక్త సులభుడగుచు భగవానుడౌ సాయి
 వెంటనుండు నెల్లవేళిలందు;
 భక్తజనులకెప్పుడుఁ బరిచర్యలొనరించు
 నతఁడు ప్రీతినొంద నఖిల మొదవు 113

సాయినాథుపాద సంసేవనమె ముండ్రు
 నెగుడు శిగుడులేక నెగడుబాట;
 కనులురెండుమూసికొనుచుఁ బర్వెత్తిన
 జరుడుకూలఁ బోడు-జాటిపడఁడు. 114

సాయినాథ పరాయణుల్ సచ్చరితుఁ
 లైన సాధువులరిగిన యట్టిబాట
 భయముఁదోషఁగనీక శుభంబు లొసఁగు;
 జగతి యందెల్లనిదె పశ్యంతంబు సుమ్మి.

115

న మ స్కృ తి

ఎల్లవనితలఁ దల్లులంచెంచువాని,
 నఖిల జనముల బంధులంచరయువాని,
 గాంచనము మంటి సమముగఁగాంచువాని,
 సాయినాథునిఁగొలుతు నంజలిఘటించి.

116

ప్రణమతులివియె జగద్గురు !
 ప్రణమతులివియే శివా ! శివంకర ! యోగీం
 ద్రానికాయ సార్వభౌమా !
 ప్రణతులు గురులోక గురువరా ! సాయీశా !

117

సాయీ పదపద్మములకు నంజలి ఘటించు
 సాయినాథున కెపుడు పూజలనుజేతు;
 సాయినర్మల శుభనామ జపమొనర్తు
 సాయీదేవ త త్త్వంబునే సంస్మరింతు.

118

శీర్ణియందునఁ దనువు త్యజించి మీఁచె,
 భక్తజనులకు దీవణల్ పలుపనేర్చె
 సచ్చిదానంద రూపుఁడౌ సాయినాథుఁ;
 డట్టిగురుదేవు, వేమారులభినుతింతు.

119

ఎవఁడు మృత్యుంజయుండౌ మహేశ్వరుఁడు,
నమిత శుభదాయకుఁడు నారాచుఁడు,
నఖిల కర్తయఁడు, త్రిమూర్త్యాత్ముఁడెవఁడు,
అట్టిసాయి నాధునకు నే నంజలిశుదు. 120

అనదలను సతము హరియించువాఁడును,
సకల సంపదల నొసంగు వాఁడు,
విశ్వమోహనుఁడయి వెలయు సాయాప్రభు,
మ్రొక్కువాఁడ మఱియు, మ్రొక్కువాఁడ. 121

గురువే బ్రహ్మయు విష్ణువు,
గురువే విశ్వేశ్వరుఁడు; గురువేయిల గో
చరమైన పరబ్రహ్మము
గురువు సకలమట్టి సాయగురువు భజితున్. 122

గురువనుంగు తండ్రి, గురువు కూరిమిత్సల్లి
గురువు లోకమందుఁ బరమశివుఁడు;
హరుఁడు కుపితుఁడైన గురువు సొరక్షించు
గురుఁడు కోపపడినఁ దిరుగులేదు. 123

ఘనమోహ తిమిరమునఁ జే
కుని వలెఁగనలేక మిగులఁగుండు శ్రితునిపై
కనికరముపూని, జ్ఞానాం
జనమున, గనుఁజెఱపి గూర్చు సాయనిఁగొలుతున్. 124

అవిరళమగు వృత్తాకృతి నమరునీచ
రాచరంబగు విశ్వంబు నావరించి,
స్వీయమా దివ్యపదముఁ జూపింపఁజాలు
గురువు సాయిదేవునకు, మొక్కులు ఘటించు 125

సతము శ్రుతి శిరోరత్న సంచయములెవని
పాద వారిజంబులకు నివాళు లొసఁగు;
బహువిధోపనిషత్కంజ భానుఁడెవఁడు !
అట్టి సద్గురు సాయికే నంజలిడును. 126

ఎవని సంస్మరించిన మాత్ర నే తనంత
జ్ఞాన ముదయించుచుండును మానవులకు;
సకల సత్త్వ సంపత్తియే సాధువరుఁడు,
అట్టి సద్గురు సాయీశు నభినుతించు. 127

శాంతమును స్థిరంబుఁ జైతన్యవస్తునై
మోహముడిగి, పాపము క్తమగుచు,
విశ్వమయము, నాదబిందు కళాతీత
మైన గురుని సాయి నభినుతించు. 128

జ్ఞానశక్తులకును సర్వాధికారియై
తత్త్వమాలనెడఁద దనరుచుండ,
సక్తి; ఁ జేరుమాత్ర భక్తిముక్తులొసంగు
సద్గురుఁడగు సాయి సన్నుతించు. 129

పలువిధంబులైన భవములనుండి సం
ప్రాప్తములగు కర్మ బంధములను
స్వాత్మరూపమైన జ్ఞానంబుచే బాపు
నద్గుడుడగు సాయి శరణు గందు. 130

నాకునాధుడు-(శ్రీ) జగన్నాథుడగుచు
మద్గురుండను నిఖిల జగద్గురుడయి
అస్మదాత్మయు సర్వభూతాత్మయగుచు
వరలు శ్రీసాయివిభునకే బ్రణతులిడుదు. 131

సమాశ్రయము

ధర సంసార మహాంబుధిన్ బతితులై ద్వంద్వానిబోధూతులై
తమణి బంధు సుతాది రక్షణ బృహద్భారంబునన్ డస్సి య
స్థిరమా నింద్రియ భోగతోయముల నార్తిన్ మున్గి, యే
తారకం

జెఱుంగన్ నేరని వారికిన్ గలదు “సాయీ పోత”
మాధారమై. 132

శంఖ చక్ర గదాభయ శస్త్ర హస్త !
మాధ వాచ్యత! ద్వారకామాయి నియమ!
సారసాయతలోచన! సాయినాథ!
శరణుజొచ్చితి నాకు రక్షణమనిడవె! 133

అనుభావ్యం బగు యాతనాభయమదేలా? దుర్మహీ! నీభరం
 బును సాయూపభిభూతాన; యాపరిపులేవున్ బాయఁగాఁ
 బోరె? చ
 య్యన లేలెమ్ము, - భజింపు భక్తి సులభుండౌ సాయినిన్;
 లోకర

క్షణ దీక్షాపరుఁడతఁ డొక్క శ్రితు - నిన్ - గాపాడ
 వెన్నాడునే? 134

అన్నవస్త్రాదికములకై స్వర్థముగను
 జనము లక్కట! వ్యసనంబు ననుభవించుట,
 సకల భవనములను సాగు సాయివిభుఁడు
 స్వీయ భక్తజనుల నుపేక్షించునేమి? 135

శ్రిజగన్నాథుఁడు, పూరుషోత్తముఁడు హృత్సప్త్యండు
 సర్వార్థ దుం
 డజుఁడౌ సాయివిభుండు గల్గఁగనకే, స్వల్పార్థమాసించి. యె
 క్కజడున్, స్వీయ పదాభిమాని, దురహంకారున్ బవల్
 రేలు, వెం
 టఁజరింపన్ దలపోయు మాదృశులు కట్ట! యెట్టి మూఢా
 త్ములో! 136

తలఁప నరులయందు ధర్మార్థ కామార్థ
 తైనవా రు పశు సమానులందుగ;
 పఱగ ముక్తిగోరు ప్రిణియె యుత్తమం
 బగుటఁ గుమతి! మోక్షమాశ్రియింపు. 137

ఎచట యోగేశ్వరుండు సాయీశుడుండు
నెచట సాయీశ్చితుల్ భక్తులెసఁగుచుండు,
రచట, శ్రీయునుభూతి, జయంబు నీటి
నిలచియుండు నెల్లపుడిది నిజము! నిజము! 133

ఏ యనఘుని స్మరియింప, న
మేయ శుభోత్కరము లొదవు మేదినినా, నా
రాయణ పరావతారున్
సాయీగురు దేవు సతము శరణము సేతున్. 139

అమితంబయ్యెను దైన్యహైన్యములు సేనాసక్తిమై, దైవయో
గమునన్ జొప్పడు పాపతాపములచేఁ గాయంబువేసారె; బో
భమొగిన్ గ్రమ్మగ శోక మోహముల క్షోభంబొందె
సీనాదు డె
దము, కానన్ గృహజూచి సాయి! బుధమాన్య! నన్ను
రక్షింపవే! 140

అంచిత కీటకంబుల మృగాదులఁ బక్షుల, నాగయక్ష రా
త్రించరులన్ మనఃస్ఫులఁ బొరింబారి యేగతి నెందునెందు జ
న్మించిన, నీదు దివ్యపద నీరజ మందనసాయమైన ని
శ్చంచల భక్తి నీయగదె ! సత్కరుణామతి ! సాయి
మాదుతీ! 141

నేనెన్ని వేల కొలఁదుల

యోనుల నెందఁదుఁ బుట్టుచుందునో; యందఁ

దీనాకు నీ పదాబ్జ

ధ్యాన సునిశ్చలతఁగూర్చు మనిశము, సాయీ! 142

ఔదలనొగ్గి మొక్కిడి రహస్యముగాఁ జెయిఁజూచి వేషనా

పై దయ నూనిలేదనక పొనసేయ వె! నాదుకోరె; నీ

పాద సరోజముల్ భవభవంబున నేమఱుపాటులేక య

త్యాదృతిఁగొల్పు భాగ్యమిడుమయ్య! పరాత్పర! సాయీ

శంకరా! 143

జ్ఞానవిహీనులు విషయే

చ్చానిరతినిఁ జెడని ప్రీతిసలుపు విధమునన్

నీనామ స్మరణను నా

మానసమున ప్రీతిఁగూర్చుమా - సాయీనిఘా ! 144

మామనముల నీకిడినన్

గామించియుఁ బొందఁబోము కామఫలంబున్

వేమరు వేఁగిన విత్తులు

భూమిని మొక్కెత్తఁజేయఁ బొసఁగునె? సాయీ! 145

తల సాయాపదఘాళి ధూసరితమై భస్మత్వమేపార, c గ
 స్నలు సాయాస్థిభు దివ్యదర్శనమున్ మోహంబు c
 బోదోయ, బు
 ద్ది లసత్సాయి పరేశు చింతనకు శుద్ధిగాంచ, నీ జహ్వా య
 గ్గిలి సాయాస్తుతిచే సుధారసము వర్షింపన్, ప్రశంసా
 ర్హుచుల్ 146

“సరళులు తుల్యదర్శనులు సాయశ్శితుల్, భగవత్ప్ర
 చన్న; లా,
 సురలురు వారి సత్కథల సొంపుగఁ గీర్తన సేయుచుండ్రు; శ్రీ
 హరియు గదాధరుండయి యహన్నిశ లండగనిల్పు, వారి నె
 త్తఱి దఱియంగఁబోసు”డని ధర్ముడు వల్కుండె బంట్లతో
 ప్రభూ! 147

న మోవా క ము లు

ప్రణవ తత్ప్రణవార్థ విభాసితుండవు,
 నిర్మల జ్ఞానమూర్తివై నెగడుదీవు;
 ప్రధితశాంతుండవును, మూలరహితుండవగు
 సాయినాథ! నీకేదె నమస్కారశతము. 148

సోమిడు పితామహుండు, c బ్రహ్మపితామహుండు,
 వాయువు యముండు వరుణుడు వహ్నివీవ,
 మౌక్కువాండ. వే. ారులు మౌక్కువాండ,
 మౌక్కుదును సాయి! మఱిమఱి మౌక్కువాండ. 149

ముందువెనుకను సర్వత్ర వందనంబు
 లాచరింతు ననంత వీర్యంబు, నమిత
 విక్రమముగల్గి యెల్ల వ్యాపించియుంట
 సకలమును నీవ; సద్భావ! సాయిదేవ! 150

బ్రహ్మపును సర్వభూతాధి వాసుడవును
 శాంతుడవు, నధికుడవు, విశ్వంభగుడవు;
 వాసుదేవుడవును భగవానుడవ;
 సాయినాథ! పల్కురు నీకుఁ జేయిమోడ్తు. 151

ఏవిభు కీర్తనార్చనము లెవ్వని సంస్మరణంబు వందనం
 బేవిభురూప వీక్షణము లేని కథాశ్రవణంబుసేయ దో
 పావళిఁబాసి లోకము సుఖించితవృత్తిఁ జెలంగునందురే
 నావిభు భద్రకీర్తియును నచ్చతు సాయిని వ్రాలి
 మ్రొక్కెదన్. 152

గుణవృత్తులఁడఁచు వానిని
 సనుపమ ధనయుతుని, శాంతు, నాత్మారాముం
 డును కైవల్యాధిపుడయి
 వినుతిన్ గను సాయివిభుని వేమరుఁగొలుతున్. 153

ఏపుణ్య లేశమో యిది
 పాపరతుండైన వీనిపై సత్కరుణన్
 జూపితి, నీసేవకుడన్
 బ్రాసిడవే! భక్తహృదయవాసా! సాయీ! 154

అఖిల భారత సాయీ సంఘాధినేత
యైన నరసింహు నమృతోక్తి ననుసరించి
తెనుగునన్ సాయీమనన ద్వితీయసర్గ
మప్పనము సేసితిని కొనుమయ్య! సాయీ!

155

శ్రీ సాయీమననము

ద్వి తీ య స ర్గ ము - స మా ప్త ము.

శ్రీ సాయీనాథార్పణమస్తు.



శ్రీ వేంకటేశాయనమః

శ్రీ సాయినాథాయనమః

శ్రీ సాయీ మననము

తృతీయ సర్గము.

ప్రణతి

ప్రణతులిడుదు నిగ్గుణునకు ,
బ్రహ్మచారులు గుణాత్ములకును, బహురూపులకున్
ప్రణతులిడు దరూపునకును,
ప్రణతులు వివిధైక నిత పరరూపునకున్. 1

వందనము లోకవిభునకు,
వందనములు సాధుభక్త వాత్సల్యునకున్,
వందనము జ్ఞానమహార్తికి,
వందనములు సాయినాథ భద్రాత్మునకున్. 2

మూఢులకు దూరగుతుండట్ల పొలుచువాని,
హృదయ పద్మాసనస్థుడై పొదలువాని,
నేప్రమాణ మాసింపకే యెసఁగువాని,
జ్ఞాన సాక్షియకా సాయిని సతముఁ గొలుతు. 3

పరమ కళ్యాణమూర్తికి గరముమోడ్తు,
విశ్వమంగళునకు భక్తి విసతిసేతు,
సత్య ధర్మప్రభువున కంజలి ఘటించు,
సాయి కృష్ణునకిదె, నమస్కారమిడును.

4

సతత మెడఁబాటులేని నీచరణజలజ
సేవనాసక్తి గల్పించి పోవఁగదవె!
చేరితిఁ బ్రసన్ను నన్ను శాసింపుమివా;
పరమ యోగీశ! సాయీశ! వందనంబు.

5

అప్రమేయ! దామోదర! హరి! ముకుంద!
అచ్యుతానంత! సర్వేశ! శ్యామలాంగ!
నందందన! గోవింద! నాగశయన!
వాసుదేవ! సాయీప్రభు! వందనంబు.

6

అవ్యయ! మహేశ్వరా! శౌరి! యజ్ఞ! వరద!
కృష్ణ! దీనావనా! హృషీకేశ! విష్ణు!
బృందవంశిత! గోవింద! సుందతాంగ!
వాసుదేవ! సాయీప్రభు! వందనంబు.

7

యోగివి, యనంతమూర్తి, వచ్యతుండవీవ,
పరమ యోగేశ్వరుండవును బ్రహ్మవీచ,
నతిశతంబులఁ గొను కరుణాస్వభావ!
శరణుజొచ్చితిఁ బోవవే సాయిదేవ!

8

పరమకళ్యాణ! నీకివే, వందనములు,
విశ్వభావ! నీకివే వినతిశతము,
శీర్షినిలయ! నీకివియె జేజేలు వేలు,
శాంత! సాయీశ్వరా! నమస్కారమయ్యు! 9

వాసుదేవ! వరద! ప్రాణతార్తినాశన!
శంకర! పరమాత్మ! చక్రహస్త!
దేవదేవ! శౌరి! గోవింద! సాయీశ!
వందనములు, నీకు వందనములు. 10

అఖిలలోక శరణ్యుడు నార్తిహరుడు
సాధువరుడు మహాత్ముడౌ సాయినాథు
మొక్కిక్కు బుధవరేణ్యుల కేను మొక్కిక్కువాడ,
మొక్కిక్కువాడను, నిత్యంబు మొక్కిక్కువాడ. 11

పెక్కు మంత్ర తంత్రములకై వెదకనేల
సాయిపాదాబ్జ భక్తి పొసంగునేని
తలఁపు, ఓమ్ నమ స్సాయినాథాయ" య నెడి
మంత్ర-మఖిలార్థ సాధక తంత్రముగును. 12

సతమున్ వర్తిలునాడు నాల్కపయి మోక్షుంచిచ్చు నీనామ,
శ్రీతుమేనన్ బ్రసరించు నీదు కరుణాదృష్టుల్ యభేచ్ఛన్,
సదా

దృతి నాడెందమునన్ వెలింగెడిని వీ గీవ్యత్వరూపంబు, సం
తత మీ నా తలనిల్చు నీపదము దత్త! సాయినాథప్రభూ! 13

నిజబలము పేర్ని హృదించొచ్చి, నిదురనొందు
వాక్కులను మేలుకొలిపితి ప్రిణమొసంగి;
జ్ఞాన కర్మేంద్రియో జ్ఞప్తనంబు నిడితి;
పరమపురుష! సాయీప్రభూ! వందనంబు. 14

ఆకసమునుండి గురియు తోయంబులెల్ల
వారి రాశి నంత్యమునందు జేరునటుల;
దక్కు దేవతలకు నిడు మ్రొక్కులెల్ల
సాయినాథునిజేరు నిశ్చంసయముగ. 15

శరణాగతి

సాయీగురు! జనరంజన! సాయినాథ!
సాయీప్రభూ! సకలాశ్రయ! సాయినాథ!
సాయీ! సద్గతిదాయక! సాయినాథ!
సాయీ! రక్షణంబిడు మీహ, సాయినాథ! 16

సాయీపదములు మనసుచే సంస్కరింతు,
సాయీపదములు వాక్కుచే సన్నుతెంతు,
సాయీపదము లొడలనిల్పి కేలుమోడ్తు,
సాయీ పదయుగంబును సమాశ్రయముగందు. 17

సాయినాథుడు తల్లి, శ్రీసాయితండి,
సాయినాథుడు స్వామి, శ్రీసాయీసఖుడు,
సాయినాథుని కరుణయే సర్వధనము;
ఇతరమెఱుంగ నెఱుంగఁజాల, నెఱుంగఁజాల. 18

అశ్రితారి భీముడు, పేమాభి రాముఁ
 డంబుజాక్షుండు, పూర్వపుణ్యైకలబ్ధుఁ,
 డఖిల విజయప్రదుండు, దయాబురాళి
 సాయినాథుఁ; డాగురుదేవు శరణుగఁగు.

19

సూశ్రితుల తల్లి; తండ్రియా సాయినాథు;
 సకలకాంతావిహీనుఁడౌ సాయినాథు;
 సంసరణ వాఙ్ధి పోతమా సాయినాథు;
 సాధుగురు; సాయించునునే; శరణుగఁగు.

20

పాసఁగ నఖిలభావముల నాపరాత్పరు
 సాయినాథునొక నె శరణుగనుమి;
 శాశ్వతంబుఁ బరమ శాంతిపదంబుఁ గాం
 చంగఁగలవు తత్ప్రసాద గరిమ.

21

అఖిల ధర్మంబులను బరిత్యజన చేసి,
 సాయి పోభువయ్యనొకనినే శరణుగనుమి;
 సాయి సద్గురూత్తముఁడె నిన్ సకల పాప
 ముక్తునొనరించు దూఖాబుఁ బొందనేల?

22

ధనములే గుఱ్ఱము లేన్గులేటికి? సమస్తాబైన రాజ్యంబులే
 పని? దారాసుత మిత్ర గేహ పశు సంపత్సంచయంబేల? యో
 మనమా! యేక్షణమో నశించునివి; సంబంధంబు బోఁ

దోసి, స

జ్ఞన బోధన్ విని, స్వాత్మసిద్ధికయి శ్రీసాయీశు సేవిం

పుమా! 23

కర్మఫలము — అనుల్లంఘనీయము

కోరుకొను వస్తువది యెల్ల దూరమగును,
దలఁపఁబోని యర్థంబది దాఁపుఁజేరుఁ,
దాఁటుమాఁటుసేయు విధి విధానమెఱిఁగి,
సాధుజనులు సాయీప్రభు శరణుగొందు. 24

ధరణిఁ దప్పక, విధిరీతి జరుగనున్న
పనుల, మాఁటుసేతకెడే నుపాయమున్న,
నడవులంబడి యిడుముల బడెడి వారె
రామచంద్ర నల యుద్ధిష్ఠిర ప్రముఖులు ? 25

సౌఖ్య దుఃఖము లితరు లొసంగఁబోరు,
విధి యొసఁగునివి యనుటయు వెఱ్ఱితనమ;
తానె కత్తనంట వృథాభిమానమగు; స్వ
కర్మపాశ బద్ధంబు కదలు జీవి. 26

యముని తనయుఁడు ధర్మరాజంతవాఁడు,
గదను ధరియించి భీముఁడు, గాండివంబుఁ
గరమునఁబూని నరుఁడు, నిందఱకు నాపుఁ
డగుచు శ్రీకృష్ణుఁడున్నెడ దిగులులేదె? 27

శరణాగతి — ఆవశ్యకత

కనుచుండన్ జను నాయు, వొక్కదినమేగన్ నాశనం
 బొందు య
 వ్యనమున్, జన్మదినంబురాదు, జగమున్ భక్షించుఁ
 గాలుండు, నీ
 ధనముల్ బుద్బుద సన్నిభంబులు, తటిత్పొయ్యింబు
 జీవంబు, కా
 వున, నిన్నే శరణఁటి, నీయుమభయంబున్ నేడ, సాయీ
 పృథ్వా! 28

ప్రబల కాయమున్ గొనియించు వ్యాధులెల్ల,
 మనసును దహించుఁ గామాదు లనుదినంబు,
 మృత్యువు దినంబులెడపి నటించుఁ, గాన,
 శరణమిపుడు నాకగు మీవ, సాయీదేవ! 29

అనుదినము మార్పుఁగ నెడి కాయము నశించుఁ,
 గోరికలఁ జిక్కి చిత్తంబు కుండు సతము,
 భోగలాలస యగు నెప్పు బుద్ధి, కాన,
 శరణమిపుడ నాకగు మీవ, సాయీదేవ! 30

చిల్లికుండ నీరటు లాయువెల్ల చెడెడిఁ
 బఱచు మెఱుపటు చపల యవ్వన ధనంబు,
 దఱిసె సింగము వడిని వార్ధకత, కాన,
 శరణమిపుడు నాకగు మీవ, సాయీదేవ! 31

సాధుసేవ నీభక్తికి సాధనంబు,
చదువు పొగరునఁ గుమరదా సాధుసక్తి;
అదియె, యెడమైన జ్ఞాన మెట్లమరుఁ? గాన,
శరణమిపుడ నాకగు మీవ, సాయిదేవ! 32

భూతములయెడ సమదృష్టి పాసఁగదయ్యె,
భేద బుద్ధియ నాలోనఁ బాదుకొనియె;
సమతలేకున్న నెటు గల్గు శాంతి? - కాన,
శరణమిపుడ నాకగు మీవ, - సాయిదేవ! 33

వెలి విషయసక్తి నిందియంబులు చలించు,
లోని చూపులే దిందియాశీన మతికి,
నిన్నువిడిన సౌఖ్యబది యున్నె? కాన,
శరణమిపుడ నాకగు మీవ, - సాయిదేవ! 34

జ్ఞాన సంసిద్ధికై గురు చరణసేవ
నియమవిధిఁ బొనరింపఁగ నేరనైతి;
తత్ప్రసాదాప్తికదియ సాధనము; గాన,
శరణమిపుడ నాకగు మీవ, సాయిదేవ! 35

దివ్య పీరిడివాస! యార్తి ప్రశాశ!
ద్వారకామాయి భవన విహార! సాయి!
నీపదాబ్జముల్ తక్కు యేప్రాప్తముగ,
కానఁ గరుణించి యిడుమి సద్గతినిదేవ! 36

కన, వైరాగ్య వివేకశీలములు నాకాలేపు; లేదయ్యె సా
 ధన పట్రంబు ముముక్షు సంపద; విశుద్ధ జ్ఞానమేరీతిఁ గ
 ల్గును?—సంసార మహాబ్ధి తారకము నాకున్ జూపి, శ్రౌతి
 పోహ
 ధ నిదానంబగు బుద్ధినిమ్ము; కరుణాంతస్సార! సాయీ
 శ్వరా! 37

సాదరమున, నచ్యుతా! రామ! శ్రీకృష్ణ!
 సాయి! య నెడి నాచు సంస్కరణమె;
 జౌషధంబు: దీన నడగు రోగములెల్ల
 నేన పలుకుచుంటి;— నిజము, నిజము. 38

తొమ్మిది రంధ్రముల దే
 హమ్మిది, రోగములఁజెడిన, నౌషధ, “ముద్ధి-తీ
 ర్థమ్ములె”;— యనుభవ వైద్యుం
 డిమ్మహి సాయీశుఁడౌ మహేశ్వరుఁడౌకడే. 39

సాధు ధర్మశీలుఁడు సత్సంఘుఁడైన
 సాయినాథుఁడు శ్రీ శేషశాయియేని,
 సాటిలేని సామర్థ్యమెసంగునేని,
 జాడ్యములఁ బాపుమీ—“యుధి!” సత్త్వరముగ. 40

నీదు పాదాశ్రయముఁ గననేరకున్న
 వారి కాపదల్ గూర్పఁగ వలఁతివీవ;
 ప్లాణికోటి కాపదలనుఁ బాపజేయఁ
 జాలుమేటి వీవాకడవ, సాయిదేవ! 41

సాయినాథ! జగద్గురూ! శాంతరూప!
నాపదలు గల్లు గాఢపుత నప్పడపుడు;
దాన; మా కపున ర్భవ దర్శనంబు
నొభవద్దర్శనంబు సుప్రాప్తమగును.

42

బిడ్డకారోగ్యకరమని పెట్టుచుండు
నాముదము నప్పడప్పడు ననుగు జనని;
సాయినాథుడావిధిని నొసంగుచుండు
భక్త శుభకారణములని వ్యసనములను.

43

భృత్యజనులకు పృథువు కల్పించు శిక్ష
ణంబు లహరిమితానుగ్రహంబు లగును.
స్వల్పమతిని-నా, కెఱుంగగా శక్తిలేదు,
తగిన బుద్ధి ధైర్యముల నీయఁగదె, సాయి!

44

నీకు శిక్షణీయుఁడు, రక్షణీయుఁడే, ను
పేక్షణీయుఁ డాదరిణీయుఁడేని గలఁడె?
ఎల్లఁ బుట్టించి, పెంచి, హరించుపొంటె
తగ రజ సత్త్వ తమసముల్ దాల్తు, సాయి!

45

అరుదగు నీదునామ సుధనాని కృతార్థుఁడనైతి నేఁడు, నీ
పరమ కథామృతంబు భవపావక తప్తలపై నఁ జిల్కి, యా
ధరమునుజూపి, ముక్తికయి దారులుజూచెడి వారిఁజేరి, నీ
సుకుచిర నామ ముత్రము వసుంధరఁ జూపెద, సాయి

సత్సభా! 46

సాక్షాత్కారము

పెక్కుజన్మల సుకృతిఁ గావించియున్న
సజ్జనులకె సద్గురుసేవ సాధ్యమగును,
సేవలను బీఠిఁగను గురుదేవు, ఁడట్టి
వారిఁ గరుణించి స్వాత్మరూపంబుఁ జూపు. 47

ఆశీఁతు లెవార లేరూపమందుఁ గాంత
సేసి నీయందు దాని వాంఛించుచుందు,
రిట్టివారికై యారూపమంది తోఁతు
రూపహీనుడవయ్యు సాయీ! పరాత్మ! 48

జనములకు నీదు పదభక్తి సక్తి వేల
కొలఁది జన్మలకావలఁ గలుగుచుండు,
కలియుగమునఁ గేవల భక్తిబలము కతన
సాయికృష్ణుండు మోల సాక్షాత్కరించు. 49

చేవతల, భూసురుల, మంత్ర తీర్థములను,
బౌద్ధమున, దై శజ్ఞానియందు, గురువు
నందు, నంతెంత విశ్వాస మమరుచుండు,
నరయ నంతంత ఫలము సంస్థాప్తమగును. 50

అమిత మధురమౌ సాయీకథామృతంబు
తనిచిదీరఁగ నేఁగోలు తరుణమందు
పిలుపువిని వేగడాసెడి భృత్యుపగిది
స్వాంతరుండు శ్రీసాయీ సాక్షాత్కరించు! 51

ప్రేమ నిర్ఘ్ని హృదియందు వెల్లివిరియఁ
గనుల సశులు గొమ్మి గద్గదిక దోష,
ప్రభుపదాబ్జ సంస్మరణంబుఁ బఱపు నాదు
స్వాంతమందు శ్రీసాయీ సాతౌత్కంఠు.

52

సాక్షాత్కార పార్థన

నీదు శరణుఁ జొచ్చి నీకు సందర్శన
కాంక్ష నున్న నాదు కనుల యెదుట
నవతరింపు, మందహాస శోభిత ముఖా
బ్జంబు కరుణఁ జిలుక సాయినాథ!

53

నీకుఁ దోచినట్టు లేకాలమందెట్టి
రూపుహితవో యట్టి రూపుదాల్చి,
లోకమం దసాధ్యమా కార్యములఁబెక్కు
సలుపుచుందు వీవు, సాయీదేవ!

54

అరయఁగ నామరూప విలయంబులులేక, ప్రసాదకాంక్షఁద
చ్చరణ సరోజ సేవలను సల్పు శ్రితప్రకరంబునోమ నా
డగమున నామ రూపములఁదాల్చి స్వలీలఁజాటు మేటియా
పరమ దయాంబురాశి భగవానుఁడు; సాయీ ప్రసన్నుఁ

శయ్యెడఁక 55

శ్రీ సాయారాము నేకాంశమీ సకలజగము

ముజ్జగములనిండు భూతాత్మ హరి కల్మి
వివిధ భూత వితతి వేటువేట
నఖిల కర్మఫలము లనుభవించును గాన
విష్ణు వవ్యయుండె విశ్వభోక్త. 56

ప్రాణివితతి కౌతర్యామి యగుచు నెవ్వఁ
డఖిల భూత-బులకజొచ్చి యాత్మబలము
కలిమి భరియించు; నెవని యాజ్ఞలకు వశుల;
మీశుఁ, డాసాయివిభుఁడు రక్షించుమమ్ము. 57

పంచభూత మూలంబౌ పృపంచమునఁ జ
రాచరములు వేర్వేరుగ గోచరించు;
నటుల, నొకఁడవయ్యును భిన్నమగుచుఁ దోఁతు
పొనర నీయండు గలుగు జీవులను నాయి! 58

తగ రజస్సత్త్వ తామ సాత్మకగుణముల
బలమున సృజించి ప్రోచి విశ్వమునడంతు;
వట్టి గుణ కర్మములచేతఁ గట్టుపడవు;
జ్ఞానమయునకు బంధమెక్కడిది? సాయి! 59

తనువులా ద్యుపాధులు కల్పితంబులగుట
భిన్న గతులాత్మయెడ నిరూపింపరాదు:
కామ మవివేక మనునవి కలవెనీకు?
లేకు బంధంబు - మోక్షంబులేదు, సాయి! 60

యతివర్గంబులకున్ సురాదుల కలభ్యంబౌదు, వీ మాపురా
కృతమా పుణ్య విశేషమెట్టినియె! శీర్షిక్ నిల్చి
మమ్మోము బా
ధ్యతఁగైకొంటి; సతీసుతాది బహుశింబా నీదు మాయాపక
ల్పిత మోహించిత బంధముల్ దునుమ రావే! సాయి
నాథ ప్రభూ! 61

సత్యమిది-పరబ్రహ్మము సాయి యగును,
సాయికంటెను భిన్నమెచ్చటను లేదు;
కాన, నీ గోచరించు జగంబులెల్ల
సాయినాథ స్వరూపముల్ - సత్యమింత. 62

సాయియె యుత్తమ వేదము
సాయీశుఁడె యుత్తమంపు జన్నంబయగున్,
సాయియె యుత్తమ యోగము,
సాయియె యుత్తమమగుక్రియ, జగములయందున్. 63

సాయియె పరమ జ్ఞానము,
సాయీశుఁడె పరమతపము, సకల తపములన్;
సాయియె పరమగు ధర్మము,
సాయియె పరమగతి ప్రాణి సంచరుములకున్. 64

లాభమెది పొంది కోరమే లాభములను,
సౌఖ్యమెది పొంది తఱియమే సౌఖ్యములను,
జ్ఞానమెది పొంది తలఁపమే జ్ఞానములను,
అదియె సాయీశుఁ డీ రహస్యంబుగనుడి! 65

చూచి యెద్దాని నితరంబుఁ జూడఁబోము,
 పొంది యెదాని భవములఁ బొందఁబోము,
 ఎఱిగి యెద్దాని నన్యంబు నెఱుగఁబోమా,
 అదియ సాయీశుఁ డీ రహస్యంబుఁగనుడి!

66

శ్రీ సాయీనారాయణ మంత్రము

పారమార్థికముగ భగవానుఁడగు సాయి
 పరగును సదస త్ప్రపంచమగుచు;
 నరయ నిట్టి సత్య మాధారముగ మన
 సంకటంబులెల్ల సమయుఁగాత!

67

బ్రహ్మమైన తాను వికల్పరహితుఁడయ్యుఁ
 బ్రాప్యమగుచు నాత్మైక్యాను భావులకును.
 తనువు నాభరణ ఖ్యాయుధముల శక్తి
 మహిమల వెలింగెడిని తన మాయకలిమి.

68

సత్యములుగ వెలుఁగు సకలరూపముల స
 ర్వజుఁడైన సాయి ప్రభువరుండు
 ఎల్లగతుల మనలనెల్లర నేకాల
 ములను నెల్లయెడలఁ బోచుఁగాత!

69

స్వీయ తేజమునను బెర తేజులగ్రసించు
 శ్రీ విభుండు నారసింహ సాయి
 వెలిని లోన దిశల విదిశలఁ గ్రిందఁ బై
 నఖిల లోక భయము లడఁచుఁగాత.

70

సాయి గురువరేణ్య శరణొందు వారల
కశుభ మెందు లేశమైనలేదు;
జనన మరణములును జరయు రోగంబులు,
భయము వారలెపుడూ బడయఁబోరు.

71

హితబోధ-అశ్రయము

చేతులెత్తి బగ్గఱ బోధసేయునాడ
భవ్యమతులు జనుల్! వినలయుఁ బ్రేమ;
భవ మహాభయంకర విష వారకంబు
'సాయినాథాయ నమ' యను జప్యమిలను.

72

బహుశ విప దూర్చి యుత భవవార్ధి మూనిగి
గతిగనని జనములు నాదు హితము వినుడి!
భ్రాంతినుడిగి వేమఱు జపింపంగ మేలు
దనరు "ఓమ్ నమః సాయినాథాయ"-యనుచు.

73

ఇశ్వర శరణంబు లేశమే నేనెఱుంగ,
నాకు నీవొక్కడవే శరణ బంధువు;
తాన, నీదుకటాక్ష వీక్షణముల బలపి
సతము రక్షింపు, రక్షింపు. సాయినాథ!

74

ఆయాశసడని మరణము,
జేయించుచుండఁబోని జీవన సరణిన్,
నీయొక శస్త్రలభ క్తిని
సాయీ! నాశొనఁగుమో చదయుడవగుచున్.

75

ఏవరముఁగౌర నేను సాయీ మహేశ!
 సతము గలుగుత నీపాద జలజ భక్తి;
 ఏను బ్రార్థించు ప్రియవరంబిదియె, నాథ!
 మరల మరల నిన్ బ్రార్థింతు వరము నిదియె. 76

సాయీనాథునందు సతతంబు భక్తియు,
 సాయీభక్తి జన్మ జన్మమందు,
 సతము గల్గుఁగాత-సతముగల్గుత; నువి
 శ్చలముఁగాగ సతము గలుగుఁగాత! 77

సాయీ! నీపదకంజ పంజరమునందు
 నీక్షణమ చొఱనిమ్ము నా హృదయహంసి;
 నంత్యమున కఫ వాత పితృదికముల
 కంతమెడర, నిన్ స్మరియింపగలనొ? లేనొ? 78

సాయీనాథ! నాకియ్యెడ జననమొసఁగు
 కతన నేమేమి యొనరింపఁగలను నీకు?
 దేవ! నీ కృపమాత్ర వర్తింతు; నాదు
 విధులొనర్పఁగ నిడు జ్ఞాన వీక్షణంబు. 79

ఎంచఁగ నీవకించనులకే లభియించెడివాఁడ కావె?- వాం
 ఛించను నీపదాంబు రుహనేవల కన్యము; నీదురూపు ధ్యా
 నించెడి ధీవిశాలి యెవఁడే నపవర్గమొసంగు నిన్ను యా
 చించునె యూత్సాహంధవరచించు వరంబుల? సాయీసద్గురూ! 80

కనినన్ సత్త్వ రజస్తమో గుణనియు క్తంబౌట నాయావరా
ళిని బంధంబిడునంచుద్రోసి, గతమాలిన్యప్రభావున్, నిరం
జనునిన్, నిర్గుణు, నద్వయున్, బురుషునిన్, సర్వేశ్వరున్,
సర్వై, జ
ష్ఠను, జిన్నాతు నినున్, భజించెద మహాత్మా! సాయి
నాథ ప్రిభూ! 81

ధర, 'సంసారము'నందు సారమెది? కాదా యుత్తరాధంబు?
యా
సరణిన్ జూచిన 'శేషశాయి' యనినన్ సారంబెదో? 'శాయి'
యన్
పరభాగంబగు; 'శాయి'లేక నరతత్త్వంబాను 'శేషాఖ్య'; నీ
శ్వరశక్తిన్, 'శ,స,' లంద భేదమగుటన్ 'సాయి' ప్రభూ
రించెడిన్. 82

జ్ఞానము

తెలివిని దగ నమకూరిచి
యలనత మోహంబులుడిపి యతివిద్యుడు ని
ర్మలుడున్ జ్ఞానాకృతియై
వెలిగెడి గురు సాయినాథు వినతి భజింతున్. 83

"ఎవడవివు? నేనెవ్వడ? నెచటవార
మేల? యని తత్త్వమును విచారించుకొనుమి"
అనుచు బోధించు సాయామహాత్ముడెపుడు
ప్రీతి మనబుద్ధులెల్ల బ్రేరేచుఁగాత. 84

గురువు కృపలేకయే మాకుఁ గురురఁబోవ
దాత్మచే నాత్మదర్శన పొందియెందు;
కానఁ కరుణా కటాక్ష వీక్షణముఁ బఱపి
స్వాత్మరూపంబుఁ జూపింపు సాయినాథ!

85

బ్రహ్మనంద నిర్వచనము

దేహ చిత్తేంద్రియముల కతీతమగుచు
నాది మధ్యావసాసంబులందు నెద్ది
ప్రవిమలాత్మ ప్రసాద సంభవము నగునొ
యట్టి స్థితియే 'బ్రహ్మనంద' మనఁగఁబడును.

86

కామమొనరించె, నొనరించె గాను మింత
కామమేచేయు, నేజేయ; కర్త కామ
మేచు కర్తనుగాను; చేయుచుఁగాను
మేచుఁజేయింప; కామసు! మానసమున
కామమును వేల్చు నిదియె యాకామమందు.

87

కోధమొనరించె, నొనరించె కోధమింత;
కోధమేచేయు, నేజేయఁ కోధమగును
కర్త; నేనగాను; కోధమేకారణంబు,
ఏనుగాను, కోధమ! నీకు నిదియెవేల్చు
వందనంబులు వేవేలు వందనములు.

88

ప్రణవంబే బ్రహ్మంబగు,
ప్రణవమె వాయువగును, ప్రణవమె సత్వంబౌ,
ప్రణవమె యీ సర్వంబగు,
ప్రణవంబౌ సద్గురునకుఁ బ్రణతులొనర్చన్. 89

సకల భూతంబులందున సంచరింతు,
వెల్ల భూత హృత్సీమ వసించువీవు;
ఈవ యజ్ఞ మీవేమంత్ర, మింద్రుఁడీవ,
ఈవ దుద్రుడు, విష్ణుండవీన, నీవ
బ్రహ్మయగుదువు, మఱి ప్రజాపతివి నీవ,
అంబువులును దేజంబు రసంబు నమృత
మైన బ్రహ్మంబు లోకత్రయంబు, భూగుభ
వస్సు వర్లోకములు ప్రణవంబ! నీవ! 90

సిద్ధాంతము

శాస్త్ర గురుబోధలను మఱి స్వానుభవము
కలిమి నెద్దాని నరుఁడేడుగడగ నమ్ము
అదియె శ్రేష్ఠంబు; పరమమా నదియ; యదే జ
గంబునన్' వాని కవలంబనంబు, సాయి! 91

అలిప్తస్థితి

తత్త్వవిదుఁడైన యోగి యెద్దానినైన
దాను జేయనటంచును దలఁచు; వినుచు
గనుచు, దాఁకుచు, జనుచు, మూర్ఖుఁచుచు, దినుచు
నూర్పులడరుచు నిద్దుర నొందుచుండి, 92

చక్క-బలుకుచు విసర్జించుచును గొంచుఁ
గన్నులను దెఱచుచుఁ గనులమాయు
చింద్రియములు మాత్ర మింద్రియాగ్రముల వ
ర్తించుననుచు నిశ్చయించుకొనుచు. 93

ఆయుధంబులు నన్ దెగవేయ లేవు
పావశుంఢేని నన్ను గాల్పంగలేడు
జలములీనన్ను దడుపఁగాఁజాల వెవుడు
వాయు వేనియు శోషింపఁజేయ లేడు. 94

తఃప ప ఛేదింప శోషింప దగులఁబెట్ట
సాధ్యపడ నెప్పుడీ నేను సర్వగతుఁడ
నాశరహితుఁడ స్థిరుఁడ ననాదియైన
వాఁడ శుద్ధ బుద్ధుండనై పఱగువాఁడ. 95

జననమేనొంద నెటులుండు జన్మమృతులు?
ప్రాణమేనుగా నెటు ట్టుల్పిపాసలొడవు?
స్వాంతమా కాను, శోక మోహంబులున్నె?
కర్తనా, కాను, బంధ మోక్షములుగలవె? 96

అఖిల భూతసంచయ హృదయములనుండు
ఆత్మనేనని 'చందోర్క-!ర రయుమయ్య!
దోనులీగలు మఱి చిన్న చీమలుగను
నాకిడు పదార్థముల భక్షణుబుసేతు. 97

అంతరంగేంద్రియములుఁ గాయంబుఁగాను
కా నహంకార ప్రాణవర్గములు, బుద్ధి;
తనయ తరుణీధనాది బంధములఁగనను
స్థిరుఁడ, ప్రత్యగాత్మను నాక్షి శివుఁడ నేను. 98

మనసు బుద్ధి చిత్త మహంకృతిననరాదు,
రసన నాసీకాశ్రోత్ర నేత్రములుగాను,
క్షమ జలాగ్ని వాయు ర్గగనములుగాను,
శివుఁడ, సచ్చిదానందాత్మ శివుఁడ నేను. 99

పాసఁగదాకృతి, నిర్వికల్పుఁడను, విభుఁడ,
నింద్రియములనెల్లెడ నావరించియుండు,
సర్వసముఁడను, బంధమోక్షములులేవు,
శివుఁడ, సచ్చిదానందుఁడౌ శివుఁడ నేను. 100

ఒక్కఁడను-లోన వెలినుండు పెక్కురగుచు
లోన జ్ఞానంబు - వెలిని నజ్ఞానసరణి,
త్యాగగతి లోన వెలిని బంధప్రవృత్తి,
గలిగి క్రీడింతు నేను లోకంబులందు. 101

అయధ్యానము

కనులమందు నంబు కణమేన యగుదును
ఉదయమందు మయ్యయెగా మహారక్క!
కనులమునకుఁ దగు వికాసము సమకూర్చి
జలధియందు నన్నుఁ గలియనిమ్ము. 102

“ఓమ్ ఘృణీస్సూర్య-ఆదిత్య”! - ఉదయమొందె
 నాప్రభాకరుఁడ డాదిమధ్యావసాన
 ములను నెయ్యది జలమొ, యాజలకణంబు
 పూర్ణమై వెలింగెడి మహాబుధునిఁ గలిసె. 103

ప్రతిజ్ఞ - ప్రార్థన

బంధుజనులు నను వీడిన
 నిందించిన గురు జనములు నిష్ఠుర ఫణితిన్
 డెందమున వెలుగు పరమా
 నందుఁడు ‘శ్రీసాయి’, జీవనంబగు నాకున్. 104

సాయిసూక్తి ప్రత్యేకైక శాస్త్రమగును,
 సాయినాథుఁడె నిజ దైవమై యెసంగు,
 సాయినామ మంత్రమై నాకు జప్యమగును,
 సాయినేవ యొక్కఁడు కర్మయై యెలర్చు. 105

శినుకన్ బంధులుదూరనీ, గురుజనుల్ గేలీయనీ, తోళీయనీ;
 జనముల్ కేకిసలాడనీ, కలత వంశంబుదు రేకెత్తనీ;
 యనిశప్రేమ భరానురాగ ముదితంబౌ నాదు హృద్భ్రంశ మే
 క్షణమేన్ మానునె సాయినాథ చరణాబ్జ తామృతా
 స్వాదనల్! 106

బాహులెత్తి సత్యంబునే బలుకువాడ
 కృష్ణ! సాయి! సృసింహ! యంచెవఁడు తలఁచు
 నతఁడు మృతివేళఁ బాపాణ మటులఁబడిన
 సాయిప్రభువు వానికి నభీష్టములుగూర్చు. 107

వెనుకను ముందును గెలకుల,
ననయముగడు జాగరూకుడై నిజపద భ
క్తుని నన్నుఁగాచు బలవ
ర్ధనుఁ డఖిలవ్యాపి సాయీప్రభు వచుర క్షీన్ 108

గత నేతుని కేకాక్షీయ
గతి; యేకాక్షీకిని ద్వ్యక్షీ గతి యమ్యెడి, నీ
క్షీతి, ద్వ్యక్షులైన మనుజ
ప్రతికి ముక్కంటిసాయి పరమ గతియగున్. 109

సర్వమెందును, నెటనుండి సర్వమొదలె,
నెవఁడు సర్వంబునన్ సర్వమెవనియందు
నుండు, నెవ్వఁడు సర్వమయుండొ, యట్టి
ప్రభువు సర్వాత్ము సాయికిఁ బ్రణమిసేతు. 110

వందనము ప రాత్మునకున్
వందనమాత్రప్రసాద భాస్వంతునకున్
వందనము వాఙ్మనంబుల
కందని సాక్షీయగు సాయి, కళలాత్మునకున్, 111

ఆంజలి, పరేశుడైన బ్రహ్మణ్యునకును,
వందన, మనతాత్ర క్తి సంపన్నునకును,
మొక్కు, లఖిల రూపునకు నరూపునకును,
ఎఱుక, లాశ్చర్యకృతికి, సాయీశ్వరునకు. 112

‘శరణ’నువారి కష్టముల సర్వము రూపడంగింప దత్తుడై,
 పరమదయాభియై, బహుళ పాపకుజుబులకున్ గృహణమై,
 చరణగత శ్రీతాంబుధికి శారద పూర్ణిమ చంద్రబింబమై
 పరగు వర్షిష్ట, శ్రీధర్మపురవాసిని, సాయివిభున్ భజించెదన్. 113

దాచగల్గిన నావివేక మహితార్థంబెల్లఁ గైకొంచుఁ బ్ర
 జ్ఞాచక్షుస్థితిలేనినన్ బలిమి నజ్ఞానాంధ కూపంబునన్
 దోచెన్ స్వేంద్రియ తస్య దోతకర, మిఁకే తోవగ ననన్
 లేనినన్

నీ చేయూతనొసంగి ప్రోవగదె! తండ్రి! సాయినాథ
 ప్రభూ! 114

జనభీమంబు నగాధమూలమగు నీ సంసార కూపంబునన్
 గనమిగూలితి, దుఃఖి సర్వశతముల్ గాఢించుచున్
 గ్రమ్మెఁ దో
 వనెఱుంగన్, గృహణుడ, దీనుడను, నీ పాదాబ్రముల్
 పాపుఁ గం
 టిని చేయూతనొసంగి ప్రోవగదె! తండ్రి! సాయినాథ
 ప్రభూ! 115

నాశముడగుఁ బాతకియును

నీసముడగుఁ బావనుండు నిజముగలే, రీ

వీ సంగతిఁగని విహితం

బౌసరణీనిఁ దగ విధిపుమా! సాయివిభూ! 116

పుడమిపైఁ గాలుజాటుడుఁ బడినయట్టి
వానికాధారమైన దీవసుధ యగును;
నీయెడల నపరాధముఁ జేయు నాకు
కలదె మఱి పట్టుఁగొమ్మ నీకంటె? సాయి! 117

నిండు కరుణ నాపయిని నీకుండెనేని
స్వామి! సాయి! విచిత్రమిందేమికలన?
పెక్కు లపరాధములను గావించియున్న
తనయుని నుపేక్ష సేయునే యనుఁగు జనని? 118

ఏనిపదాంబుజాతముల హృత్కమలంబుల నిల్పి సంతత
ధ్యానసమాధులన్ గలుషమంతయుఁ బాసిన బుద్ధి, నాత్మత
త్వానుభవంబు, తోచినటులాడుదురో కవు, లట్టి, యాది గీ
ర్వాణుఁడు, సాయినాథభగవానుఁడు, నాకుఁ బ్రసన్నుఁ
డయ్యెడున్ 119

“సాయినాథ! సాయీశ! శ్రీసాయి!” యనుచు
నెల్లరకు నెల్లయెడల వచింపనగును;
సాయివిభుమయంబీ జగజ్జాతమెల్ల;
సాయి గురువరు నుపదేశ సారమిదియ. 120

సాయినాథుని నెవఁడు గాంచంగలేడు,
సాయి పౌభువర్యుఁ డెవనిఁ గాంచంగఁబోడు,
వాఁడు లోకంబులన్ నింద వడయుచుండు;
ఏవగించు నాతని యాత్మయేని నశని. 121

శంకరాచార్యునందు నీశ్వరునియందు
సాయీనాథునందును శేషశాయీయందు,
వస్తుభేదంపు బుద్ధి లవంబులేను,
కాని, సాయీప్రభువునాద కలదు భక్తి. 122

సకల కల్యాణనిధి శేషశాయీ, సాయీ,
యెవరి హృదయాంబుజముల వసించియుండు
వారి కెల్లవేళల నెల్లపరులయందు
గలుగు విజయముల్, కల్యాణ గౌరవములు. 123

ఫలిశ్చుతి

శ్రీయును బలము నరంగము
ధీయుక్తియు వాక్పటుత్వధృతులు నజాడ్యం
బాయువు యశోవిశాలత
సాయీనాథుని స్మరింప సుప్రాప్తమగున్. 124

హృదయ పద్మస్థుడై సతంబెసంగువాని,
సతత మభయ మాశ్రితుల కొసంగువాని,
నవ్యయువనగుతు సాయీశు నాశ్రియించు
వారు పరమవైష్ణవసిద్ధి బడయుచుందు. 125

అనిశము సద్భక్తిని, బా
వన మాయుష్కరముఁ బుణ్య వర్ధన మఘనా
శనమగు శ్రీ సాయీప్రభు
మననముఁ జదివినను వినిన—మహితార్థమిడున్. 126

కష్ట పాపసంచయము లొక్కటనఁ దొలఁగు
సుస్థిర ప్రిజ్ఞ, జీవన సుఖములొదవు
సత్యముగ సాయినాథ ప్రిసాదగరిమ
సత్వరమకల్గు సర్వార్థ సాధకంబు.

127

జగముల సృజించి వెంచి వెల్పునగ్గోసించు
నజ హరిహర రూపకుని విశ్వాధిపతిని,
సాయినాథునియెడ, భక్తిసలుప నేర్పు
వారి కపజయంబు, పరాభవంబులేదు.

128

కరచరణానుషంగములుఁ గాయక వాచక కర్మ జంబులున్,
బొటి, శ్రీవణేశ్వరా హృదయ మూలములౌ నపరాధ
సంచయం,
బెఱిగియొ నేనెఱుంగకయొ, యేమొనరించితినో, త్సరింపు,
మీ

శ్వర! కరుణాకరా! జయము! సర్వవిధాయక! సాయి
నాయకా! 129

నీవ తల్లివగుదు నీవ తండ్రియునౌదు
నీవె బాంధవుడవు నీవ సఖుడ,
నీవ, విద్యయగుదు నీవె ధనము నాకు
సకలమగుదు నీవ సాయిజీవ!

[30

తనువుచే, వాక్కుచేతను, మనసు నింది
యములచే, బుద్ధిచే, మఱి యాత్మచేత,
స్వస్వభావాచుసారినై సలుపునట్టి
సకల మర్పించెదను, నీకు, సాయీనాథ! 131

సకల మంగళాకరుడౌట సాయీనాథు
నెవడు హృది నిల్పి సతము ధ్యానించి కొలుచు
చూచు, వారలకొదవు నిత్యోత్సవంబు,
నిత్యమంగళంబుచు, మఱి నిత్యలక్ష్మీ. 132

ఏది హృది మందహాసో
దార ముఖాబ్జుడు సాయీ తగ నిలుచునో, య
వ్వారికి జయ లాభములగు;
వారలెఱుంగరు పరాభవాపజయంబుల్. 133

సాపంబులు శమయును, సం
తాపంబులు డుల్లు, బాయు దారిద్ర్యంబుల్,
ప్రాపించు సౌఖ్యసంపద,
నీపాద శ్రీవణ మనన నిష్ఠ, సాయీ! 134

వరగురు సాయీనాథ పద వారిజమందెద లీనమొంద, ద
త్పర వచనాంబులన్ గలుష పంకమహంగం నాలకించి, యే
తరుణమునంద, దద్గుణ వితానము వాక్కులంబ్రస్తుతించి, మే
లెఱుకను గన్నుదోయి ముకుళించి సుఖించును భక్తు
డెప్పుడు. 135

ఏవిభున్ శివుడంచు శైవులు ధ్యానింతున్,
 విష్ణువటంచును వెష్ణువులును,
 వినతి 'బ్రహ్మ' యటంచు వేదాంతులెల్లరు,
 బుద్ధుడటంచును బౌద్ధచయుము,
 ఆరయ 'కర్త' యటంచు నైయాయకుల్,
 మహి "కర్మ"యనుచు మీ మాంసకులును,
 'అల్లా' యటంచు సుహమ్మదీయులు, నజ
 స్కంబు "అర్హత్"ని జైనచయము,

ఆవిభుని సర్వరూపంబు లైనవాని,
 నాగమాతీత పథమునం దలరువాని,
 సాధు దీన సంరక్షణ సలాపువాని,
 సర్వ సులభు సాయాపభు సన్నతింతు. 136

కవితా చాతుర్యంబును,
 ప్రవిమలభక్తియును, నుభయభాషాప్రజ్ఞలో
 దవులపు; సీసత్పద భ
 క్త్యవకాశముగంటి నీడయన్ సాయాప్రభూ! 137

సాయినాథ పాదాంబుజాశ్రితుము కతన
 సఫలమై పెనుపొందె నాజన్మ నేడు,
 సకల తపము లిత్తటి నాకు సఫలమొందె,
 సకల కర్మలియ్యెడ నాకు సఫలమొందె. 138

నేను కృతకృత్యుడను ధన్యుడేన యగుదు,
హిత సముద్భూతిఁ గనిరి నాపితరులెల్ల,
సాయినాథుడు నిజభక్త సహితుడగుచుఁ
జేరి నా హృదయమున వసించు కతన.

139

దొర! నీవ అత్మవీధునియే మనంబు
పరి జనుల్ పాణిముల్ వపువే గృహంబు;
కల విషయోప భోగములె నీపూజ,
తెలియనిద్రయే సమాధిస్థితి రాజ!
పలుత్రోప్పటలు శుభాస్పద హృదయీణలు,
పలికెడి పలుకులే భవ్య సంస్తుతులు;
నెగడు నేనొనరించు నిఖిల కర్మము
లగు సాయీ! నీదు సమారాధనంబు.

140

శ్రీ సాయీప్రభు మననం
బాసక్తియు భక్తి యొర్పు లలరంగ నెపుడే
నాసాంతంబుఁ జడపు విను
నాసజ్జనములకు నతి సహస్రములిడుదున్.

141

ఎల్లరకును సౌఖ్యములు వర్ధిల్లుఁగాత!
ఎల్లరాలోగ్యముగను జరింతు గాత!
కరము శుభముల నెల్లరుఁ గాంతు గాత!
ఒక్కరేన్ వ్యసనము లొందకుండు గాత!

142

జలనిధి జలములఁగొని యా
జలనిధికిఁ దర్పణంబొసాగు నటుల, నీ
పలికించిన పలుకులఁ గృతిఁ
బలికి సమర్పింతు, సాయబాబా! కొనవే! 143

అఖిల భారత సాయి సంఘాధినేత
యైన నరసింహు నమృతోక్తి ననుసరించి
తెనుఁగునఁ సాయమనన తృతీయస్కంధ
మప్పనముసేతు నిదె కొనుమయ్య! సాయి 144

స్వస్తి వ్యయ వత్సరంబునఁ జైత్రశుద్ధ
దశమి గురువారమున భవతారకముగ
“సాయమననంబు” పలికి యాసక్తి నీకొ
సంగు నన్ను, నీకృతిఁ, గొమ్ము! సాయినాథ! 145

శ్రీ సాయామననము — తృతీయ స్కంధము

స ర్వ ము - స మా ప్త ము.

శ్రీ సాయినాథార్పణమస్తు.

ఓం - తత్ - సత్.



శ్రీ సాయి కరుణ

సోదర భక్తులారా!

‘శ్రీ సాయికరుణ’ ముద్రణమునకు సిద్ధముగనున్నది. అఖిలభారత సామూహికధ్యాత్మికులు- పూజ్యశ్రీ. బి. వి. నరసింహస్వామిగారిచే కూర్పబడిన “Charters and sayings of Sri Sai Baba” అను అంగ్లకృతిని, మతీయితరకృతులను, ఆధారముగఁ జేసికొని బాబా పలికించినవిధమున ‘శ్రీసాయికరుణ’ అనుకృతిని తెలుగున గద్య పద్యములలోఁ బలికియుంటిని. ఇందు 4 భాగములుగలవు. శ్రీసాయిబాబా అభయప్రదానములు - బోధలు - వివిధభక్తులను పురస్కరించుకొని బాబా ప్రవచించిన పెక్కు ఆధ్యాత్మిక విషయములు కలవు.

ఈగ్రంథము ఘనమారు 160 పుటలుండును. ముద్రాణమునకు రు. 500-0-0రు అంచనా వేయఁబడినది. 50మంది పోషకులు రు. 10 0-0 లు చొప్పున సహాయము చేసిన ‘శ్రీ సాయికరుణ’ను ముద్రింపించి బాబా భక్తసమాజములకు, పూజారుద్రాదులకు, ఉచితముగ అందింపఁగలను. ప్రతి పోషకునకు పది ప్రతులు పాపఁబడును. ఈ కృతిరూపముగు శ్రీసాయీసేవకు తాము చేయుతనిచ్చి శ్రీ సాయీకరుణకు పాత్రులగుదురని ప్రార్థించువాడను. శ్రీ సాయీనాథుఁడు తన బిడ్డల నెల్లరను సంరక్షించుగాత!

చిక్చగంజాము P. O.

(గుంటూరుజిల్లా)

15-7-1953

ఓం శ్రీసాయీ!

ఇట్లు,

భక్తజన విధేయుఁడు.

బొపట్ల హనుమంతరావు.

